

॥ श्रीरामसमर्थ ॥

# मुमुक्षुचे उद्गार.

अर्थात्

मुमुक्षुंतील निवडक लेख.

---

द्विभा १ ला.

---

नमो ब्रह्मण्यदेवाय गोब्राह्मणहिताय च ।

जगद्धिताय कृष्णाय गोविंदाय नमो नमः ॥

संपादक व प्रकाशक

लक्ष्मण रामचंद्र पांगारकर, बी. ए.

मुमुक्षुकर्ते, पुणे.


मुद्रक

दत्तात्रय गणेश खांडेकर ' लॉ प्रिंटिंग प्रेस ' पुणे.

श्रीगणेशचतुर्थी शके १८३०.

सन १९०८.

किंमत ४ आणे.



Mov

040

P4 m

v.1

॥ श्रीराम ॥

## उपोद्घात-

आमच्या 'मुमुक्षु' ह्या साप्ताहिक वर्तमानपत्राचा जन्म माघ वद्य ४ शके १८२८ ( ता. १ फेब्रुवारी १९०७ ) रोजी झाला असून मुमुक्षु आतां दीड वर्षांचा झाला आहे. ह्या दीड वर्षांत तो महाराष्ट्रांतील लोकांस बराच प्रिय झाला आहे. वर्तमानपत्रातले सर्वच लेख कांही टिकाऊ नसतात, बरेच लेख प्रचलित विषयांवरचे असल्यामुळे त्यांचें महत्त्वही तितकेंच असतें. तथापि मुमुक्षुतले धार्मिक, सामाजिक व वाङ्मयात्मक वर्गरे विषयांवरचे लेख नेहमी वचन्यसारखे असतात असे पुष्कळ व वकानीं बाराबार कळवून ते स्वतःच पुस्तकरूपाने प्रसिद्ध करावेत अशा प्रेमाच्या व आप्रहत्याच्या सूचना केल्यामुळे आक्षी २५ ग्वटका लेखांचा हा पहिला हप्ता आज श्रीगणेश-जन्माच्या सुमुहुर्तावर विप्रदन्त्या श्रीमगळमूर्तीसच २१ द्वाच्या जुडीप्रमाणे समर्पण करीत आहोंत ! ह्या निवडक लेखांत आझास सप्रमाण वाटत अस-लेल्या कांही लेखांचा सप्रह केला आहे. हा हप्ता वाचकांस पटल्यास दुसरा काह. मुमुक्षुमध्ये 'रामदासीबांचा' ह्या सदराखाला आक्षी ८ लेख लिहिलेले होते ते लेकांस फारच आवडल्यामुळे स्वतःच पुस्तकरूपाने काढले आहेत. त्याच्या ३ हजार प्रति महामहिण्यात उडाल्यामुळे 'मुमुक्षु' वर महाराष्ट्राच्या जडत अमलेच्या प्रेमाची प्रतीति येऊन मदर पुस्तक आक्षी प्रसिद्ध करीत आहोंत.

स्वराज्यप्राप्तिचें साधन व साध्यही स्वधर्मचरण हेच होय ' हें मुमुक्षुचें धोरण ठरलेले आहे. त्या अन्वये हे लेख लिहिले आहेत. "महाराष्ट्रास सत व कवि याची काव्ये आणि चरित्र याच्या वाचनेलसनांत आनंदाने काळ सारित व राष्ट्रधर्म, राष्ट्रभाषा व राष्ट्रपरंपरा यांच्याविषयी स्वदेशवांध-वाच्या ठायी प्रेमादर उत्पन्न करीत ' मोक्षागारा ' च्या मूळामावर दृष्टि ठेऊन त्याला सगे घेऊन चालू लागणें एवढेंच ह्या प्रमर्गा मुमुक्षुला " कळत आहे. धर्मावांचून आझाळा तारायला कोणी ममर्थ नाही. आमचे राजचे व्यवहार व राजकारणही धर्माच्या प्रकाशात आक्षी करायला शिकले पाहिजे. धर्म हाच इहपरलोकांचे ' हिताहित दाखविणारा दीप ' आहे. आमचे सर्व इच्छित मनोरथ पूर्ण करण्याचें सामर्थ्य आमच्या धर्मात आहे झणून आमच्या लोकांनी धर्माची कांस आर्ची घराची एवढेंच आमचें निरंतर सांगणें आहे.

पुणें, मुमुक्षु कचेरी. } लक्ष्मण रामचंद्र पांगारकर.  
गणेशचतुर्थी शके १८३०.

## विषयांची अनुक्रमणिका.

विषय	पृष्ठ अंक
१ मंगलाचरण ( आर्या ) .. .. .	१
२ जन्मसाफल्य ( श्लोक )... .. .	३
३ मुमुक्षु. .... .	६
४ राष्ट्रीय मुमुक्षुत्व... .. .	१७
५ रामकृपेचें छत्र. .... .	२२
६ यज्ञ. .... .	२६
७ पुढारी कसा पाहिजे?... .. .	२९
८ आत्मतृप्ताचे डेकर. .... .	३३
९ घंटा. .... .	३४
१० होळीची उपपत्ति. .... .	३९
११ नाथांचे अक्षरारकृत्य. .... .	४३
१२ राष्ट्रीय प्रार्थना. .... .	५०
१३ श्रीरामजन्म. .... .	५५
१४ पंढरीची यात्रा. .... .	६०
१५ मराठा. .... .	६९
१६ गोदा आणि आठ उर्फ भक्तिमार्ग आणि ज्ञानमार्ग. .... .	७१
१७ श्रीकृष्णजन्म. .... .	७८
१८ पंढरीचा महिमा. .... .	८९
१९ भावार्थीचा दुष्काळ. .... .	९१
२० वेदांताचे मुख्य सिद्धांत. .... .	९८
२१ परमार्थकथासंग्रह. .... .	१०४





# मुमुक्षूचे उद्धार.

॥ श्री ॥

१ ॥ मंगलाचरण ॥

श्रीगमा ! जयरामा ! जयजयरामा ! विभो ! धनश्यामा ।

तुझिया पदकमलाहुनि आधार जगस्त्रयी नसे आक्षां ॥ १ ॥

परदाम्याला माझे मानम विटलें, कृपा करा देवा ! ।

स्वात्तत्यर्थ झगडतो परि आपुला अभयकर शिरीं देवा ॥ २ ॥

बोमक्षेम तयांचा चालविसी येति जे तुला स्मरण ।

निजधन त्यांतें अर्पिसि सद्भावें करिति जे तुझें स्मरण ॥ ३ ॥

ऐसें अमुनी अन्नाच्छादनचिता सुटे न चित्ताची ।

अन्नाला मी खातो, तेंहि मला, वाण नित्य चित्ताची ॥ ४ ॥

तुजला दोष कशाला लावूं माझेचि कर्म बहु खोटें ।

तें धड असतें जरि तरि हरि ! मज नसतेंचि नाडिलें पोटे ॥ ५ ॥

आतां संचित जाळी, दयाकरा ! तूंचि होसि पावकसा ।

आरोग्य, यश, सुसंपत्, दे मजला, धांव, धांव; पाव कसा ॥ ६ ॥

दुष्काळ, रोग, यांनीं झालें आधींच जर्जर तस्त ।

त्यांतहि गांजिति परजन धनमानांनींच होउनी मस्त ॥ ७ ॥

नाहीं स्वधर्म, नाहीं स्वराज्य, हा कोप काय देवाचा ! ।  
 सर्वस्व हरुनि सांगति पर, ' मांडायासि कायदे वाचा ' ॥८॥  
 ' फारच बरी निरयगति, परवशता शतगुणें करी जाच ' ।  
 साचचि मयूर वदला, आतां हा सोसवोचिना काच ॥ ९ ॥  
 परराज्यजन्य दुःखें दुःसह परि तीं अपाप ओसरतीं ।  
 सरतीच यातना जरि जीव जगलायका ! तुला स्मरती ॥१०॥  
 गमते अमेरिका ही ' मुक्ता,' बालक जपान ' साधक ' सा ।  
 भारत मीहि ' मुमुक्षु ' चि मज ह्मण ' गा ! धांव, ' साध्य साध कसा '   
 व्यंकटरमणा ! संकट वारुनि दावी अकंटक सुपंथ ।  
 खंत कशास करूं ? यश-सुख दे, पाहों नको नको अंत ॥१२॥  
 परवशताचि निरय परि त्यांतुनि सोडील एक सत्कर्म ।  
 सर्व सुखाचें वमोचि धर्म, इतरथा न पाविजे शर्म ॥१३॥  
 त्या धर्मी मति गुंतो, जसि कां गूळासि गुंतते माशी ।  
 राज्य असो, मोक्ष असो, धर्मचि जीवासि येत कामाशी ॥१४॥  
 दे बुद्धीत सुनिश्चय, तैसा दे सुप्रसाद वाणीत, ।  
 सर्वेद्रियांत भगवत्प्रेम, छिरो मन न विषयघाणीत ॥ १५ ॥  
 हरिपदि मुमुक्षु सजला स्वपरार्थ बर प्रभूत मागाया ।  
 लावा या स्वचरित्रें संतचरित्रें प्रभूत्तमा ! गाया ॥ १६ ॥  
 मुमुक्षु, वर्ष १, अंक १

## २ जन्मसाफल्य.

## षाडव्याची भेट.

ज्यांचें कृपासुखद छत्र जनांवरी हें  
 यत्प्रेमपूर जगतावरि नित्य वाहे ।  
 त्या दीनवत्सल विभूष भजेन जेव्हां  
 मज्जन्म हा सफल होइल जाण तेव्हां ॥ १ ॥  
 सुस्नेह जे मजवरी करितात नित्य  
 ज्यांचें असें विमल वर्तन शुद्ध सत्य ।  
 आनृण्य जोडिन त्या सुखवूनि जेव्हां  
 मज्जन्म हा सफल होइल जाण तेव्हां ॥ २ ॥  
 ज्यांनी परार्थ बहु कष्टविलें स्वदेहा  
 नाही कधीहि गणिलें सुखवित्तगेहा ।  
 त्यांच्या समान जनकार्य करीन जेव्हां  
 मज्जन्म हा सफल होइल जाण तेव्हां ॥ ३ ॥  
 जे शूर, वीर, कवि, साधु, विचारवंत,  
 जे राष्ट्रनायक, धुरंधर, जे महंत, ।  
 त्यांच्या स्मरेन कृति पुण्य उदार जेव्हां  
 मज्जन्म हा सफल होइल जाण तेव्हां ॥ ४ ॥

ज्यांनी स्वदेशभरा भुवरि गाजवीले  
ज्यांनी स्वदेशइतिहासहि साजवीले ।  
त्यांचे चरित्रगुण गाइन नित्य जेव्हां  
मज्जन्म हा सफल होइल जाण तेव्हां ॥ ५ ॥

ज्यांच्या मनी दिसति मूर्तिहि पूर्वजांच्या  
सद्वंश पुण्य कृति रम्य अपूर्व ज्यांच्या ।  
त्यांचा मनी सद्गुणदेश ठभेल जेव्हां  
मज्जन्म हा सफल होइल जाण तेव्हां ॥ ६ ॥

आंगावरी चढवुनी सुविचाररत्नें  
भाषासती सजविली जिहि फार यत्ने ।  
शोधोनियां जिहि सनातनधर्मतत्त्व  
केला स्वभारतसमाज जिही ससत्त्व ॥ ७ ॥

त्यांचा सुवंशज असेचि खरा खरा मी  
मन्मातृयौवनकुठार नसे हरामी ।  
ऐसें जगा प्रकट दाखिन साच जेव्हां  
मज्जन्म हा सफल होइल जाण तेव्हां ॥ ८ ॥

“ शीलार्थ संतत श्रंटा, न धनार्जनार्थ,  
यज्ञार्थ अर्थ मिळवा, न सुखार्जनार्थ ’ ।

હા સંતબોધ મનિ પૂર્ણ ભરેલ જેઠ્ઠાં  
મજ્જન્મ હા સફલ હોઇલ જાણ તેઠ્ઠાં ॥ ૯ ॥

આપદ્ગત સ્વજન પાહવતી ન ડોઝાં  
તત્કેશ તે નવુનિ હોતહિ જીવ ગોઝા ।  
તદ્દુઃખ દૂર કરણ્યાસ ક્ષેત્રેન જેઠ્ઠાં  
મજ્જન્મ હા સફલ હોઇલ જાણ તેઠ્ઠાં ॥ ૧૧ ॥

સ્વદેશબંધુ હૃદયે રે ! સ્વદેશબંધુ મિત્ર રે ।  
સ્વદેશબંધુ સોયરે સ્વદેશબંધુ ધાયરે ।  
જો પ્રયત્ન જો મનુષ્ય તદ્દિતાંસિ આઢવા  
ત્યાસિ આઢ સારુની કરીન ગોઢ પાઢવા ॥૧૨॥

મુશ્લક, વર્ષ ૧, બંદ ૭.



## ३ मुमुक्षु.

ससारदुःखें दुखवला । त्रिविधतापें पोळला ॥

निरूपणं “ पालटला ” । अंतर्धार्मी ॥ १ ॥

अहंता सांड्दानि दूरी । आपणासि निंदी नानापरी ॥

मांक्षाची अपेक्षा करी । या नांव मुमुक्षु ॥ २ ॥

—श्रीसमर्थरामदास.

१. “ मुमुक्षु ” चें जाहीरपत्रक गेल्या महिन्यांत प्रसिद्ध केलें होतें, त्यांतील महत्वाचें तेवढें अवतरण प्रथम पुढें देतों:—सध्या आमचें सारें राष्ट्र मुमुक्षावस्थेत येत आहे. अनेक प्रकारच्या तापांना तें गांजलें आहे. शारीरिक, मानसिक, दैविक व मनुष्यकृत यातनांनी तें सर्वतोपरी प्रस्त झालें आहे. तें आपल्याकडून धडपड करायला लागलें आहे. कित्येक वर्षांच्या महानिद्रेंतून तें खडबडून जागें होत आहे. जपानांत सूर्योदय झाला आहे व भस्तसंज्ञांत अरुणोदयाची मंद प्रभा पडूं लागली आहे. स्वदेशी चळवळीमुळें राष्ट्रांत एक प्रकारचा नवीन जोम व तेजस्विता उत्पन्न होत आहे. स्वधर्म, स्वदेश, स्वभाषा, स्वेतिहास, स्ववाङ्मय, जें जें झणून आपलें आहे, त्या त्या विषयां स्पृहणीय असा प्रेमादर उत्पन्न होत आहे. स्वदेशाची धार्मिक संपत्ति प्राप्त करून घ्यायला कोणी धर्ममुमुक्षु लागले आहेत. परराज्यजन्य यातनांचे क्लेश कमी व्हावेत झणून कोणी राष्ट्रमुमुक्षु सारा देश हालवून सोडीत आहेत; गोरगरिबांना पोटभर अन्न मिळत नाहीं झणून त्यांच्या दुःखवेण्या तोडायला कोणी उद्यममुमुक्षु उद्युक्त झाले आहेत; बंधमुक्त व्हावें असें सर्वांना वाटूं लागलें आहे हें छुबिन्ह आहे. ही मुमुक्षा सर्वांगानें सारखी व्हावी, मंद आहे ती तीव्रतम व्हावी; आळस, निरुत्साह, क्लेश, परस्परद्वेष, हे नष्ट होऊन सर्वांनीं समृद्धस्वराज्योपभोग घेण्याची पात्रता अंगीं आणण्यासाठीं कामावाचामनें अहर्निश झटायें, व स्वधर्मविद्येचें अभय कवच लांबावर

घालून व भगवंतावर अचल भाव ठेऊन स्वोद्धारार्थ कर्मयोगी व्हावे, हा भगवद्भिदेश देशबांधवांस समजून सांगण्यासाठी 'मुमुक्षु'चा अवतार आहे. मुमुक्षूचे कार्य झाले की मुमुक्षुच साधक होईल, व श्री समर्थसारखे सद्गुरू भेटल्यावर साधकाचा सिद्ध होण्यास कितीसा वेळ लागणार ? स्वधर्माच्या व नीतिमत्तेच्या पायावर आमच्या चक्रवळी आहोत. चालविल्या झणजे आहोता श्री, विजय व भूति मिळाल्याशिवाय खास राहणार नाहीत अशी मुमुक्षूची दृढ ध्रुवा आहे. "

२. ह्या जाडीरपत्रकांतील उताऱ्याचे अमळ स्पष्टीकरण करणे व "मुमुक्षु" च्या धोरणाचे दिग्दर्शन करणे अगोदर आवश्यक आहे. 'मुमुक्षु' हा शब्द जीवच्या उत्क्रांतिमार्गापैकी एका विशिष्ट अवस्थेचा बालक आहे. अर्थां मुमुक्षु झणजे काय याचा नीट विचार करू.

३. बद्ध, मुमुक्षु, साधक व सिद्ध असे चार प्रकारचे जीव आहेत किंवा जीवांच्या या चार अवस्था आहेत. बंधनांनी पूर्ण जखडलेला जो जीव तो बद्ध; बंधनातून मुक्त होण्याची 'अनर्थार्थ' ज्याला इच्छा झाली तो मुमुक्षु; मुक्ततेच्या उपायाचे चिंतन करून त्या प्रमाणे 'किया करणारा' तो साधक व बध्मूक्त झालेला जीव तो सिद्ध. बहुतेक सारे जीव बद्ध आहेत, त्यांतून फार थोडे मुमुक्षु आहेत, सिद्धीसाठी यत्न करणारे साधक 'मनुष्याणां सहस्रेषु' विरल आहेत, व मुक्त तर 'सुतराम' विरल आहेत. बोध घेण्यास या चौघांपैकी पात्र एकटा मुमुक्षु आहे. सिद्ध बोधातीत आहे; साधकाला निश्चित पथ गुरुकृपेने दिसत असल्यामुळे बोधाची अपेक्षा नाही; बद्ध तर बोलून चालून बद्ध ! त्याच्या ठिकाणी उपदेक्षाची पात्रतत्त्व नाही. उपदेक्षाला पात्र असा काय तो मुमुक्षु.

४. श्रीसमर्थांनी दासबोधाच्या पांचव्या शतकांत बद्धादि चौघांची सुंदर लक्षणे दिली आहेत. अधारांत चांचपडणाऱ्या अंधळ्यासारख्या 'ज्याला चक्षुर्वाण दाही दिशा शून्याकार' झाल्या आहेत; कर्माकर्म, धर्माधर्म,

पापपुण्य, जो जाणत नाही; पिंडाच्या पोषणाने नागवल्यामुळे देव, संत व गच्छात्र हे ज्याला लडके वाटतात; स्वधर्म, परोपकार, मृदुवचन यांची ज्याला ओळख नाही, व अनाचार व एकेकार ज्याला फार प्रिय झाले आहेत; कुटुंब-ग्रंथचे ज्याला उद्देश ज्ञान आहे, पण राष्ट्रप्रपंचाविषयी जो अंधळा आहे; 'हार्ती द्रव्याची जपमाळ । कांताध्यान सर्वकाळ ' यांत ज्याचे सारे आयुष्य फुकट जात आहे; व त्याची त्याला खंतीही वाटत नाही; द्रव्यदारेचे भजन करण्यांत जो बुर होऊन गेला आहे, त्याला समर्थींनी बद्द असें झटले आहे. थोडक्यांत सांगावयाचे झगजे 'ज्यासि नाही आत्मज्ञान । हे मुख्य बद्दाचें लक्षण.' आपण कोण आहोंत, कोठे आहोंत, काय करीत आहोंत याविषयी पूर्ण अज्ञान असून कनक, कांता व इंग्रजसरकारच्या कृपेने कांदबरी ( मुरा ) यांच्या सेवनांत ज्याचा कालक्षेप होत आहे व असें आयुष्य पश्चात्तापाचा ज्याला थोडाही घाम फुटत नाही, तो बद्द. स्वेच्छाविहार करण्यास ज्याला मोकळीक नाही, सर्वे कार्यांत दुसऱ्याच्या ओंजळीने ज्यास पाणी प्यावे लागते तो बद्द. ज्याच्या सर्वस्वावर पराची सत्ता चालते तो बद्द. कनक, कांता व कांदबरी ( द्रव्य, दारा व दारू ) यांत अहेरात्र निमग्न झाल्यामुळे आत्मज्ञानविमुख झालेला जो प्राणी तो बद्द. 'संकोचोनि लहान' झालेला, देहालाच आत्मा समजूत देहाची बडेजाव करण्यांत गुंतलेला स्वधर्म व स्वदेश यांच्या उदात्त विचारांना पारखा झालेला व केवळ कुटुंब-पोषणाच्या विचारांनी गुरफटलेला जो प्राणी किंवा जें राष्ट्र त्याला बद्द झगावे.

५. याप्रमाणे बद्दावस्थेत असलेल्या जीवाला ( किंवा राष्ट्राला ) कालांतराने खेद झाला; चंदनभ्रांतीने ज्या संसारसर्पाला उराशीं आबळून धरिले होते, त्याने आपल्या स्वभावधर्माप्रमाणे दश केल्यामुळे अनंत तापांनी तो होरपळून निघाला; प्रपंचाविषयी उदासीनता उत्पन्न झाल्यामुळे आपल्या हातून पूर्वी घडलेल्या दोषाविषयी त्याला खरा अनुताप झाला; उदरभरण-साठी जी जी पापे, हुष्कमे आचरिली, लांडपालबांड्या, सुगत्याचहाड्या,



केल्या; देव, धर्म, संत, सदाचार व सच्छास्त्र वा परमपूज्य पंचकाविवर्यी अवहेलना केली, त्याबद्दल 'अंतर्दोर्मि पं-  
स्तावा' वादू लागला. कनकघांता कांदवरीच्या यथेच्छ सेवनाने पूर्वी  
जो मद, अंहकार, शिगेला वढलो होता तो अजान्न दशा झाल्यामुळे ओसळ  
लागला; आत्मपरीक्षण करायला, दुसऱ्याचे गुण घ्यायला व आपले दोष  
जमून टाकायला तो तयार झाला; आपण भोगीत असलेली सुखदुःखे  
आपल्याच बऱ्यावाईट कर्मांची फळे आहेत, व यासाठी मुत्तैची जीवाने  
बांधली कर्मच केली पाहिजेत हे तत्वज्ञान शिकू लागला; आपल्या संवि-  
तकर्मांची होळी होऊन पूर्वीक दुःस्वित्तीतून आपण मुक्त व्हावे अशी इच्छा  
करू लागला. याप्रमाणे सर्वप्रकारच्या दुष्ट बंधनांतून मुक्त होण्याची त्याला  
इच्छा झाली की, तो एक वाऊल पुढे गेला—तो मुमुक्षु या पायरीला  
जाऊन पोचला.

६. मुमुक्षावस्था बळबली की तिसरी झणजे साधकाची स्थिति प्राप्त होते.  
आत्मज्ञान झाल्यावर त्याच्या दडतेसाठी निश्चित साधनांचा अवलंब करून  
असाध्य वस्तू साध्य करून घेण्यासाठी कंबर बांधणारा, अर्थात्किया टाकून  
सात्त्विक्या आचरणारा, वैराग्य व अभ्यास हे दोन मित्र सांगाते घेऊन, उप-  
माच्या खंबीर अधावर आरुढ होऊन मोक्षपयाला वेगाने निघणारा, साक्षेपी,  
उत्साही, धैर्यवंत जो जीव त्याला साधक असें झणावें. शेवटची पायरी  
सिद्धाची. सिद्ध तत्त्व नित्यमुक्त. सर्व दुःखमुक्त होऊन स्वरूपाकारपणे अखंड,  
अवीट व निदोषाधिक आनंदाचा नित्य उपभोग घेणारा जो जीव त्याला  
सिद्ध असें झणावें. याप्रमाणे बद्धापासून मुक्तापर्यंत चारही अवस्थांचें दिग्द-  
र्शन केले. ह्या अवस्था जसा व्यक्तीला तसा राष्ट्रालाही आहेत.

७. या चार अवस्थांपैकी दुसरी जी मुमुक्षावस्था तीत भरतखंड  
किंबहुना सारे आशिया खंड येत आहे. आज चारों बवे क्रिस्ती राष्ट्रांनी  
त्याच जगावर मोठा मुळमुळीत मांडला होता; त्याचा प्रतीकार स्वसेरक्षणार्थ

करण्याची बुद्धि पौर्वात्य राष्ट्रांन उत्पन्न होते आहे ही आनंदाची गोष्ट आहे. पाँचव्या वर्णाच्या खिस्ती लोकांनी इतर सर्व वर्ण पुसून टाकण्याचा किंवा तसे न झाल्यास आपल्यांत मिसळून घेण्याचा धूमधडाका चालविला होता. अमेरिकेंतल्या ' रेड इंडियन ' लोकांची त्यांनी अत्यंत क्रूरपणाने कत्तल करून जमाच्या इतिहासांतून त्यांना नाईले केले. काळ्यावर्णाचे आफ्रिकेंतील लोक सर्वतोपरी पादाक्रांत केले. आफ्रिका खंडाचा नकाशा पाहिला तर असे दिसून येईल की, त्या खंडाचे इंग्लंड, फ्रान्स, जर्मनी वगैरे राष्ट्रांनी कच्चे तोडून घेतले आहेत. काळ्या वर्णाच्या लोकांत प्रमुख लोक दोन. एक हिंदु व एक मुसलमान. मुसलमाना राष्ट्रांना गिळण्याचा या खिस्ती गिधाडांनी आजवर कसा उद्योग केला हें इतिहासावरून दिसतेच आहे. त्यांपैकी तुर्कस्थान व अफगाणिस्थान ही दोन राष्ट्रे मात्र आज जिवंत आहेत. हिंदु राष्ट्रांची तर सर्वाधिक दैना झाली आहे. भरतखंडांत कांही हिंदु संस्थाने जीव धरून आहेत, अथवा त्यांना टिकू दिली आहेत. पाँचव्या वर्णाने याप्रमाणे तांबड्या वर्णाचे लोक सर्वतोपरी नष्ट केले व काळ्या वर्णाचे लोक आपल्या पंजाखाळी आणले. राहता राहिले एक पिवळ्या वर्णाचे लोक. हे मुख्यतः चिनी व जपानी लोक होते. चीनच्या जबाबदार अफाट राज्यावर साऱ्या खिस्ती राष्ट्रांचा डोळा होता, पण सर्व आशिया खंडाच्या भाराने जपानाने रशियनराष्ट्राला जी जबर बापड दिली त्यावरून ' तेजसां न हि वयः समीक्ष्यते ' या वाणीची प्रतीति सर्वांना आली व त्यामुळे पौर्वात्य राष्ट्रे खडबडून जागी होत आहेत. खिस्ती राष्ट्रांचे कावे जपानने पूर्णपणे ओळखले, त्यांच्या यशाचे इंगित जाणून त्याप्रमाणे आपल्याला यशस्वी केले, पर-राष्ट्रांचा नेणतेपणाने द्वेष करणारे, व कृष्णहकवत् राहणारे चिनी राष्ट्र, पण तेही आपली क्रांत टाकून नवीन बीर्य व सामर्थ्य पैदा करायला लागले आहे. बालसिंह जो जपान त्याने रशियन आस्वलाळा चारी मुड्या चित करून कवे ओळखले हे कौतुकाने व अभिमानाने अफगाणिस्थानांतल्या पहाडांतून पाहणाऱ्या अमीराचे सुडां बाहु वीरभाने फुरफुरे लायले आहेत.

इराणांतल्या शाहला नवीन राष्ट्रीय चळवळीवर आपल्या देशाची सुधारणा कर-  
ण्याची बुद्धि झाली आहे. याप्रमाणे 'काळ्यांचाही काळ येईल' अशी  
जबेद आशियाखंडाच्या अंगांत संचरत आहे. इतस्तुतः पसरलेल्या इस्लामी  
धर्माच्या लोकांस असे वाद लागले आहे की, सर्वांनी एकजुटीने व निश्चयाने  
बागून आपले गमावलेले ऐश्वर्य परत मिळवावे. जपानच्या शिकवणीने  
चीनदेश जागा झाला तर हे 'पिवळें संकट' आपणावर येईल की काय,  
अर्था मीति 'पांढऱ्या' वर्णाला उत्पन्न होत आहे तोच 'हे पांढरें संकट'  
आपल्यावरचें कसे टकेल व आपला काळेपणा वर्णाने गेला नाही तरी यशाने  
आपण 'पांढरें' कसे होऊं हा विचार तमाम काळ्या लोकांच्या डोक्यांत  
आज खेळू लागला आहे ! आज चारशे वर्षे पाश्चात्य लोकांनी जगभर हुतुतु  
घेतला. यापुढे पौरात्य लोकांना स्वराज्यसुखानुभव द्यावा अशी त्या परम  
दबाळु जगज्जायाला इच्छा झाली आहे; अशा तारा परमेश्वराच्या दरबारां-  
तून सुटल्या आहेत ! परमेश्वरी सत्तेने सारे विश्व चालले आहे. बघील  
प्रकारच्या तारा जपान, चीन, अफगाणिस्तान, इराण, हिंदुस्थान वगैरे सर्व  
देशांत आल्या आहेत ! हिंदुस्थानांत राजकीय बाबतींचा खल करणाऱ्या  
अन्ना क्रित्येक व्यक्तीनासुद्धा या तारा येऊन पोचल्या आहेत, व झणून तर  
राष्ट्रीयपक्ष अस्तित्वांत आला आहे ! गरम व नरम, जहाळ व नेमस्त,  
जुने व नवे-साऱ्या लोकांच्या अंगांत बिलक्षण सामर्थ्य उत्पन्न करून सर्वांना  
एकाच कार्याला लावण्याची शक्ति भगवंताच्या इच्छेत आहे ! भगवंताच्या  
प्रेरणेनुसार मनुष्य वागेल तर काय होणार नाही ?

८. मुमुक्षावस्थेचा काळ फार महत्वाचा व जबाबदारीचा असतो.  
त्यावेळीं मनोवृत्ति स्वभावतःच उच्छृंखळ होतात, पण त्यांना विवेकाने आव-  
रले पाहिजे. मुमुक्षु आपल्या हिताविषयी नेहमी दक्ष असला पाहिजे. त्याने  
सर्व कर्मे जागेवर्णी केली पाहिजेत. प्रत्यक्ष भोगाच्या लागणाऱ्या वस्तूनांमुळे  
पक्षोपदी त्वेष चढून डोकें फिस्न जायचा संभव असतो, पण सर्वकाळ दोळे  
घात ठेवायचा त्याने दृढन्यास केला पाहिजे, इंदियन्नाशिवाम, यशस्वी होणे

शक्य नाही. इन्द्रियदमनाची कुमसूत्रा अत्यंत जवळपकता आहे. जे त्याच्या नाशार्थ टपलेले असतात, त्यांच्या कपटजालांत न पडतां, व त्यांच्या बरकराणी मायिक प्रेमास न भुलतां त्याने आपल्या साध्याकडे निरंतर लक्ष ठेविलें पाहिजे. ' उद्धरेदात्मनात्मानं ' हें तत्व त्यानें उराशी घट बाळगून ठेविलें पाहिजे. आपल्या संकटांत आपल्या कामास कोणी पडत नाही हा सृष्टिकर्म ओळखून आपल्या स्वतःच्या मगदुरावर सर्वतोपरी भिस्त ठेवून त्यानें धिम्मपणानें पुढें पाऊल टाकलें पाहिजे. त्यानें देहदुःखानें कदरूं नये. मुमुक्षूला तेजस्विता पाहिजे, पण ती नित्य रक्षून प्रसंगी बाहेर काढावी; नित्य ओकीत बसण्यांत फायदा नसतो. स्वावलंबन त्याच्या पांचवीला पुजलें असेल तरच त्याला मोक्षप्राप्तीची आशा आहे. मुमुक्षु कत्साबापुढें मान बांकविलारा बकरा नसावा, क्षणोक्षणी निष्कारण मुंकाणारा कुत्रा नसावा, अविवेकानें हवे त्याची टक्कर घेणारा रानडुकर नसावा, तर धिम्मा, शांत, व प्रसंगी न इगमगणारा ' केसरी ' असावा. नेमळट नसावा, पण तामसाही नसावा. अनंत आपत्तींनीं जर्जर केलेला, संकटांनीं भिबविलेला, शत्रूंनीं वेढलेला असला तरी आत्मदमन करण्णाम समर्थ असा असावा. मुमुक्षावस्थेला तेजस्विता तशीच मुत्सद्देगिरीही पाहिजे. मुमुक्षु कणखर असावा. मुमुक्षूला आरोग्य व द्रव्यबल पाहिजे; विवेक व हिंमत पाहिजे; निश्चिच्छता व पूर्ण स्वावलंबन पाहिजे; भगवद्भक्तीचें शुद्ध प्रेम व संतांचे आशीर्वाद पाहिजेत; सर्व सद्गुण पाहिजेत; पण मुख्य गोष्ट पाहिजे ती ही कां, साध्यावर निरंतर लक्ष पाहिजे-

**मुख्यमेकं पुरस्कृत्य शून्यात्मानोपि साधकाः ।**

**अवाप्ति तं विना नैव यथा संख्याकर्मिद्वयः ॥ १ ॥**

शून्याला किंमत नाही, पण त्याचे मागे एकन्ना आंकडा टाकला झगजे त्याला किंमत येते. एखातर असजशी शून्ये टाकीत जाणांत तसतशी त्याची किंमत वाढत जाते. परार्थापर्वत किंमत वाढविण्याचें सामर्थ्य एकांत काही. त्याचप्रमाणें मुमुक्षु धार्मिक चळवळीत पडो, औद्योगिक चळवळीत पडो;

सामाजिक प्रश्नांच्या चर्चेन सांपडो, राष्ट्रीय शिक्षणाची विवंचना करीत बसो; सर्वकाल आपल्याला सर्व दुःखध्वंसी 'मोक्ष' पाहिजे हें त्याचें अनुसंधान क्षणभरही ठळकता काया नये ! किंबहुना त्याचे सर्व ध्यवसाय 'मोक्षध्याय' अनुरोधाने चालले पाहिजेत. ज्याला मोक्षप्राप्तीची उत्कंठा नाही तो मनुष्य नव्हे. मुमुक्षूची मुमुक्षा हव झाली की, त्याला साधनपंथ अपाय दिसू लागतात. मुमुक्षूने आपल्याचसारख्या मुमुक्षूंचा किंवा पुढें गेलेल्या साधकांचा संग करावा, झणजे परम्पर गुप्तकथनानें व एकांतचालनेनें त्याची उक्ताति होईल. त्यानें साधकांचे सान्निध्य करावें, त्याची भैली संपादावी, त्याच्या भाग्याचा अरुणोदय कसा झाला हे सूक्ष्मदर्शनें न्याहाळावें, व तद्दर्शितमागीलें पुढें पाऊल टाकीत जावें. साधक बोलतो कसा, चालतो कसा, वागतो कसा, स्वहित साधतो कसा, हें पहात असावें, झणजे मुमुक्षूच 'साधक' होईल.

९. धार्मिक व नैतिक विषयाकडे आमच्या समाजाचें व आंगलविद्या-विभूषितांचें असावे तसे लक्ष नाही. गेल्या शतकांत भरतखंडावर जें महत्त्वकट आलें तें आमच्यामनें आमचें राष्ट्र आपली पूर्वपंपरा विसरूं लागलें आहे हे होय. आमची पूर्वीची शुद्ध परंपरा मुटत चालली हीच महदापत्ति होय. ज्या राष्ट्राची पूर्वपंपरा मुटली तें राष्ट्र रसातळास गेल्याशिवाय राहत नाही. असा दुर्धर्ग प्रसंग भग्नखंडावर येऊं नये असें कोण भरतपुत्र झणणार नाही ? आमचा धर्म, आमचे रीतिरिवाज, आमची वर्णाश्रमधर्मपद्धती, आमच्या चालीरीति, आमचे आहारविहार यांविषयीं इंग्रजी झाल्यापामून आमच्या लोकांचे जे कांहीं विलक्षण व विपरीत ग्रह झाले आहेत ते राष्ट्रीयत्वाची वाढ होण्यास प्रतिबंधक आहेत व झणून ते काढून टाकण्याचा होईल तितका प्रयत्न करणें हें 'मुमुक्षु' आपलें पवित्र कर्तव्य समजतो. आमच्या समाजांत दोष नाहीत असें नाही, पण त्यांकडे दुसऱ्याच्या कळ्यानें वाहण्याची जी दुष्ट खोड आझाला लागली आहे ती टाकून देण्याचा आझी आतांमेरी निर्धार केला पाहिजे. अशिक्षण, पुनर्विवाह, जातिभेद, मूर्तिपूजा या विषयांनीं आमच्या सुशिक्षित लोकांचीं डोकें आज पाऊलमनें बघें फिरवून

टाकली आहेत व इंग्रजी साम्राज्याचा आरसा डोळ्यापुढे ठेवून त्यावरतुलना आमच्या इकोडे नकल उठविण्याचा ते यत्न करीत आहेत ! परदेशाचे इतिहास व परदेशांतल राष्ट्रमन्त्रांची पविल चरित्रे आमच्या देशांतल तरुण पिढीपुढे ठेवायला आमची बिलकुल हरकत नाही. कोणाच्याही इतिहासांत, बाइमयांत व राजकारणांत जे जे झणून उत्कृष्ट आहे आहे ते ते घेण्यास बिलकुल कसूर करूं नये. पण सर्वकाल आपलें विशिष्टपण कायम राखण्याचा यत्न केला पाहिजे. आज आपणांला किरकोळ मुद्यांवर वाद करायला पुरसताच नाही. पृथ्वीवरच्या राष्ट्रांत काय घडामोडी चालल्या आहेत, आपण कोठे आहोंत, आपलें पाऊल झपाट्याने व निश्चयाने पुढे पडून राष्ट्रांच्या शर्यतींत आपण पुढे जाऊन शर्यत करी जिकू, किंवा आपण जिवंत कसे राहू ? हा मुख्य प्रश्न प्रत्येकाच्या डोळ्यापुढे नित्य पाहिजे; यासाठी दादाभाईंनी उबारलेल्या व केसरीकारांनी प्रतिपादलेल्या स्वराज्यप्राप्तीचें धोरण आपणांपुढे पाहिजे. त्याच्या सिद्धांतां निरुत्सह व दैन्य टाकून आझी प्रचंड झगडा करण्यास सज्ज झालें पाहिजे. राष्ट्रप्रपंच हाच प्रवृत्तिमार्ग आहे. याच्या बाटेंत जीं जीं विघ्ने येतील तीं तीं दूर केलीं पाहिजेत. ह्या प्रवृत्तिमार्गाचा उत्कृष्ट बोध 'तस्मात्स्वमुत्तिष्ठ यशो लभस्व' ह्या श्लोकार्थांत भगवंतांनी केला आहे. याच्या निशाणाखाली राहून आझी आमच्या राजकीय व औद्योगिक चळवळी चालविल्या पाहिजेत. मात्र त्या चालविताना आंतून भगवत्प्रेरणेचें सामर्थ्य उत्पन्न झालें पाहिजे. आपला सत्यज्ञ असून परमेश्वर आपला पाठीराखा आहे अशा हत व अढळ भ्रम पाहिजे व या भावनेचे दिव्य तेज आंत बाहेर काढाटलें पाहिजे. हा बोध भगवंतांनी पूर्वोक्त श्लोकाच्या उत्तरार्थांत केला आहे.

‘मयैवैते निहताः पूर्वमेव विभित्तमात्रं भव सद्यसाचिन् ।’

ह्याच खरा निवृत्तिमार्ग आहे; हा श्लोक मुमुक्षूच्या नित्य डोळ्यापुढे असावा. त्यांत धर्मातिचें सार साठविलें आहे. त्यांत प्रवृत्ति व निवृत्ति, प्रपंच व परमार्थ, देशभक्ति व देवभक्ति, स्वराज्य व स्वधर्म यांचा उत्कृष्ट मिश्रण

केला आहे. स्वराज्य व स्वधर्म यांची उत्कृष्ट सामंजस्य हाच आमच्या राष्ट्राचा परमधर्म आहे. स्वराज्य हा देह, व स्वधर्म हा आत्मा; स्वराज्य हा क्षत्रिय व स्वधर्म हा ब्राह्मण, स्वराज्य हा शिवाजी व स्वधर्म हा रामदास, या दोहीचा योग्य मिलाफ ज्ञात्यास भरतखंड साऱ्या जगाला भारी होईल. दोघांचे तेज एकवटले तर ते साऱ्या विश्वाला बुरासद व दुर्धर्ष होईल. मग ते स्वतः सर्व दुःखापसून मुक्त होईल हे क.य सांगायला पाहिजे ? ' मुमुक्षुत ' धार्मिक लेख येतील ते या धोरणावर येतील. जगात नाना मते व नाना मतातरे आहेत त्यांचा खल करण्याची मुमुक्षुला सवड नाही व इच्छाही नाही. ' विचार करितां याचा जाय काळ । लढिके तें मूळ फजीतीचे । ' या तुकाराममहाराजांच्या उक्तीकडे त्यांचे लक्ष आहे. योगमार्ग, कर्ममार्ग, ज्ञानमार्ग व भक्तिमार्ग असे ईश्वरप्राप्तीचे चार मार्ग आहेत. हे सर्वच मोक्षदायक आहेत; पण महाराष्ट्र साधुमताना सामान्य जाणांचा अधिकार ध्यानांत आणून आचार. सहित भक्तिमार्गच सर्व साध्य, सुलभ व सर्वोत्कृष्ट ठरविला आहे. त्या चोखाळलेल्या मार्गाने विनधास्त जाणें हेंच श्रेयस्कर आहे. श्रीज्ञानेश्वर, श्री. नामदेव, श्रीएकनाथ, श्रीतुकाराम व श्रीरामदास हे आमच्या भागवतधर्माचे किंवा महाराष्ट्रधर्माचे उपदेष्टे गुरू आहेत; श्रीपरपूर, आळंदी, देहु, पैठण व सज्जनगड ही आमची राष्ट्रीय क्षेत्रे आहेत; गीता, भागवत व महाराष्ट्रसंतांच्या उक्ति व प्रथ यांत प्रतिपादिलेली धर्ममते हींच आझांस सर्वथैव मान्य आहेत. ईश्वराची मगुण व निर्गुण दोन्ही स्वरूपे आहेत, तरी प्राधान्यकेरून मगुणीपासनाच आझांला अधिक श्रेयस्कर आहे, व तिच्या सिद्धार्थ मूर्तिपूजा सधुसंतांनी अनुमोदिली आहे. हा जो भागवतधर्म किंवा महाराष्ट्रधर्म तो आझां मराठ्यांचा राष्ट्रीयधर्म आहे व तो स्वराज्य आणि स्वधर्म या दोघांची ही जोड करून देण्यास समर्थ आहे. हिंदुराष्ट्राच्या पूर्वपरंपरेची सुसंगत व भागवतधर्मसमत अशा प्रकारचे धोरण ' मुमुक्षु ' च्या धार्मिक व नैतिक

केखांचें राहणार आहे. खरी देशप्रीति व अस्सल प्रतीची भर्मेनिष्ठा यांचा संयोग झाला तरच आमचा तरणोपाय आहे असें 'मुमुक्षू' नें निश्चित मत आहे.

१०. 'मुमुक्षूनें' हा जो आपल्या पुढील कार्याचा नकासा रेखाटला आहे, त्यावरहुकूम त्याच्या हातून कामगिरी व्हावी एतदर्थ तो श्रीविठ्ठलाची प्रार्थना करित आहे. पांडुरंगाच्या प्रेरणेनें सारे विश्वाचे व्यापार आणि राष्ट्रांच्या उलाढाली चालल्या आहेत. आमची राष्ट्रीय मुमुक्षा तरी त्याच्याच कृपाकृपाचें फळ आहे. मग गरीब विचान्या 'मुमुक्षू' चा जन्म तरी त्याच्याच स्फूर्तीनें झाला आहे असें कसें न मानावे ? 'मुमुक्षू' नें अंगिकारलेल्या कार्यांत त्याला यश द्यावें, त्याला कार्यकर्ता करून कृतार्थ करावें, महाराष्ट्रांतलं भूत व वर्तमान पुण्यपुरुषांनीं प्रेमाशीर्वादांचा वर्षाव या दीन लोकांवर करून त्याला हातीं धरावें व त्याला सत्यच दाखवावा अशी त्यांचीही प्रणति-पूर्वक विज्ञप्ति करितों.

श्रीमन्मंगलमूर्तीनें " माझिये हृदयीं भरावें । सर्वकाळ वास्तव्य करवि । मज वाक्यशून्यासीं वदवावें । कृपाकटाक्षें करुनी । " अशी त्याची प्रार्थना आहे. महाराष्ट्राला स्वधर्म व स्वराज्य यांची ओळख पूर्वीपसून आहेच, या लोकरांनें त्याला काय शिकवावें द्यावा, पण याचे बोल त्यानें लढिवाळपणाने व प्रेमानें एकाचें हीच प्रार्थना करून महाराष्ट्राचाकांस विनंति करितों कीः—

तरी न्हाव तें पुरतें । अधिक तें सरतें ॥

ककानि द्यावें हें तुमतें । विनवित असें ॥१॥

मुमुक्षू, वर्ष १, अंक १.



## ४ राष्ट्रीय मुमुक्षुत्व.

१. वेदांतशास्त्राच्या मतांवरें मनुष्य मोक्षार्थ यत्न करूं लागण्याच्या पूर्वी त्याच्या ठिकाणी विवेक, वैराग्य, शमदमादिषट्कसंपत्ति व मुमुक्षुत्व ही उत्पन्न झाली पाहिजेत. विवेक झणजे नित्य आणि अनित्य यांचा निवाडा होय, विवेक झणजे आत्मा आणि अनात्मा, स्वत्व आणि परत्व यांचा निर्णय होय. स्वस्वरूप ओळखतां आलें पाहिजे. आपलें आणि पराचें हा भेद जाणतां आला पाहिजे. राजहंस ज्याप्रमाणें दूध आणि पाणी वेगळें करिता. त्याप्रमाणें हें आपलें आणि हें पराचें असा प्रत्येकाला भेद जाणतां आला पाहिजे. स्वत्व आणि परत्व किंवा आत्मा आणि अनात्मा यांचा बरोबर निवाडा झाला कीं, पहिले तेवढें स्वाकाराचें आणि दुसरें तेवढें टाकावें हें कांहीं निराळे सांगायला नको. स्वदेशी आणि परदेशी यांचा विवेक करायला आपलें राष्ट्र शिकूं लागले आहे हें सुचिन्ह आहे. आत्म्याचा स्वाकार आणि अनात्म्याचा त्याग स्वदेशी-वहिष्काराच्या चळवळीमध्ये स्पष्ट होत आहे. यावरून राष्ट्रीय मुमुक्षुत्वाचा पहिला गुण जो विवेक तो आपल्या राष्ट्राच्या अंगांत उत्पन्न झाला आहे असें झणण्यास कांहीं हरकत नाहीं.

२. मुक्त होण्याची झणजे मोक्षाची इच्छा करणाऱ्याच्या अंगांत पूर्ण वैराग्य उत्पन्न झालें पाहिजे. आपला देह, आपलें घरदार व आपली बायका-मुल्ले यांच्याच प्रेमांत गुरफटून न जाणें, कर्मफलाची आशा सोडून निहेंतुक व निरहंकार होऊन प्राणांचीही आहुती देण्याची तयारी ठेवून आपलें पवित्र कर्तव्य करणें हें वैराग्याचें लक्षण आहे. तुकाराममहाराजांनीं झाल्याप्रमाणें— 'तृणवत् तनु, सोनें ज्या पाषाण' त्याच्याच ठिकाणीं खरें वैराग्य सुरळें आहे असें समजावें. देह तृणवत् वाटणें व सोनें पाषाणासारखे भासणें ही दोन वैराग्याचीं लक्षणे आहेत. बगाल्यांत एकामागें एक तरुण बीर कैदेची किंवा पटवयाची पर्वा न करितां देशकार्यार्थ पुढें सरभोंवत आहेत, बायका आपल्या अंगावरचें दागिने ओरबाडून देशकार्यार्थ अर्पण करीत आहेत,

काँबळीं मुलें पाठीवर फटके खाण्यास तयार होत आहेत हें राष्ट्रीय बैराग्याचें लक्षण आहे. तेव्हां विवेक आणि बैराग्य हे दोन गुण आपल्या राष्ट्राच्या अंगांत उत्पन्न होत आहेत हें निर्विवाद आहे. मात्र हे गुण सर्वत्रिक झाले पाहिजेत. कोणतेही राष्ट्र आपत्तीच्या तालमीतच हें गुण शिकत असते. अशी तालीम आपल्या सुदैवानें कर्जन-मोर्लेसारखे इंग्रज आपणांस देत आहेत, हें एकप्रकारे आपलें सुदैवच समजलें पाहिजे ! शमदमादि आत्म-सयमनांचे गुण विवेक व बैराग्य या गुणांच्या पोटांतच येतात; पण हे गुण धर्मा अमूनही तांत्र मुमुक्षुत्व जर नसेल तर ते निष्फळ झाल्याशिवाय राहणार नाहीत; म्हणून सर्वांच्या आर्षी तांत्र मुमुक्षुत्व पाहिजे.

३. मुमुक्षुत्व हाणजे मुक्त होण्याची इच्छा. मुमुक्षुत्व उर्फ मुमुक्षा जितकी तांत्र असेल तितका मोक्षप्राप्तीचा काळ जवळ येणार आहे—

**फुटां हा मस्तक तुटो हे चरण । परि हा नारायण न विसंबो ॥**  
अशा निग्रहाचे व करारी पुरुष अल्पकळांतच मुक्त होतात. ' मुमुक्षुत्व ' या पदांत दोन कल्पनांचा अंतर्भाव होतो. ( १ ) बद्धता व ( २ ) बद्धतेची जाणीव. आमच्या सांप्रतच्या अवस्थेत बद्धतेची जाणीव फारच थोड्यांच्या ठिकाणें दिसून येते. आपण बद्ध आहोंत हेंच आधीं फार थोड्यांना समजत ! आपले हातपाय कसे जखडून गेले आहेत हें पूर्णपणें समजणें प्रथम अवश्य आहे. क.म.के.ध.दि.रिपु आपल्या छतीवर नाचून आपणांस कसे लढवित, ते हें आत्मपरीक्षणच्या नित्य अभ्यासानें ज्याला जाणवतें त्यालाच आपल्या बद्धतेचें भेगूर स्वल्प बरोबर समजतें ! आपल्या बद्धतेची तांत्र सवेदना पाहिजे, तिची तिडक मस्तकांत गेली पाहिजे, तरच बद्धमुक्त होण्याची उत्क्रांति उत्पन्न होईल ! आपल्या राष्ट्रीय बंधनाची सवेदना आमच्या पुढाऱ्यांना नाही. पत्ते आणि बिंदूक खेळण्यांत, चहापटी, क्रिकेट आणि टेनिसच्या म्याचेप पाहण्यांत, रिकामटेकडेपणाच्या गप्पा झोकण्यांत, पदव्या व मान यासाठीं धडपडण्यांत आणि कनक, कांता व कांदबरी यांच्या प्राप्तीसाठीं

खडपडण्यांत बहुतेक सुशिक्षित गंग होऊन गेले आहेत ! बद्धतेची जाणीव बहुतेकांना नाहीच; इतकेच नाही, पण उलट गुलामगिरीच्या मदिरापानाने ते धुंद झाले आहेत ! सरकारावर ते कितीही कडक टीका करोत, पण राष्ट्राचे दैन्य, आपल्या राष्ट्राचा उपमर्द, आपल्या राष्ट्राची हीनावस्था याबद्दल त्यांच्या मनात जळजळाट उत्पन्न झालेला दिसत नाही. पृथ्वीवरच्या राष्ट्रांच्या परिषदेत आपल्या राष्ट्राला दारापाशी कोणी उभे करीत नाही याबद्दल त्यांना लाज वाटत नाही ! राष्ट्राची अब्रू, राष्ट्राचा प्राण, राष्ट्राचा धर्म, रागाची घटना, यांबद्दल त्यांचे अतःकरण जळत नाही. आपणांला वरिष्ठ दर्जाच्या नोकऱ्या मिळत नाहीत म्हणून मात्र ते रडतात ! एखाद्या पुढ्याच्या हायकोर्टाजजाची जागा मिळाली की, आमेतुहिमाबल सर्व लोक आनंदाने दिस्या पिढी लागत त, पण परराज्याच्या वरवट्याग्वाली जित लोकांतील बुद्धितेज व नैतिकबल नष्ट होत असते ही गोष्ट ते बिसरून जातात. जे पढारी आज सरकारच्या कुल्यांवर कडक टीका करितो, तोच सरकारने सन्मानार्थ किंवा मोठ्या पगाराची जागा दिला की, सरकारचे गुण गाण ग भाट बनतो ! राष्ट्रीय सभेच्या काही अध्यक्षांना जजांची खुर्ची मिळाल्याबरोबर ते सरकारचे केवळ तोंडपुजे होऊन बसले आहेत ! समर्थनी झटल्याप्रमाणे:—

**तोंवरी तोंवरी परमाथे स्वयंभ । जंव पोटी लोभ आला नाही**  
**तोंवरी तोंवरी धीरत्वाची मात । प्रपंची आघात झाला नाही**  
 याप्रकारे ‘अवघेच गावळी दिसतात, व धैर्यवान बळी विरळाच आढळतो.’ ह्या सवर्चि कारण एवढेंच आहे की, राष्ट्रीय बद्धतेची जाणीव—खरे ममक्षुत्व—अजून पुढारी क्षणविणारांतही उत्पन्न झाले नाही.

४. भरतखंडांतल्या राजकीय चळवळीचे परिचयान ज्याला झाले आहे, त्याच्या हे लक्षांत आल्यावांचून राहणार नाही की, हे ममक्षुत्व, ही बद्धतेची तीव्र जाणीव, राष्ट्रीय मोक्षाची ही तळमळ, राष्ट्रीय पक्षाच्या उत्पत्तीस

कारणीभूत झाली आहे ! हिंदुस्थानाला आपल्या बदलतेचें ज्ञान होताक्षणीच त्याच्या फूटकाराबरोबर राष्ट्रीय पक्ष निर्माण झाल्य आहे ! हिंदुस्थानाच्या मुमुक्षुत्वाची पहिली पताका राष्ट्रीयपक्षाच्या रूपानें फडकूं लागली आहे ! आपल्या स्थितीचे खरें ज्ञान ज्यांना झालें ते राष्ट्रीयपक्षांत सामील झाले आहेत; हे ज्ञान ज्यांना ज्यांना होते ते ते राष्ट्रीयपक्षाच्या निशाणाखाली येऊन उभे राहतात. राष्ट्रीयपक्ष दिवसेंदिवस बळावत चालला आहे. त्याच्या शिपायांचा फरीब उत्तरोत्तर विस्तीर्ण होणार आहे. नव्या पिढीचे तरुण वीर हे या पक्षाचे शिपाई आहेत. मुमुक्षुअवस्थेप्रत पोचलेल्या आर्य-मातेचे हे स्वयंभूवक आहेत. हे तिच्या उन्नतासाठी तुरुंगांत जात आहेत, फडके खात आहेत, आर्यमातेच्या मुक्ततेसाठी हे फकीर बनले आहेत.

५. मुमुक्षुत्व ह्मणजे मुक्त होण्याची तीव्र इच्छा, बदलपांतले पाश खळदिशीं तोडून टाकण्याची उत्कंठा. मुक्त होण्याची इच्छा होताक्षणीच कोणा मुक्त होतो असें नाही. ती इच्छा कितीही प्रबळ असो, मुमुक्षा आणि मुक्तता या दोन अवस्थांमध्ये कांठा काळ जावा लागतोच. हा काळ अल्प असणें किंवा दीर्घ असणें हें साधनावर किंवा खरें झटले तर मुमुक्षेच्या तीव्रतेवर अवलंबून आहे. तीव्र मुमुक्षु विद्रुग्णमार्गानें जाऊन लवकर मुक्त होतो. हिंदुस्थानाला तीव्र मुमुक्षा झाली आहे कीं नाहीं याचा खलस झालेला पुढील दहापांच वर्षांतच होईल असें कित्येक दूरदर्शी पुरुष झणतात. नव्या पक्षाला मुमुक्षा झाली आहे ह्मणून अजिंक्य-हिंडियन पत्रकार व इय्यजी अधिकारी लावर गुस्सुरत आहेत. आझादा उपाशी ठेऊन आमच्याच भाकरीवर आमच्या स्मोर जे चंगळ चालवितात, व उलट आझादा बांकुल्या दाखविताना; त्यांना 'आझाद आपल्या सत्तेची धक्का पोतभर खाणार' असें सांगतांच दुःख कां व्हावें बरे ? दुसऱ्याला बुडवावें अशा हिंदुस्थानाला इच्छा नाही, दुसऱ्याचा घातप्रात चिंतावा हें हिंदुस्थानचें मीद नाही, दुसऱ्याचा नाश करावा यासाठी हिंदुस्थानची धडपड नाही.

13666 dr. 5.9.67 Re-1.00

हिंदुस्थान स्वहिताला जागृत होत आहे, आजपर्यंत बावळेपणा केला तो त्याला चांगला भोंवला आहे, आता त्याने डोके उघडले आहेत. हिंदुस्थानाला मंद मुमुक्षुत्व उत्पन्न झाले आहे. ती मंदता जाऊन उष्णतेचा पारा चढेल असे यत्न देशभक्तांनी केले पाहिजेत. 'तुमचे अंगात बिलकूल बकूब नाही, तुमच्यांत जूट नाही, तुमच्यापाशी शस्त्रास्त्रे नाहीत, तुझाका सैनिक व सेनापति नाहीत, तुमच्यापाशी इव्यबळ नाही झणून तुझी निरंतर असेंच दास्यांत कुजत पडा' असे कित्येक भारतीयांना सांगून त्यांचे पाय मोडण्याचे मात्र पापकर्म करीत आहेत ! फळाची इच्छा झाल्यावाचून फळ मिळवण्यास अवश्य असणाऱ्या साधनांची जुळवाजुळव तरी कशी व्हावी ? इव्यबळ किंवा विद्या-बळ प्राप्त व्हावे अशी ज्याला इच्छाच उत्पन्न झाली नाही असा मनुष्य दम्य किंवा विद्या प्राप्त करून घेण्याच्या मार्गाला कधी तरी लागेल काय ? आधी दुर्लभ वस्तूच्या प्राप्तीची इच्छा, नंतर खटपट व नंतर सिद्धी, असा क्रम सर्वत्र दृष्टीस पडतो. हिंदुस्थानाला मुमुक्षुत्व प्राप्त झाले असून राष्ट्रीय पक्षाच्याद्वारे त्याचे अस्तित्व जाणवू लागले आहे. स्टेट्समन, पार्लियमन, टाइम्स, वगैरे पत्रकारांच्या डोळ्यांत हा वर्ग खुपू लागला आहे हे साहाय्यिक आहे. यांचा हा आपमतलबीपणा आहे. मोलेंमिटोपासून पार्लियमन टाइम्सकारांपर्यंत सर्वांचे एक मत आहे, आणि ते हे की, हिंदुस्थानाला नित्यदास्यांत जखडून टाकावयाचे ! त्यांचे हित ते पहात असतील. आपले हित आपणच पाहिले पाहिजे. मवाळांनी आंगलाबलवनाची खोड सोडून दिली पाहिजे. समस्त मवाळबंधूस आमची प्रार्थना आहे की, "तुझी येऊन आझांका मिळा. तुझी आझी एक होऊ व ईश्वराच्या प्रसादाने हिंदुस्थानाला प्राप्त झालेल्या मुमुक्षुवस्थेतून त्याला मुक्तावस्थेत नेण्याच्या पवित्र कार्यास एकदिलाने लागू. नानाविध अडथळे येतील ते अडवणुकीच्या व बाईष्काराच्या मार्गाने उडवून देऊ. भरतभूमीचा माथा-राष्ट्रसेवेत आपले पिंड खर्चून-उजळ करू व जगांतल्या स्वतंत्र राष्ट्रांच्या बरोबरीने भरतखंडाचा लौकिक वाढवू."

वर्ष २, अंक ५.

## ५ रामकृपेचे छत्र.

शिरीं आहे रामराज । औषधाचें कोण काज ॥ १ ॥

जो जो प्रयत्न रामावीण । तो तो दुःखाशीं कारण ॥ २ ॥

शंकराचें ह्मटाहळ । जेणें केलें सुशीतळ ॥ ३ ॥

आह्मां तोचि तो रक्षिता । रामदासीं नाहीं चिंता ॥ ४ ॥

१. परमार्थवृत्तीनें:—श्रीसमर्थ रामदासस्वामी मुमुक्षूनें भगवंताच्या ठिकाणी कशी निष्ठा ठेवावी तें या अभंगांत सांगतात. बंधमुक्त होण्यासाठी मुमुक्षूनें कितीही धडपड केली तरी भगवंत आपल्या शिरावर रादैव जाणू आहे; व दयाळूपणानें आपलें अल्पस्वल्प धैर्य पाहत असून सर्व प्रकारचे साहाय्य करण्यास व आपल्याला पुढें नेण्यास तत्पर आहे, अशी त्याची दृष्ट व शुद्ध भावना असल्याशिवाय ती सारी धडपड फुकट आहे. भवरोगानें आपण पछाडलों आहोंत, व रोगमुक्त व्हावें अशी जर आपली इच्छा आहे तर श्रुतुकाराममहाराजांनीं ह्मटल्याप्रमाणें आपण पथ्य सांभाळलेच पाहिजे. कामक्रोध हीं मीठमीरचीं सोडावी, तिचीं रुचीं घेऊ नये; आशा, ममता हे तेलटक पदार्थ टाकावेत, त्यांचा बीट येऊ नये; मद, अहंकार हें ताक दही त्यागावें, त्याचें सेवन करूं नये; दयाक्षमा तृपणेळीं सावध राहून पक्केल त्या माननें गिळावी. हें सर्व पथ्य मुमुक्षूला पाहिजेच, पण त्यानें भववैद्य श्रीरामराज हे आपल्या शिरावर आहेत, अशी दृष्ट श्रद्धा ठेवावी; व चिंतामुक्त होऊन त्यांच्यावर सारा भार सोंपवावा. ही भावना हेंच मुख्य औषध आहे. ही भावना जर नसेल व आपण स्वतंत्रपणें आपल्या कर्तृत्वाच्या जोरावर रोगमुक्त होऊं; जप, तप, यज्ञयोग, योगाभ्यास, कर्म, ज्ञान यांच्या आश्रयाने मुक्त होऊं असें वाटत असेल, तर समर्थ झणतात:—“ बाबारे ! ही तुझी भ्रंति आहे. कारण आजपर्यंत सर्व सतांचा अनुभव असा आहे कीं, ‘ जो जो प्रयत्न रामावीण । तो तो दुःखाशीं

कारण. ' प्रयत्न करणे' व्यर्थ आहे असे नाही, तर सर्व प्रयत्नांला भगवदुपासनेचा आधार नसेल तर ते प्रयत्न व्यर्थ होतात. रामाबाबूल केलेल्या प्रयत्नांत आराम मिळणार नाही व लवकर त्यांचा बिराम होईल. प्रयत्नांत विघ्ने येणारच, विघ्ने ही काळकूटविषासारखी भयप्रद व प्राणहारक आहेत. त्यांनी मोठे मोठे गांगरून जातात, पण कसल्याही आघातांतून तरून जाण्याचे सामर्थ्य भगवत्प्रेमाने व श्रद्धेने येते. " शंकराचे ह्छाह्छ । जेणे केलें सुशीतळ. " समुद्रमंथनसमयी देवांचे नायक घाबरले, पण श्रीशंकरांनी तदुत्थ विष प्राशन केलें, व ते रामनाममाहात्म्यानें तरले. श्रीराम दयाळु आहे. ज्यानें शंकराचाही विषदाह क्षमन केला तो तुला मोकलील असे नाही. ह्मणून समर्थ सांगतात " मुमुक्षूनें हा बळकट गांठ मनांत बांधून ठेवावी की, श्रीरामपरमात्मा माझे रक्षण करणारा, माझे पाठीमागे उभा राहून माझे ' अत्य धारिष्ट ' कृपाकूपणाने पाहणारा, माझ्या प्रयत्नांत मला सारळ मानी दाखविणारा, सर्व विघ्नांतून मला तारून नेणारा समर्थ आहे, त्याच्यापुढे कळिकाळाची मंत्रा चालणार नाही. त्याच्या पदकमळी तनुमनधनाची पुष्पांजळी वाहून मी निर्भय व निश्चिंत होणार. मी दीन खरा, पण ईश्वरापुढे, जगापुढे नव्हे. मी ईश्वराचा दत्तक नव्हे, तर औरसपुत्र आहे, व माझी योग्यता सिद्ध झाली की, तो आपला निजठेवा मलाच अर्पण करणार आहे. ह्मणून त्यावर सारा भार सोपवून मी निश्चिंत होतो. "

२. काव्यहृष्टीनें:—सदर अभंगाची रचना मोठी नामी झाली आहे. ' पर्वतो बह्निमान धूमवत्वात् ' या ठरीव न्यायाप्रमाणें यांत प्रथम ' शिरीं आहे रामराज ' हा मुख्य सिद्धान्त ठेऊन साऱ्या अभंगांत त्याची सिद्धता केली आहे. ' रामराज शिरीं आहे ' ह्या भावना न ठेवितां केलेले सारे प्रयत्न निष्फळ आहेत. ह्मणजे ' रामराज शिरीं आहे ' अशा भावना असणे व अशा भावनेनें केलेले सर्व प्रयत्न सफल होणें या गोष्टी नित्य-

सिद्ध आहेत. मात्र उलट सिद्धांत केला तर तो नित्यसिद्ध नाही. ज्या ज्या प्रयत्नांत 'राम' नाही ते ते प्रयत्न सफळ होतीलच असें मानू नये. कर्षा सफळ होतील, कर्षा न होतील. झणून प्रयत्न निश्चयाने सफळ व्हावे अशी इच्छा असेल तर 'रामराज शिरी आहे' अशी भावना ठेवा. अशी भावना ठेऊन निश्चयाने सफल कोण झाला झणजे मोठाही विघ्ने मध्ये येऊनही कोणाचे प्रयत्न सफल झाले झणून विचारात तर जग-द्वितासाठी हाताहलविषप्राशन करणाऱ्या शंकराचे उदाहरण समर्थानी दिले आहे. शंकरांनी विष प्रशन केलें असूनही रामराज शिरी आहे ही भावना जागृत ठेवल्यामुळे त्यांचा प्रयत्न सफल झाला. याप्रमाणें पहिल्या सिद्धांताचे स्पष्टीकरण करून तोच पुन्हां समर्थ शेवटीं भिन्न शब्दांनीं सांगतात कीं, 'आम्हा तोच तो रक्षित । रामदासीं नाहीं चिंता. ' तर्कशास्त्राचे नियम डोळ्यांपुढें ठेवून समर्थानीं हा अभंग केला नाही, तथापि विचारी पुरुष सहज हितच्या गोष्टी सांगू लागले तरी त्या शास्त्रसिद्ध कथा असतात हे वाचकांस कळावे झणून हे लिहिले आहे. विचारवंतांचे शुद्ध झणजे विमल मोत्याचे दाणे आहेत.

३. राजकीयदृष्टीने:—या विवेचनावरून आमचे विचार सहज स्वदेशाच्या सद्यःस्थितीकडे व देशहितास्तव चाललेल्या आमच्या चळवळीकडे वळले. अलीकडे भरतखंडांत सर्वत्र स्वदेशभक्तीची मोठी स्पृहणीय व उत्साहजनक प्रचंड लाट आलेली दिसते. भगवताच्या दरेणेंनेच स्वदेशी चळवळीसारख्या चळवळी निघाल्या आहेत. आमच्या राष्ट्रीयसभा, औद्योगिक परिषदा, संमेलने, ग्रंथकारांची मंडले, यात्रोत्सवप्रसंगी भरणारे मेळे, वर्तमानपत्रे वगैरे अनेक प्रकारच्या चळवळी चालू आहेत. आत्मोद्धारार्थ प्रयत्न तर पाहिजेतच. वेदांत कांहीं असें सांगत नाहीं कीं, तुझी सारे हातपाय जोडून स्वस्थ बसा । कर्माचांचून क्षणभर राहतां येत नाही. देहाचीं कर्मे खाणे, पिणे, उठणे, बसणे, पोटापाण्याचे व्यवसाय पाहणे हे



जर आमचे सारे व्यवसाय सुटत नाहीत इणजे आझी कुटुंबप्रपंचा-  
कडे जर दुर्लक्ष करीत नाही, तर आझी राष्ट्रप्रपंचाकडे दुर्लक्ष  
करणे ईश्वराला कसे आवडेल ? इणून आझी राष्ट्रप्रपंच्यासाठी जे जे प्रयत्न  
करूं ते ते थोडेच होणार आहेत. आझांला बसामला जागा  
नाहीं, खायला अन्न नाही, बोलायला बाबा नाही, अशी आज  
आमची स्थिति झाली आहे. आझी डोळे असून ओंघळे, कान  
असून बाहिरे, तोंड असून मुके, पाय असून लंगडे झालों आहोंत ! इणून  
आमच्या सर्व इंद्रियांत तेजस्विता व बीर्य येण्यासाठी आझीं जिवापाड  
प्रयत्न केलेच पाहिजेत. मात्र हें मनांत निरंतर बागविलें पाहिजे कीं,  
' जो जो प्रयत्न राभाविण । तो तो दुःखाशीं कारण ' होणार आहे. राष्ट्रीय  
चळवळी करणाऱ्या पुरुषांच्या अंतःकरणांत खरी खरी धर्मश्रद्धेची व पर-  
मेश्वरभक्तीची ज्योत पेटली पाहिजे, तरच त्यांच्या बाणीत जिवंतपणा  
येईल, त्यांच्या अंगांत ईश्वरीतेजाचें वारें खेळूं लागेल, व त्यांची खरी  
छाप बहुजनसमुदायावर पडेल. आंतून कोरडा राहिल्यावर बाहेत व  
क्रियेत ओलावा कोटून येईल ? ओलाव्याचा दंभ नको, जिव्हाव्य पाहिजे.  
जे जे प्रमान आपण देशोद्धाराचें करीत आहोंत ते ते ईश्वराच्या अनुज्ञेनें  
व त्याच्या कृपाछत्राखालीं करीत आहोंत अशी भ्रडा पाहिजे, असें अंत-  
र्यामी मावळें पाहिजे. आमच्या आज ७५ वर्षांतल्या चळवळी संस्थेनें  
इतक्या पुष्कळ झाल्या आहेत, बुद्धिवंत पुरुषांची मोजदाद केली तर ते  
इतके झाले आहेत कीं, त्या सर्वांची एक ' डायरेक्टरी ' केली तर भलेमकम  
पुस्तक होईल ! पन्नास वर्षांत आमच्या राष्ट्रांत खर्च झालेली बुद्धि व  
श्रम कांहीं थोडे नाहीत, पण त्यांना याचें तसें व याचें तितकें यश आलें  
नाहीं. याचें खरें कारण ' शिरीं आहे रामराज ' अशा भावनेची, मजकूर  
अभिमान कायम करून राष्ट्रीय चळवळी करणारी, कर्ती माणसें निर्माण  
झालीं नाहीत हें होय. मनुष्यांनीं प्रयत्न केले कीं सामर्थ्य उत्पन्न होऊन

राष्ट्रकार्य व्हायचेंच. कार्यकर्तृत्व, भगवत्प्रेम, व निरहंकार या तीन गुणांचें सामानाधिकरण्य झालें पाहिजे. सर्वप्रकारच्या तापांपासून मुक्त करणारें केवळ भगवद्दास्य होय. जें भगवद्दास्य करील त्याला परदास्यांत रखवावें लागणार नाही. पंत ह्मणतातः—

**सोढवितं भवपाशापास्तुनि निजदास्य सादरा जीवा ।**

**ह्मणवुनि मुमुक्षु भावें विनविति तुझियाचि पादराजीवा ॥१॥**

वर्ष १, अंक १.

## ६ यज्ञ.

धुळ्यास लवकरच यज्ञ होणार आहे, आमच्या धर्मांत यज्ञ ह्मर्माची महती फार सांगितली आहे. यज्ञ अनेक प्रकारचा आहे. द्रव्ययज्ञ, तपोयज्ञ, योगयज्ञ, वाग्यज्ञ, ज्ञानयज्ञ, आत्मयज्ञ वगैरे कर्माधिक श्रेयस्कर असे अनेक यज्ञ आहेत. मनुष्यप्रण्यानें जन्मास आत्मासारखे एक किंवा अधिक यज्ञ केल्याशिवाय राहू नये ! उच्चत्या जन्मांत यज्ञकर्म नाही तो मनुष्य कसचा द्रव्ययज्ञापेक्षा अर्थात् ज्ञानयज्ञ श्रेयस्कर आहे, व आत्मयज्ञ सारखा पुण्यकारक कोणतही यज्ञ नाही; तथापि यज्ञोपासना योग्यतेप्रमाणें करीत असावी. सर्वाभूतीं देव पाहण्याइतका अधिकार ज्याला आला नाही, त्यानें मूर्तीमध्येच प्रथम देव पाहण्यास शिकलें पाहिजे; त्याप्रमाणेंच 'आत्मयज्ञ' करण्याचा अधिकार ज्याला प्राप्त झाला नाही, त्यानें द्रव्ययज्ञच केला पाहिजे. विश्वत्मक देवाची उपासना यज्ञाधिवाय होणार नाही. आपला देह, आपली इष्टि, आपला प्राण, आपले स्त्रं पुत्र, आपले घरदार यांच्याच उपासनेंत जीवाचे जन्म जात आहेत, तेव्हां यांपैकीं कांहीं पदार्थांचा यज्ञ करावयाचा अभ्यास केला पाहिजे ! भगवत्प्राप्तीसाठीं देहाच, इत्यांचा, प्राणांचा, कर्मा-

पुत्रांचा, घरादारांचा यज्ञ करण्यास शिकले पाहिजे. अत्यंत प्रिय वस्तूंचा भगवत्प्रीत्यर्थ त्याग करणे हाच यज्ञ होय. भगवंताची प्राप्ति किंवा प्रीति हेंच आपले परम साध्य समजून त्यासाठी देहबुद्धीमुळे प्रिय वाटणाऱ्या पदार्थांचा त्याग करणे हाच खरा यज्ञ होय. अहंकारानें आपणास प्राप्तिले आहे झणून अहंकाररूपी बोकड ठर मारणे व तो मारतांना अपमानादिकांच्या ज्या यातना होतिल त्या मतोषाने सोसणे हा यज्ञच आहे. प्रत्यक्ष बोकड मारणे हे उल्लंघन आहे. एका गरीब प्रण्याचा वध करून आपण मुक्त होतो असे थंडेच आहे ? प्राचीनकळी भरतखंडांत मोठमोठे यज्ञयाग होत असत, पण तो काळ आता येला. यज्ञकर्मांत पशुरूप द्रव्याचा यज्ञ करीत अमनाल, नाहा असे नाही. पशुवधात्मक यज्ञकर्म करण्याचा अधिकार श्रुतिस्मृत्यांनी आपणास दिले, आहे किंवा नाही याचा विचार येथे कर्तव्य नाही. येथे होणाऱ्या यज्ञात पशुवध करूनये अर्शा आमचा वे. दीक्षितांस नम्र प्रार्थना आहे 'यज्ञैश्चिवा स्वर्गतिं प्रार्थयते' या वचनाप्रमाणे कोण ही स्वर्गप्राप्त्यर्थ खुशाल यज्ञ करावा, व स्वर्गांत दिव्य देवभोग भोगेवत, त्याबद्दल आमचे कांही क्षमणे नाही. असा यज्ञ करणारे पुरूष क्षीणपुण्य होतांच परत मृत्युलोकांत येतात व जन्ममृत्यूच्या फेऱ्यांत पडतात, असें भगवतांनी सांगितले आहे. अतन्ममर्काने 'दारा-मृत-गृह-प्राण' भगवतास अर्पण करणे, स्वतः मुक्त होणे व भगवत्प्रीत्यर्थ परांपकारार्थ त्यांचा वेच करणे हा परमपुण्यकारक यज्ञ होय. प्रसन्न प्रसर्गा अह्मास एवढेच सुचवायचें आहे की, प्राचीनकळी यज्ञप्रसर्गा जरी पशुवध होत असले, तरी अर्वाचीन काळच्या धर्मप्रवर्तकांनी जे सांगितले आहे त्याच्या अनुरोधानें वागणे हें खारही वणतल्या स्त्रपुरुषांचे अत्यकर्तव्य आहे. 'धर्मस्य तत्त्वं निहितं गुहाया' असें श्रीव्यासांचे वचन आहे. वेदवचनांचा भावार्थ कोणास कळतो ? तेव्हा प्रत्येक काळात जे अबतारी धर्मपुरुष होतात त्यांचे वचन प्रमाण मानणे हेच कल्याणकर आहे. यज्ञांत पशुवध करूनये तर आलभन-

विधि करावा, ह्मणजे देवतोद्देशाने पशूंचें अंगस्पर्शन करून त्यास सोडून यावें, किंवा पिठाचा पशु करून त्याचें हवन करावें, पण हिंसा करूं नये अशी आमची येथील दीक्षितांस नम्रतेची प्रार्थना आहे. श्रीहानेश्वरमहाराज ह्मणजे केवळ विष्णूचा अवतार होत. त्यांनीं ह्मणेश्वरीत स्पष्ट सांगितलें आहे ( अध्याय ९ ) :—

येसे दीक्षित जे सोमप । जे आपणाचि यज्ञाचें स्वरूप ॥  
तिहीं तया पुण्याचेंनि नावें पाप । जोडिलें देखें ॥ ३०९ ॥  
मज येतां पै सुभटां । या द्विविधा या आव्हांटा ॥  
स्वर्ग नरक या वाटा । खोरांचिया ॥ ३१० ॥  
स्वर्गा पुण्यात्मकें पापें येइजे । पापात्मकें पापें नरका जाइजे ॥  
मग मातें जेणें पाविजे । तें शुद्ध पुण्य ॥ ३१६ ॥

तसेंच महाराज तेराव्या अध्यायांत पुनः ह्मणतात :—

येरिजे नुसधी हिंसा । तेथ उगवेल काय अहिंसा ? ॥  
परी नवल बापा धिंवसा । या याज्ञिकांचा ! ॥ २२४ ॥

पैठणकर कर्मनिष्ठ ब्राह्मणांच्या पुढ्यांत वाढलेल, खरे वेदशास्त्रपण व भुतिस्मृतिरहस्य जाणणारे श्रीएकनाथ महाराज ह्मणतात :—

निष्कामकामासी जाण । स्वधर्मार्थ करावे यज्ञ ॥  
तेथें पशूंचें आलमन । सर्वथा हनन करूं नये २६४ ॥  
पशूंचें करूं नये हनन । देवतोद्देशे अंगस्पर्शन ॥  
या नांव बोलिजे आलमन । हें यज्ञाचरण निष्काम ॥ २६५ ॥

केवळ मांसभक्षणासाठी पशुजात केला तर मात्र हिंसादोष येतो असें दीक्षितांचें मत आहे, पण यावर नाथांचें उत्तर असें आहे :—

देवतोद्देशे पशुघात । तेजें स्वयं होय प्राप्त ॥

तोही भोगक्षयें क्षदा जात । तेजें हिंसा प्राप्त याज्ञिकां ॥ २७ ॥

एव जेथें पशुहन्त । तें कमं सदाय पूर्ण ॥

यालागीं तेथें अघःपतन । बोलिलें जाण याज्ञिकांसीं ॥ २७३ ॥

एकनाथी-भागवत, अ. ५.

नाथांनीं ज्या मूळ भागवती श्लोकांवर व्याख्यान केलें आहे ते श्लोक ऋणजे ५ व्या अध्यायांतले श्लोक ११।१२ यांकडेही दीक्षितांनीं लक्ष पोंच-  
बावें. ' तथा पशोरालम्बनं न हिंसा ' हाच शुद्ध स्वधर्म आहे असें भाग-  
वतकरांचें स्पष्ट सांगणें आहे. गीता व भागवत हे ग्रंथ व ज्ञानेश्वर व  
एकनाथ हे पुरुष यांना पूज्य मानावयाचें असेल तर यज्ञांत पशुबध विहित  
नाहीं असेंच निश्चित होतें.

वर्ष १ अंक २.

## ७ पुढारी कसा पाहिजे ?

अपन्या पुराणांतल्या पवित्र कथा वाचून किंवा ऐकून धर्मबुद्धीची  
वाढ होतेच, पण त्यांतही राजकीय किंवा व्यावहारिक विषयांचें शिक्षण घेण्या-  
सही पुष्कळ अवसर सांपडतो. किंबहुना आमचीं पुराणें भगवद्भक्त, राजकारण  
व व्यवहार या तिहींचें शिक्षण एकसमयावच्छेदेंकरून देत असतात, व  
आमचे राष्ट्रीय कवि व संत ह्या सर्व धोरणें संभाळून काव्यरचना करीत अस-  
तात. एकच कथेचें मर्म भिन्नभिन्न व्यक्तींना आपापल्या अधिकाराप्रमाणें  
किंवा परिस्थितीप्रमाणें निर्गिराळवा तऱ्हेनें समजतें. श्रीज्ञानोबारायांच्या  
रचितांनां बोलायचें ऋणजे सूर्योदयावगेबर सर्वच मार्ग प्रकाशित होतात,  
पण प्रवाशी ज्याप्रमाणे त्यापिकां आपल्याला पाहिजे तो एकच मार्ग धरितो,  
किंवा सारें महीतक जळमय झाले तरी आपल्या जवळच्या कोठ्यांत मावेल

इतकेंच किंवा तृषा असेल इतकेंच जल घेतो, त्याप्रमाणें एकाच पुराण-  
कथेतून अनेक रहस्ये निघतात, पण जो तो आपल्या योग्यतेनुसार किंवा  
प्रसंगानुसार त्यांतलें एकच रहस्य एका वेळी घेतो. श्रीमद्भागवताच्या  
व्याख्या स्पर्धान समुद्रमंथनाची कथा दिली आहे ती व त्या प्रसंगावरील  
मोरोपेंती अर्था पाहून अननं सदर कथेन अमच्या लेकनायकांनी शिकण्या-  
सारखें जें एक सुंदर तत्व आम्हांस आढळलें, त्यामंबंधानें आज दोन  
शब्द आढी लिहिणार आहोंत.

देवदानवांनी समुद्रमंथन केलें तेव्हां त्यांतून हालहाल विष निघालें; तें  
जमत्कल्याणार्थ शंकरांनी प्राशन केलें, व त्यामुळे त्यांच्या अंगाचा दाह होऊं  
लागला, तेव्हां त्यांनी रामनाम कंठी धरिलें व त्यांचा दाह शमला, ही कथा  
आबालवृद्धांस माहित आहेच. हालहाल विष काळेंकुट्ट होतें. तें जगाला  
जाळून सुटलें तेव्हां सर्व प्राणी घाबरले. तेव्हां:—

**तत्काळचि करुणार्णव देव वतंतीकृतेऽकृष्ट घळला ।**

**तें विश्वप्राणहर व्यसन विलोकूनि फार कळवळला ॥ १ ॥**

खरे दयाळू असतात ते असेच परदुःख पाहून कळवळतात. ‘दया  
तिचें नांव भूतांचें पाळज.’ विश्वचें प्राण हरण करणारें संकट पाहून शंकर  
कळवळले. आपलें राष्ट्र, आपला समाज, आपले स्वजन प्राणसंकटांत पडलेले  
पाहून ज्याचें मन कळवळने तोच खरा लोकनायक होय. संकटापासून  
लोकनायकाला ताप होत नाही काय ? होतात. पण त्याचें मन चंद्राप्रमाणें  
शांत व गंभीर असतें. आपण सत्कार्य करीत आहोंत, दुसऱ्याचे क्लेश नाहीसे  
करण्याचें पुण्यकर्म करीत आहोंत, असा त्याला भरंवसा असतो. व यामुळें  
त्याचें चित्त क्षुब्ध होत नाही. मनाची देवता आहे चंद्र. शंकरांनी जगदुप-  
कारार्थ विष भक्षण केलें, तेव्हां त्यांनी चंद्राला अवतंस ह्मणजे शिरोभूषण केलें.  
जगताला किंवा राष्ट्राला ताप देणारें संकट जो लोकनायक आपण होऊन

आपल्यावर ओढून घेतो, त्याचें मन शीतल, प्रसन्न व आनंदरूप असायला पाहिजे. शंकराला ( कल्याणकराला ) वतंसीकृतंतुकळ ( शिरोभूषण केली आहे चंद्रकला ज्याने ) असें विशेषण पंतांनी दिले तें साभिप्राय आहे. यावरून विषभक्षणांमुळे होणाऱ्या तापावर एक मारक औषध त्यांजपाशीं होतें किंवा त्यांनीं जवळ केलें होतें असें स्पष्ट होतें. राष्ट्राचें संकट पाहून ज्याचें चित्त कळवळत असेल त्यानेंही असेंच एक औषध जवळ केलें पाहिजे. शंकरानें ज्याप्रमाणें चंद्र मस्तकावर धारण केला, त्याप्रमाणें लोकनायकानें आपलें मन शांत व खंबीर ठेवलें पाहिजे. एवढ्यानेंच मागत नाही. जगत्कल्याणार्थ जें विष व्याख्याचें तें दुःखाकष्टानें घेऊन उपयोगी नाही. तें स्वमतेपांग खूपीनें घेतलें तरच त्याची किंमत आहे. शंकर पार्वतीला ह्मणतातः—

**जग जगदीश्वरि, बांचो, त्वद्धरमधुसैचि सेवितो विष मी ।**

**तो आत्मोत्तम, कामा ये जो धांवोनि अवसरीं विषमीं ॥ १ ॥**

मी विष भक्षण करितों, माझे काय व्हावयाचें अगेल तें होवो; तें तुझ्या अभंगमृताप्रमाणेंच मी संतोषानें सेवितों. त्याबद्दल मला यत्किंचितही खेद होत नाही. देवांनीं आतांपर्यंत माझी पूजा केली, माझा मान ठेविला, माझ्यावर पुष्पवृष्टि केली, मला आपल्यांत श्रेष्ठपद दिलें, मला आत्मोत्तम द्यालें आणि मी कठिणप्रसंगीं त्यांच्या माझ्या धांवणार नाहीं तर काय उपयोग ? जो कठिण प्रसंग येतोच धावून येतो त्यालाच आत्मोत्तम ह्मणावें. लोकनायक ज्याला व्हावयाचें असेल त्यानें हें लक्षांत बाळगिलें पाहिजे. आपल्या लोकांचें कल्याण करायची त्याला खरी बुद्धि असेल तर त्यानें आपणावर बेईल तें संकट आनंदानें सोसायला तेंग बांधला पाहिजे. लोकसेवा करणें सोंपें नाही. राष्ट्रावर येणारें संकट स्वतःवर एकट्यावर ओढून घेतलें पाहिजे, त्याला आपल्या सर्वस्वावर लाय मारिला पाहिजे, तोंफेच्या गोळ्यासमोर आपली छाती निर्धस्तपणानें, निर्भयपणानें व आनंदानें उघडी करून ठेवण्याची तयारी पाहिजे, स्वस्तीचें अधरामृतपान करितांना ह्मणजे संसारसौख्य भोगतांना जी मनाची

वृत्ति असते, तांच अशा प्रसंगी कायम ठेवतां आली पाहिजे. 'हिरा टेंवितो ऐरणी। वांचे मारितां जो वणी।' लोकसेवा सुळाबरील पोळी आहे. सध्यां भरतखंडांत अशा राष्ट्रकल्याण करणाऱ्या राष्ट्रभक्तांची फार जरूर आहे. पुढें ठेवलेलें पाऊल मागे घ्यायचें नाहीं अशा निकराचे राष्ट्रभक्त पाहिजेत. आमच्या लोकांचें संकट पाहून त्यांचें चित्त कळवळलें पाहिजे. वरची बेगडी राष्ट्रभक्ति काय कामाची? वान्याची झुळूक आल्याबरोबर उडून जाणाऱ्या राष्ट्रभक्तांचा काय उपयोग? आपत्तीची बाबटळें उठली तरी त्यांतून अभंग राहणारी, न ढळणारी, राष्ट्रभक्ति पाहिजे. लोकांच्या आपत्तीची आंच अंतःकर्णाला लागली पाहिजे. हजारों लोकांना पोटाभर खायला मिळत नाहीं, जाडाभरडा कपडा अंगावर घालायला नाहीं, वाराबारा वर्षे रक्त ओकून विद्या संपादिली तरी पोटाची मागची काळजी सुटत नाहीं, वर्षभर शेतांत काबाडकट्ट केले तरी सरकारसारा व सावकाराचें कर्ज फेडून एकेवळ पोटाभर अन्न मिळण्याची चांगल्या शेतकऱ्याला सुद्धां मारामार पडूं लागली आहे, अशी सर्व देशाची अन्नअन्नदशा झाली आहे! धर्मबंधने शिथिल होऊन अंतःस्तंभ व अंतःसमाधान हीं कांटे आढळत नाहींत. नेहमीचे त्रिविध ताप व चौथा परक्या सरकारचा ताप अशा चतुर्विध तापांनी सारें राष्ट्र गांजून गेलें आहे, हे पाहून ज्याला राष्ट्रदिवस शोप येत नाहीं, अन्न गोड लागत नाही, असे कळवळ्याचे राष्ट्रभक्त पाहिजेत. ईश्वरा! असे तेजस्वी, काष्णेंदार, कळकळीचे, निरपेक्ष राष्ट्रभक्त या भरतखंडाला दे. श्रीशंकरा! देवांचा कळवळ्या आपणाला आला, मग दीनदुबळ्या, तस्त झालेल्या भारतीयांचा कळवळ्या आपणांस कां येत नाहीं! आपण एक वेळ भरतखंडाकडे पहा. आमची विप-  
न्नावस्था पाहून आपलें चित्त कळवळेल. दारिद्र्य, भ्रम व यांच्याच मारखे शरीराचें, मनाचें, प्राणाचें कच्चे तोंडणारे जे जे आमचे प्राणहर असतील त्यांच्यापामून आमचे रक्षण करून आत्मांत सुखी कर! वर्ष १, अंक ७.



## ८ आत्मतृप्ताचे ढेकर.

पंतांचे समकालीन महाराष्ट्रकवि निरंजन माधव हे मोठे रत्नयोगी व भगवद्भक्त होते. त्यांच्या कवितेची बाई वाळीत असतां पुढील गोड स्फुटें आझांस आढळलीं, तीं आझीं आमच्या वाचकांस अर्पण करितों.

अद्वैतबोध घडला बरवा मनाला ।  
तो काय मी कथिन बाह्यमुखी जनाला ?  
विश्वास ज्यासी न बसे गुरुतत्त्वबोधी ।  
चिद्वस्तु जें परम त्याप्रति कोण बोधी ? ॥ १ ॥

श्रीसज्जनांधिकमळीं नत जो घडेना ।  
त्याला कदापि गुरुतत्त्व दिठी पडेना ! ॥  
जो साधुसंग धरी त्यासचि लाभ होतो, ।  
चित्सार सेवुनि निरंतर तृप्त हो तो ! ॥ २ ॥

अतितर परमार्थी वेधलें चित्त ज्याचें ।  
तरिच सफल झालें जन्म या मानवाचें ॥  
त्यजुनि सकळ दृश्याभास आत्माचि डोळां ।  
निरखिल तरि जीवन्मुक्त तो साच झाला ॥ ३ ॥

—निरंजन माधव.

वर्ष १, अंक ३.

## ९. घंटा.

आगमार्थं तु देवानां गमनार्थं तु रक्षसाम् ।

कुरु घंटे रवं तत्र देवताव्दानलक्षणम् ॥ १ ॥

१. आपण देवपूजाप्रसंगां घंटेची पूजा करून घंटानाद करितों, देवता न करून तिची उपासना करितों, व देवतेचा प्रसाद मागून घेऊन तिची हृदयांत स्थापना करून नंतर विमर्जन करितों, हें सर्वास माहीत आहेच. देवतेचें वास्तव्य वस्तुतः हृदयांतच आहे, ईश्वर जीवांच्या हृदयांत आहे. भक्तिभावाचें उद्दीपन करून हृदयकमललिंगाची उपासना करणें हीच खरी देवपूजा आहे ! पण अंतःस्थ परमात्म्याची मानसिक पूजा करितां येत नाही. ह्मणून बाह्यलक्षणें अवश्य आहेत. भगवंताचीं सगुण मूर्ति पुढें पाहिजे, तिचें यथाविधि पूजन केलें पाहिजे, धूपदीपगंधाक्षता नैवेद्य वगैरे सर्व यथासांग केलें पाहिजे. कर्ममार्गाचा फार जरूरी आहे. त्याचा उच्छेद जाणत्यालाही करणें योग्य नाही, नेणत्याचें त्यावांचून पाऊलच पुढें पडणार नाही. पण कर्म करितांना हृदयांत भगवद्भक्तीचा ओलावा पाहिजे. अंतःश्रुति भगवत्प्रेमानें निरंतर आर्द्र करित असावी. प्रेमवृत्तीचा जोपासना प्रत्येकाकडे करवा. आपल्या शास्त्रांत सांगितलेली व जुजनांनां आचारांत आणलेलीं सर्व कर्मे भगवत्प्रीतिसाठींच करावयाचीं असतात. अभिषेकपात्रांत बारंवार गंगाजल घालीत असतांना व अभिषेकाचे मंत्र पुरुषसूक्त, पवमान, रुद्र वगैरे ह्मणत असतांना 'प्रेम अमृताचा धार। वाहे देवाही समोर'. ही भावना निरंतर ठेवावी ! आपली अचारपद्धती फारच उत्कृष्ट आहे. असो. आज 'घंटानादा' चा थोडीसा महती सांगायची आहे.

२. प्रत्येकच्या घरी देव्हान्यांत 'घंटा' असतेच, तिला गंध पुष्प वाहून तिची पूजाअर्चाही सर्वजण करीतच असतात, व ती प्रथम वाज-

वितांना ' आगमार्थ ' हा मंत्रही सर्वजण झणतात. पण देवपूजाप्रसंगी घंटा बाजवितांना जी भावना पाहिजे असते तिच्या आराधनेकडे सर्वांचे लक्ष असतेच असे नाही. ते जावे झणून हा लेख लिहिण्याचे आज आझी मनांत आणले आहे.

३. घंटेच्या आकारावरूनही आपणांस समजून येईल की, घंटा ही तोंडाचे अगर जिथेच एक उपलक्षण आहे. घंटेच्या मध्ये जशी एक लोळी असते, तशीच आपली जिह्वा ही तोंडामध्ये मागेपुढे बळबळ करीत असते. आपल्या बोलण्याचालण्यांतही जिह्वा व घंटा यांचा परस्परसंबंध आहे असे आपण दाखवीत असतो. एखादा मनुष्य फार बडबड्या असला की ' ही घंटा आली ' असे आपण पृष्कळदां विनोदानें झणतो— नार्थीक येथें गोदातारी पेशवाईतले प्रसिद्ध वीर नारो शंकर यांनी एक शंकराचें देऊळ बांधलें आहे. त्या देवळावर एक भली भक्कम अजिअ घंटा बांधली आहे. तिला ' नारो शंकर ' घंट झणतात; ती एवढी मोठी आहे की, तिचा लोळा मागे पुढे हलवायला थोडेंसे ध्रमच घ्यावे लागतात ! त्या घंटेवरून एखादा कर्कश व मोठ्या स्वरानें बोलणारा व आपल्या बोलण्यानें लोकांच्या कानटाळ्या बसविणारा बहुभाष असला की, त्याला ' नारोशंकरी घंट ' असे थंडनें झणण्याचा प्रघातही पडला आहे ! इंग्लंडांत एडमंड बर्क नामक प्रसिद्ध मुत्सद्दी व वक्ता होऊन गेला. तो ठिकठिकाणी माहिती मोठ्या परिश्रमानें मिळवून आणी व पार्लमेंट सभेत बोलू लागला की, कागदपत्रांचीं पुडकींच्या पुडकीं खिशांतून काढी. बर्कची माहिती विलक्षण, वक्तृत्व लोकोत्तर व अवाज खणखणित, यामुळे स्वारी एखाद्या विषयावर बोलू लागली की, तमचे तास सरखी बेलन उभी राहायची ! त्यामुळे शेवटीं त्याच्या भाषणप्रसंगी अखेरपर्यंत वगण्याचा धीर बहुतेकांस नसत्यामुळे एकामागून एक मंडळी पार्लमेंटसभास्थान सोडून चलती व्हावयाची.

एडमंड बर्क बोलायला उठला की, ही “जेबायला जायची घंटा” वाजली असें पुढें लोक झणू लागले !

४. घंटा झणजे वस्तुतः आपली रसना किंवा जिह्वा होय. लोखंडाची, पितळेची, किंवा चांदीची घंटा हजार वर्षे कोट वेळ नुस्ती भक्ति-भावावांचून वाजवीत राहिल्यानें देवतेची प्राप्ति थोडीच होणार आहे ! देवाचे आगमन व्हावें, राक्षसांनीं गमन करावें, व इष्ट देवतेचा साक्षात्कार व्हावा, अशी ज्याची मनापासून इच्छा असेल, त्यानें रसनारूपी घंटा निले-ज्जपणानें पण प्रेमभरानें निरंतर वाजवीत राहिलें पाहिजे ! ज्ञानोवारायांनीं सांगितलेच आहे:—

न सोडी रे भावो टाकी रे संवेदो ।

रामकृष्णीं टाहो नित्य फोडीं ॥१॥

रामकृष्णनामाचा निरंतर टाहो फोडणे झणजेच घंटा वाजविणे होय. ही घंटा वाजू लागल्या, रामकृष्णनामाचा नाद देवघरांत किंवा मंदिरांत सारखा घुमू लागला, झणजे देवाचे आगमन होतें, व राक्षस दूर पळून जातात. दान, दम, शम, स्वाध्याय, तप, आर्जव, अक्रोध, सत्य, त्याग, मार्दव, तेज, क्षमा, धृति, शौच, वगैरे देवी संपर्काचे गुण, सात्त्विक अष्टभाव, सत्त्वाधिकार इत्यादि राबे जे देव आहेत, त्यांचा हृदयमंदिरांत आधिर्भाव होतो; व देवांचा आधिर्भाव होऊं लागला कीं दंभ, दर्प, अभिमान, क्रोध, अज्ञान, नास्तिकपणा, देहाहंकार, काम, लोभ, मोह वगैरे सर्व राक्षस आपापल्या परिवारांसह तात्काळ दूर होतात ! देव आणि ईश्वर, सद्भिकार आणि असद्भिकार, सद्वृत्ति आणि असद्वृत्ति यांचें हाडवैर पुराणप्रसिद्ध आहे. प्रकाश आणि अंधार यांप्रमाणे त्यांचा एकत्रवास होणे शक्य नाहीं. असद्वृत्ति नष्ट व्हाव्यात व सद्वृत्तीचा विकास व्हावा असें प्रत्येक मुमुक्षूस वाटत असतें, व ज्याला ज्याला असे वाटतें तो तो घंटा बडवू लागतो. घंटेचा आवाज जितका

मोठा तितक्या या वृत्ति खडबडून जास्वा होतात, झणूनच झालोबारायांनी  
 'रामकृष्णीं टाहो नित्य फोडी' झणून सांगितले आहे. रामकृष्णनामाचा  
 जयघोष सुरू झाला की, राखस धडधडही तेथे राहणार नाहीत ! देवांचे  
 समुदाय तेथे जमतील. या घंटेचा नाद देवांना अत्यंत प्रिय आहे. घंटा-  
 नादाने देवांचे अगमन झाले की, सर्व देव इष्ट देवतेपार्शी भजकाची वकीली  
 करितात, व मग त्या देवतेला साक्षात् प्रकट व्हावे लगते ! ज्या  
 भावाने, ज्या स्वरूपाने, परमेश्वराला भाळवावे, त्या स्वरूपाने तो प्रकट  
 होतो. इष्टदेवता कोणतीही असो, 'सर्वदेवनमस्कारः केशवं प्रतिगच्छति'  
 हेच सर्वथैव खरे आहे. पंढरपुरासारख्या क्षेत्राच्या ठिकाणी हजारों मनु-  
 ष्यांच्या नोंडांनील घंटा विटल नामाचा जेव्हा गरजन जयघोष करितात,  
 तेव्हा सर्व त्रिभुवनांतले देव त्या ठिकाणी प्राप्त होतात ; व तेही आनंद-  
 चाराने भगवन्नाम गावू लागतात, मग त्या देवांच्या मेळांत सर्व व्यापी मन्नि-  
 दानंद परमात्मा साक्षात् प्रकट होतो, यदर्थी संशय नाही. संशय बाळगील  
 तो निखालस पतित समजवा.

५. अशा या घंटेचा नित्य नाद करावा. हा कोणीही, केव्हाही, कोठे-  
 ही केल. तरी चाळतो. नामदेव झणतात:-

काळवेळ नसे नामसंकीर्तनी ।

उंचनीच योनी हें ही नसे ॥ १ ॥

भरा नाम कंठीं सदासर्वकाळ ।

मग तो गोपाळ सांभाळील ॥ २ ॥

झुपाळू कोंवसा सुखाचा सागर ।

करील उद्धार भाविकांली ॥ ३ ॥

नामा झणे फार सोपें हें साधन ।

वाचें नाम घेणें इतुकेंची ॥ ४ ॥

६. ईश्वरप्राप्ति करून देणारी ही आपल्या तोंडांतली घंटा पूजाई आहे हे यावरून ठरते. झणूनच मोठमोठ्या साधुसंतांनी आपल्या रसनारूपी घंटेची विनवणी केली आहे की, 'बाईगे ! वेडूक किंवा कुत्रा जसा व्यर्थ ओरडत रहातो, तशी तू सकाळपासून संध्याकाळपर्यंत प्रपंच्यांतल्या नायकळ गोष्टी बोलण्यांतच आपला काळ घालवू नकोस, तर भगवन्नामस्मरणांत रम, तेथेच स्थिर हो, झणजे तुझ्या जन्माचे व आमच्याहि जन्माचे सार्थक होईल.' श्री समर्थ रामदास झणतात:—

जिव्हे ! रसने ! जठरार्थ कैसी । नृत्यांगना होउनि नाचतेसी ।  
वृथा च तूं वो भ्रम पावतेसी । यालार्गि भावें जप राघवासी ॥१॥  
वामन पंडित झणतात :—

हे रसने ! तुज वीनावितां कर जोडुनि एक विमंति करी ।  
सर्व जमान्य जगत्रयदुगुण काहुनि होउं नको असरी ।  
मौन्यरुपें क्रमु काळ कसा झणसी तरि निश्चळ ध्यान धरी ।  
श्रीशिव शंभुदयार्णव केशव माभव कृष्ण मुकुंद हरी ॥

७. रसनेची प्रार्थना संतांनी परोपरीने केली आहे, तीच प्रार्थना त्यांच्याच शब्दांनी आपण आपल्या जिव्हेस वारंवार करीत असावी. सांसारिक गोष्टींची चर्चा करण्यांत आपले जन्मचे जन्म फुकट जात आहेत, याची खंत बाळगून मुखानें नामस्मरण करीत असावे, झणजे मोक्ष कांहीं दूर नाही. तुकोबा झणतात:—

मुखी नाम हार्ती मोक्ष । पेसी सास बहुतांसी ॥१॥

अथवा हा दुसऱ्यांचा दिलेला हवाला कोणाला पटत नसेल तर:—

तुका झणें रामनामी । कृतकृत्य झालों आझी ॥१॥

८. असो. पूजाअर्चा करित असतांनाच काय, पण जेव्हा जेव्हा वेळ सोंपेडेल, तेव्हा तेव्हा आपली जिह्वारूप घंटा जर भगवन्नामाचा साद घालीत राहिल तर हृदयमंदिरांत सद्बृत्तिरूप देव येऊन निरंतर वास्तव्य करितील, असद्बृत्तिरूप राक्षस आसपास सुद्धा फिरकणार नाहीत व आराध्यदेवतेचा नित्य साक्षात्कार होऊन जीव कृतार्थ होईल. निरंतर घंटानादानें भगवान् प्रसन्न झाल्यावरः—

सांठविला हरी । जेणें हृदयमंदिरि ॥ १ ॥

त्याची बुकली घेरझार । झाला सफळ व्यापार ॥ २ ॥

वर्ष १, अंक ९.

## १० होळी.

होळीमध्ये साजें आहे । तें तूं विचारुनि पाहे ॥ १ ॥

—श्रीरामदास.

पुढील आठवड्यांत शिमग्याचा सण आला आहे. हा सण आपल्या समाजांत निदान दोन हजार वर्षांचा जुना आहे. गायामसशती नांवाचा एक प्राकृत भाषेतला ग्रंथ शालिवाहन शकाच्या प्रारंभीच लिहिला आहे, त्यांत ' फाल्गुनेत्सव ' व ' धुळवड ' यांबद्दल स्पष्ट उल्लेख आहेत. ' कलौ वेदाग्निने भ्रांति फाल्गुने बालका इव ' हें वचन प्रसिद्ध आहे, व यावरून शिम-यांत बोंबलण्याची चाल फार जुनी आहे असे दिसते ! दोन हजार वर्षांपूर्वी महाराष्ट्रांत जो शिमग्याचा सण होत असे, त्यांत मर्दानीपणा ज्यास्त असे. पुरुषांना स्त्रियांची सोने देण्याची तेव्हा चाल नव्हती. कलावेतिषांचे बिलासी जनांच्या मनोरंजनाचें काम करित असत. रंगपंचमीच्या दिवशीं रंग खेळण्याची

चाल तर रजतान्यांतून महादजी शिंदे यांनी दक्षिणेत आणली झणून झण-  
ताने. सर्वांसमाधबराव रंग खेळले त्यावेळचा पोवाडा आपल्या इकडे कुळीन  
झियांनासुद्धा पाठ असतो. अलीकडे या सणांतला पुष्कळ अश्लीलपणा कमी  
होत चालला आहे, हें सुचिन्ह आहे.

श्रीसमर्थ रामदासस्वामी यांनी ' होळीपंचक ' झणून एक प्रकरण केलेलें  
बहुतांच्या पाहण्यांत असेल. पूर्णिमेचा दिवस मुख्य होय. त्या दिवशीं होळी  
पेटवून तिच्यांत खोबरें टाकायचें व होळीला प्रदक्षिणा घालून योनिद्वाराचा  
उच्चार करून बोंब ठोक्याची हा मुख्य विधि आहे. ह्या विधीचें रहस्य  
समर्थ मांगतात:-

[ १ ]

अवधेचि बोंबलती । होळीभोंबते भोंवतीं ॥ १ ॥  
मायाहोळी प्रज्वळली । सृष्टिवेढारें लाविली ॥ २ ॥  
ज्या कारणें गुंडाळिती । तेंचि वाचें उच्चारिती ॥ ३ ॥  
होळीमध्ये खाजें आहे । तें तू विचारुनी पाहे ॥ ४ ॥  
खाजें खातां सुख होये । परि तें कठिण होतां नये ॥ ५ ॥  
खोल दृष्टीनें पाहिलें । खाजें त्याच्या हातां आलें ॥ ६ ॥  
एक आपणचि खाती । एक सकळांतें वादिती ॥ ७ ॥  
रामीं रामदास होळी । केला संसाराचा धुळी ॥ ८ ॥

[ २ ]

अजुनि कायरे दुश्चिता । सावधान होई आतां ॥ १ ॥  
नामवीलें योनिद्वारें । झणोनि बोंबलतीं पोर्जे ॥ २ ॥  
धुळी टाकित्ती मस्तकी । कोणी दाव बेईना कीं ॥ ३ ॥  
राडीपेसे नर्क होती । झणोनि प्रत्यक्ष दावित्ती ॥ ४ ॥



बहूनि अकस्मात् नेती । अवधी कौतुकें पाहती ॥ ५ ॥

घरोघरीं फेरे करिती । तैशा होती पुनरावृत्ती ॥ ६ ॥

याचा अर्थ स्पष्टच आहे:—“माया होळी पेटळी असून तिच्या सभोवार सर्व प्राणी प्रदक्षिणा घालून बोंब टोकतात. ब्रह्मांडकोटी व अभित-  
सृष्टि त्या होळीमध्ये जळून भस्म होत आहेत. ‘ब्रह्मांडकोटयो नष्टाः सृष्टयो बहुशो गताः.’ बाह्यतः सारा मायेचा बाजार पसरलेला आहे तरी अंतर्गत सूक्ष्म ब्रह्मस्वरूप कोटाटलें आहे त्याचा तू नीट विचार कर. माया परती सार न नित्यानित्यविवेक ठेवून ब्रह्म तेवढें खाजें आहे, तें आपल्या हातानें काढून घे. ब्रह्ममुख भोगनांना परमानंद आहे, पण तें प्राप्त करून घेणें फार कठिण आहे. ‘हरिभक्ति आहे मुळावरिल पोळी.’ लोखंडाचे चणे खावे कागतात तेव्हां ब्रह्मपदी नाचण्याचा अधिकार येतो. ब्रह्मतत्त्व विवेकानेंच जाणायला पाहिजे. जो सूक्ष्मदृष्टीने पाहिल त्याच्याच हातांत हें खाजें येणार आहे. कित्येक महंत सत्तादीच्या किंवा हिमालयाच्या शिखरावर किंवा गृहंत बसून एकटेच हें खाजें खानात; कित्येक परोपकारी संत हें खाजें साऱ्यांना वाटतात ! बापा, अजून तरी सावध हो. ‘अहन्यहनि भूतानि गच्छन्तीह यमालयं,’ प्रत्यहीं असंख्य जीव यमधानीजवळिकेच्या आंत जातात, हें डोळ्याने पाहत असून तुम्ही देहबुद्धि अद्याप काही सुटत नाही ! देह हा ओल्या मातीचा गोळा आहे, याचा भरंवसा काय मानतोस ? कडकडीत वैराग्य धारण कर. ही पोरें पहा, योनिद्वारानें आवांला बुडविलें झणून बाबिलत आहेत. आईबाप, बंधुभगिनी, इष्टमित्र कोणीही या यातनेतून तुला सेडवीत नाहीत, ‘सोडवीना राजा देशीचा बांधरी,’ झणून ही मुलें डोक्या-  
वर धूळ उडवून घेत आहेत. मुलें अनेक खेळ खेळत आहेत, पण त्यांत-  
मुझा खोल अर्थ आहे. ‘होळीच्या गीऱ्या पांच पांच’ असे ओरडत ही मुलें घरोघर फेऱ्या करून तुला काय सिखावितगत ? देह बंधमहाभुतांचा असल्या-  
मुलें न तो अखंड होर्षितच ( सरणांत ) जाऊन पडणार असल्यामुळे मुलें

पांच गौऱ्या मागतात, व धरोबरच्या फेऱ्या करून देहांतरे लुचवितात, झगून समर्थ जीवाला बोध करितात की, ' बाबारे ! देहबुद्धि सोडून सावध हो, व होळीमधले खाजे विवेकाने काढून घे व ते स्वतः खाऊन सकळांत वाटायचा सदुद्योग करण्यांत आयुष्याचे सार्थक कर. '

समर्थानीं होळीची उपपत्ति याप्रमाणें लाविली आहे. हीच उपपत्ति खरी आहे अशी आमची समजूत आहे. आमच्या धर्मप्रधान देशांत उत्सव, सण वगैरे प्रसंगमुद्धां धर्मबुद्धि बाढविण्यासाठींच योजलेले आहेत. मानवी आयुष्याची क्षणभंगुरता व नश्वरता लोकांच्या मनांत बिंबवून त्यांना वैराग्य-संपन्न करावे या उदात्त हेतूने होळीचा सण आमच्या समाजांत रूढ केलेला दिसतो. कित्येक फाजील नाजुक प्रकृतीच्या लोकांना त्यांत झुणुनतिथून सारा अश्लीलपणा दिसतो. सुधारकांना होळीच्या दिवसांत हिंदुसमाजाला व हिंदु चालीरीतींना शिष्या देण्यापलीकडे दुसरे कांहीं सुचत नाही. समाज आहे तेथे कांहीं दांडगेपणा राहणारच. बारा महिन्यांत सारा समाज सारखा पोक्त, गंभीर, व वेदांती राहू शकणार नाही. प्रत्येक देशांतल्या चालीरीतींत कांहीं विशेष मोकळेपणाचे व उद्धटपणाचे प्रसंग असतातच. आपल्या देहांत मुद्धां सर्वच भाग कांहीं ज्ञानेन्द्रिये नाहीत, देहाचे सर्व भाग कांहीं नेत्रादितक्या नाजुक व उदात्त रचनेचे नाहीत. खरे राष्ट्राध्यक्ष सर्वबाजूनी समाजाचा पोक्तपणाने विचार करितात. समर्थानीं होळीची उपपत्ति दिली आहे, तिचा विचार करितांना एक मोठे आझाळा सुचत आहे. अलीकडेच सुधारक समर्थ-एकनाथांसारखे महापुरुष आपणांसारखेच सुधारक होते झणून नेहमी सांगत असतात, पण आमच्या या संतांत व अर्वाचीन सुधारकांत साम्य पाहायला जावे, तो प्रतिपदी विलक्षण वैषम्य मात्र आढळून येते ! समर्थांसारखे पुरुष हिंदुसमजाजवटना कायम ठेवण्यासाठीं अवतरले होते, सुधारकांचा अवतार हिंदुसमाज बिस्काळित करून तो अचेतनीला नेण्यासाठीं आहे ! होळी पेटली आहे, सर्भोबार लहानमोठे पुरुष बांब मारीत धुकवड खेळत आहेत,

हैं पाहून समर्थाना वरची उपपत्ति सुचली, व तोच प्रकार पाहून सुधारकांना हिंदुसमाजाला शिब्या देण्याचें अवसान चढतें ! आमच्या समाजांत दोष नाहींत असें कोणाचेंही झणणें नाहीं, पण ते दोष दूर करण्याचा प्रयत्न करीत असतांना समाजाचा उपमर्द करण्यास तयार होणें हें कांहीं शहाण-पणाचें लक्षण नाहीं. समाजाला वृद्ध पितरांप्रमाणें पूज्य मानून त्याच्या पायांत कोठे कांठा मोडला असल्यास तो युक्तीने काढणारा पुरुषच खरा समाजहितैयी समजला पाहिजे. समर्थ खरे समाजसुधारक होते, सध्यांच्या सुधारकांप्रमाणें समाजविध्वंसक नव्हते.

वर्ष १, अंक ४.

## ११ श्रीनाथांचें अवतारकृत्य.

( शके १४७०-१५२१ )

१. नाथांना देह ठेऊन परवांचे दिवशीं ३०७ वर्षे झालीं. या अवधीत नाथांच्या यशस्वत्वाचा प्रकाश सान्या महाराष्ट्रावर पडला आहे. फाल्गुन वद्य ६ ला ' नाथषष्ठी ' झणतात व या दिवशीं गोदासारी नाथांच्या पैठण.स लाख पन्नास हजार यात्रा सहज जमते. नाथांच्या अंगचे गुण जुन्या नव्या सर्व लोकांना अत्यंत प्रिय झाले आहेत. महाराष्ट्रभर जुने लोक ' भानुदास एकनाथ ' या अष्टाक्षरी मंत्राचा जप करीत खांद्यावर पताका व हार्ता टाळ घेऊन पढरीप्रमाणें पैठणचीही यात्रा करितात. न्या० माधवरावजी रानडे यांच्या सारख्या प्रार्थनासमाजिष्ठाला मुद्दां आपण नाथांच्या भागवतधर्माचे अनुयायी आहोंत असें झगवून येण्यांत धन्यता वाटे व त्यांनीं मुंबईस नाथभागवतावर दहा बारा व्याख्यानांचें एक सत्रही पूर्ण केले.

होते. नाथांचे गुण असेंच अलौकिक होते. खरी भूतदया, निरुपम शांति, अद्भुत गुरूभक्ति, निस्सीम भगव्देव, व संसार ब्रह्मरूप भावून तसें आचरून दाखविण्याची लोकोत्तर शक्ति यामुळे नाथांची योग्यता कांही अनुपम आहे. त्यांनी प्रपंचपरमार्थ एकरूपच आहेत असें आचरून दाखविलें. ' शम, दम, तप ' वगैरे ब्राह्मणांचे जे स्वभावज ब्रह्मकर्म सांगितलें आहे त्याप्रमाणे नाथांनीं वागून दाखविलें, किंबहुना कलियुगांत नाथांसारखे कोणता वागतांच आले नाही. भवप्रस्तर पोटाशीं दड धरून ते संसारांतून तरून गेले व जातां जातां लक्षावधि लोकांना तरून जाण्याचा मार्ग दाखवून गेले.

२. परधर्मीयांचे अंमलाखालीं राष्ट्रण्याचें भाग पडणें या सारखीं दुसरी कोणतीच आपत्ति नाही, व ही आपत्ति कालक्रमानुसार प्रत्येक राष्ट्रावर केव्हांतरी आल्याखेरीज राहत नाही. मुसलमानी अंमलानें अशी आपत्ति महाराष्ट्रावर प्रथमच आली. तीनशें वर्षे महाराष्ट्र परराज्याखाली दडपून गेले होते व हें छतीवरचे दडपण लोब झोंकून देण्याची महाराष्ट्राची तयारी होण्याच्या प्रारंभीच नाथांचा अवतार झाला. नाथांच्या पूर्वी व नाथांच्या काळीं महाराष्ट्रावर यवनी अंमलाची पक्षां झांपड पडली होती. राष्ट्र जिवंत आहे कां मेले आहे याचीही कोणस दाद नव्हती. महाराष्ट्रांतील लोक पहिल्यापासून शूर, कट्टक व स्वाभिमानी आहेत. सहाव्या शतकांत हुण् संग हा चिनी प्रवासी हिंदुस्थानांत आला होता, त्यानेही मराठ्यांच्या मर्दुमकीचे, तेजस्वीपणाचे व स्वाभिमानाचे यथार्थ चित्र आपल्या प्रवासवर्णनांत काढलें आहे. छालिवाहनाच्या वेळेपासून राष्ट्रकूट, चालुक्य, जाधव वगैरे शूर मराठ्यांनी स्वदेशाचें संरक्षण केले होतें, पण काळ फिरल्यामुळे बावनी अमलाची काळोखी रात्र सुरू झाली. ती तीनशें वर्षे टिकली, नंतर भाग्योदयाचा काळ झाला तेव्हां प्रथम महारां जे तेजस्वी तारे चमकले त्यांत पहिला व पहिल्या प्रतीचा तारा ' श्रीएकनाथमहाराज ' हेच होत.

३. नाथांचा जन्म पैठणास झाला, व त्यांचें सारें चरित्रही पैठ-

णासच झाले. दौलताबादेस श्रीजनार्दनस्वामी हे किळैदार असून यांच्या हाताखाली पांचसहाशे घोडेस्वारही होते. हे परम ब्रह्मनिष्ठ होते. सरकारी नोकरीत असतांनाही यांची दत्तोपासना कधी ठळकी नाही. यांच्या दरारा एवढा होता की, दौलताबादप्रांती यांच्या उपास्यदेवतेसाठी गुरुवार हा सुश्रीच दिवस केला होता. यांच्या कृपाप्रसादाने नाथांना श्रीदत्तदर्शन होऊन नाथ ब्रह्मनिष्ठ झाले व जगदुद्धार करण्याचा अधिकार त्यांना प्राप्त झाला. नाथांनी सद्गुरुसेवा अपूर्व केली. कृतार्थ झाल्यावर यवनसेवेत न शिरता नाथ स्वप्नांमि परत आले, व भगवद्भजनांत व परोपकारांत आपल्या आयुष्याचा वेच करिते झाले. त्यांच्या चरित्रांतल्या अद्भुत गोष्टी सर्वांस ठळकच आहेत. पंतांनी 'भूताराधनयज्ञी समदर्शी एक परम हा रमला' असें छोटलें आहे. ब्रह्मनिष्ठांची सर्व लक्षणे नाथांनी 'लेणी' झणून आपल्या अंगावर घातली होती. नाथांचे सर्व कुलच पावन होते. अनागांदिच्या राज्याच्या अमलांतून धाविद्रव्याची मूर्ति पंढरीस आणून भागवत धर्मीयांस आनंदविष्णारे भानुदाममहाराज हे नाथांचे पणजे व रसिकांस परमात्माद देणारे मुक्तेश्वर हे नाथांचे नातु. नाथ सगुणोपासक दत्तभक्त होते. धाद्वितीर्थांच्या दिवशी गावकरी ब्राह्मणांच्या पितरांस नाथांनी स्वर्गांतून आणले, उन्हांत तळमळणाऱ्या गाढवाच्या तांडांत रामेश्वराहून आणलेल्या कावडांचे पाणी ओतले, महाराच्या अत्युत्कट भक्तीस्तव त्याच्या घरी ते जेवले पण त्याचवेळी गांवकऱ्यास इतरत्र दिसले, वगैरे अनेक रम्य कथा सर्व लोकांच्या ऐकण्यात आहेतच. नाथांचा गृहस्थाश्रम झणजे विरक्तांचे नंदनवनच होते. नाथांच्या घरी अग्रसंतर्पण फार होत असे. नाथांची शांति इतकी अनुपम होती की, त्यांना राग अणवा झणून लोकांच्या पांवांचवशे रुपयांच्या पैजा लागायच्या ! शांति, क्षमा, दया, तिर्तिक्षा या नाथांच्या वाड्यांत दासी-सारख्या राबत असत ! प्रपंचपरमार्थ दोन्ही साधावयाची इच्छा करणाऱ्याला नाथांसारखा दुसरा सोजवळ किता नाही. साक्षात् भगवान 'बारा बवे बसला एकाचच्या गृहान सेवकसा !' तेथे इतरांची क्या काय ?

४. नाथांनीं ज्ञानेश्वरांचे पाठ मिळवून त्यांवरून शुद्ध प्रत तयार केली व ज्ञानेश्वरांवर पुराणें सांगितलीं. पुढें एकादशस्कंध टीका ( ओवी वीस हजार ), भावार्थ रामायण ( ओवी चाळीस हजार ), रुक्मिणीस्वयंवर व इतर शेंकडों प्रकरणें व हजारों अभंग केले. त्यांची काव्यसंपत्ति अपार आहे. नाथ व्युत्पन्न पंडित होते, पण परमभागवतही होते. नाथांची ओवी फार सरळ, सुबोध व प्रेमळ आहे. नाथांचें ' भजनीभारुड ' छणजे मराठी भाषेंतली एक चीज आहे. नाथांचें ' रुक्मिणीस्वयंवर ' हें अति सुंदर काव्य आहे. श्रीकृष्णरुक्मिणीच्या विवाहाचें त्यांत गोड व रसाळ वर्णन आहेच, पण कथीचाबरोबर जावशीयांचेही त्यांनीं लग्न लाविलें आहे ! दक्षिणेत्तर तटाना स्पर्श करून महानदी जशी फूं करित जाते, त्याप्रमाणे या दोन्ही बाजू मारल्या संभाळून वरील अनुपम काव्य नाथांनीं रचिलें आहे. ' असो, या लेखांत साधु छणून, कवि छणून किंवा समाजोद्धारक छणून नाथांचा योग्यता केवढी मोठी होती हें सांगायचें नाहीं; तर त्यांच्या चरित्राचा राष्ट्रावर क.य परिणाम झाला याचें मुख्यतः दिग्दर्शन करावयाचें आहे.

५. यवनांचें राज्य तनिशें वर्षें दक्षिणेंत होतें. तें तरी नर्मदेपासून कृष्णातीरापर्यंतच होतें, नाथांचा जन्म झाला तेव्हां तुंगभद्रतटाकावरचें विजयानगरचें राज्य कळसास चढलें होतें. नाथ सतरा वर्षांचे झाले तेव्हां तालिकोटच्या लढाईत तें राज्य बुडालें व सारा दक्षिणप्रांत यवनांच्या ताबडीत गेला. याप्रमाणे नर्मदेपासून रामेश्वरापर्यंतचा सारा टापू यवनमय झाला. त्याच सुमारास नाथ जनार्दनस्वामीच्या दर्शनास दौलताबादेस गेले. तेथें दत्तदर्शन होऊन ते धन्य झाले, व शुर्वाङ्गिनें गृहस्थाश्रमाची दीक्षा घेऊन परमार्थग्रंथलेखन व आचरण यांच्या द्वारे महाराष्ट्रसमाजांत धार्मिक व नैतिक तेज उत्पन्न करिते झाले. नाथांनाही एकदां हातीं तरवार घेऊन युद्धकार्यास जाण्याचा प्रसंग आला होता. यवनी अंमलाला सारा हिंदुसमाज त्रसून गेला होता. नाथांनींच यागवतांत झटले आहे:--

माहं ब्राह्मणांसी जाण । पीडा करिती दारुण ॥  
क्षेत्र-विस्त-द्वाराहरण । स्वार्थे प्राण घेताती ॥

अध्याय १९.

त्या वेळच्या बहुत ग्रंथकारांच्या ग्रंथांत यवनांच्या जुलमाचा तिरस्कार प्रगट झालेला आहे. पण नाथांनी तो काळ लक्षांत आणून राष्ट्रोद्धाराची एक अत्यंत खात्रीची बाजू राखिली व तिचा अवलंब करून राष्ट्रोद्धार केला.

६. श्रीगीतेत पार्थाने चंचल व प्रबल मनाचा निग्रह करायच्या मार्गें भगवतास पुसला होता व त्यास भगवतांनी ' अभ्यासेन तु कौन्तेय वैराग्येणच गृह्यते ' असे उत्तर दिले होते. प्रबळ शत्रूचा पाडाव दोन मार्गांनी होत असतो. एक मार्ग वैराग्याचा व दुसरा अभ्यासाचा. वैराग्य व अभ्यास दोनही अत्यवश्य आहेत. दोहोंचा मिळून परिणाम मनोजय करणें हाच होतो. वैराग्य व अभ्यास. अभ्यास व वैराग्य. काय उत्कृष्ट जोडी ही ! प्रबळ शत्रूच राड मर करण्याच्या या दोन माण्याच्या जागा आहेत. हे दोन अश्व लावून निश्चयाच्या रथांत बसणारा वीर कसलाही दुर्जय शत्रु असला तरी त्याला सहज जिंकायला समर्थ होईल. आपला राष्ट्ररूप किङ्गा परशूर्ना हस्तगत केला असल्यास तो परत मिळविण्यासही हे दोनच उपाय आहेत. वैराग्य क्षणजे राग नसणें; राग क्षणजे आसक्ति. घर, दार, कुटुंब यावर मरमरून जाण्याचा जीवाचा स्वभावच आहे. काम, क्रोध, लोभ तरी या कुटुंब-प्रपंचासाठींच जवळ बाळगावे लागतात. ज्याने वैराग्य आपला सखा केला, त्याला निभुवनांत दुर्जय असें काहीच राहिलें नाहीं. परमार्थी मनुष्याला ही वैराग्य पाहिजे व राजकारणा मनुष्यालाही वैराग्य पाहिजे. मतांना वैराग्यबळावरच ' स्वधर्माचें संरक्षण व संगोपन ' केलें, व शिवरायाला वैराग्यमुळेच ' स्वराज्यचें संस्थापन ' करितां आलें. ' शिवदिग्विजय ' नामक श्रीशिवाजीमहाराजांच्या बखरीत शिवरायांच्या तोंडचें एक वाक्य

दिलें आहे. शिवाजीराजे नेहमीं झणतः—“ हिंदुधर्मासाठीं आझीं फकिरी घेतली आहे. ” झणजे हिंदुधर्मरक्षणासाठीं आझीं दारापुत्रादिकांचा मोह-त्याग केला आहे, किंवा राज्यस्थापनेची आटाट करीत आहोंत. तुकोबाही झणतातः—‘ धर्म रक्षावयासाठीं । करणें आटी आझांसी. ’ हेतु एकच, पण मार्ग दिसायला निराळे. तात्पर्य काय कीं, परमार्थांत अथवा राजकारणांत दोर्होकेड घरादारावर, स्त्रीपुत्रादिकावर, किंबहुना स्वदेहावरही ममत्व नसावें. हें ममत्व नसणें झणजेच वैराग्य होय. राष्ट्र पतित असलें झणजे बहुतेक सर्व जांव शेणांतल्या किड्यांसारखें विषयमग्न असतात. सध्यां ज्याप्रमाणें हजारों लोक नाटकें, तमाशा, बुद्धिबळाचे किंवा सोंगट्याचे किंवा पत्त्यांचे डाव, क्रिकेट व क्रबान्त्या मेजवान्या, सोडावाटर, पाव बिस्किटांदिकांचें व इतरही अमक्याचें भक्षण व मद्यादि अपेयांचें पान ग्रांत केवळ चूर होऊन गेले आहेत, त्याप्रमाणें जेव्हां जेव्हां समाजाची अवनसि होत, तेव्हां तेव्हां विषयच्या घर्णतून समाजाला वर उचलूं पाहणारे लोकनायक समाजाला प्रथम विषयपराडमुख करितात, व संसारांतही कसें अलिप्त रहावें हें शिकवितात. वैराग्यानें संसारांत अलिप्त कसें रहावें याबद्दल नाथांचाच एक अंमंग आहे.

ऐसें असावें संसारीं । जोंवरि प्राचीनाची दोरी ॥ १ ॥  
पक्षी आंगणासी आले । आपुला चारा चरोनि गेले ॥ २ ॥  
मुलीं घरचार मांडिला । खेळ मोडोनि टाकिला ॥ ३ ॥  
बाटसरु बाटा आले । प्रातःकाळीं उठोनि गेले ॥ ४ ॥  
मागीं बहुसाल भेटले । तेथें मन नाही गुंतलें ॥ ५ ॥  
एका विनवी जनार्दना । ऐसें असतां मय कोणा ॥ ६ ॥



खरोखर या अभंगाप्रमाणे ज्याची वृत्ति बबलेली अस्ते तो धार्मिक किंवा राजकीय कबलीतही समाजाची उन्नति करण्यास समर्थ होतो. नाथांनी महाराष्ट्राला हे वैराग्य योग्य प्रसंगी शिकविले. बाहेरून वैराग्य पण आतून पूर्ण भगवत्प्रेम, दिसायला बिरागी पण आतून भगवद्गुरागी, असें असायला पाहिजे ! भगवत्प्रेमाचा अखंड झरा हृदयांत वाहत असावा. हरि हा आनंदाचा कंद आहे, हरीच्या प्रेमानें उत्पन्न होणाऱ्या सुखापुढे इतर सुखे बापुडी होतात, नाथांनी तिसऱ्या अध्यायांत झटलेच आहे:—

**हरिचरणीं अपरोक्षस्थिति । तेथील क्षणार्धाची जे प्राप्ति ॥  
त्यापुढें त्रिभुवनविभवसेषची । भक्त मानिती तुणप्राय ॥१॥**

हे भगवद्भक्तीचे अपरंपार सुख भोगायची पात्रता येष्वापूर्वी सर्व स्वधर्मकर्में भावपूर्वक करावयाचा कित्येक वर्षांचा अभ्यास केला पाहिजे. मर्त्या आमच्या समाजांत भावाचा मोठा दुष्काल पडला आहे. जिकडे तिकडे मतस्वातंत्र्य, विचारस्वातंत्र्य, आचारस्वातंत्र्य यांचे पोवाडे खूप ऐकूं येतात ; पण 'भाव' चा मात्र अभाव झाला आहे ! नाथ सांगतात:—

**भाव तोचि देव भाव तोचि देव । ये अर्थी संदेह धरूं नका ॥  
भावं भक्ति फळें भावं देव मिळे । निजभावं सोहळे स्वानंदाचे ॥  
भावचि कारण भावचि कारण । यापरतें साधन नाहीं नहीं ॥  
बहुता सुकृतें नरवेह लाघला । भक्तीबीण गेला अधोगती ॥  
एका जनार्दनी भावाच्या आवडी । मनोरथ कोडी पुरती तेणें ॥**

भाव, भक्ति, वैराग्य हे गुण नाथांनी आपल्या समाजाला स्वतःच्या आचरणाने व वाणीने शिकविले. या गुणांची किंमत आमच्या सर्व समाजाला यथार्थ कळू लागेल, तर आमच्या राष्ट्रीय उन्नतीचा पाया आधीं दृढ घातला असे होईल. श्रीएकनाथ, तुकाराम बगरे शेंकडे संतांनी महाराष्ट्राच्या भूमिकेत

हे अनुपम गुण वेदन ठेविले होते, ह्याणूनच शिवरायासारखा स्वराज्यसंस्थापक महावीर उत्पन्न होताच सर्व समाज त्याला साक्षा करवासास तयार झाला. सध्या आमच्या देशांत बरील अमोलिक गुणांच्या अभावी आमच्या चळवळींना यश येत नाही. लौकिक चळवळीही यशस्वी होण्यासारखे भक्तिज्ञानवैराग्याचें दैवी सामर्थ्य ज्यांनीं आझाला एका काळीं आणून दिलें त्या श्रीएकनाथविभूतींच्या पायीं आमचे सहस्रशः प्रणाम असोत.

वर्ष १, अंक ६.

## १२ पाडव्याची राष्ट्रीय प्रार्थना.

१. श्री रामकृपेनें आज नूतन वर्षारंभ झाला आहे. लोक देवाला मंगलझनें घालीन आहेत, श्रीरामजन्मात्सवाप्रार्थ्य रामायणाचे सप्ताह जागोजाग बसले आहेत, व लोकांनीं गुढ्यतोरणें उभारून या नूतन संवत्सराचा जयजयकार आरंभिला आहे.

२. गुढ्या उभारण्यालाच 'इंद्रवज्रोत्सव' ह्याणतात. वेळूची किंवा वेणूची जी काठी उभारावयाची तिला इंद्रवज्र ह्याणतात. क्षत्रियांनीं हा उत्सव केला ह्याणजे त्यांना राज्यलाभ होतो, व प्रजाजनांना राष्ट्राची अभिवृद्धि होऊन ऐश्वर्यसुखाची प्राप्ति होते.

३. देश स्वतंत्र असो वा परतंत्र असो, मनुष्य श्रीमंत असो वा दरिद्री असो, हा मंगलत्सव हिंदुमात्रानें परमोत्सासानें करावा. हा उत्सव झाल्यानंतर नऊ दिवसांनींच श्रीरामरायाचा जन्म होतो. शिवाजी महाराजांच्या जन्मापूर्वीं पारतंत्र्यमग्न महाराष्ट्र हा उत्सव भक्तिप्रेमानें करीन असे. सुक्षेत्र सांगतातः—

जेई वैष्णवी यष्टिकावूड । इंग्रकेतु नाम इड ।  
 यांचेंनि वशनें पूजनें वाड । ऐश्वर्वाचा नित्य नवा ॥ १ ॥  
 हा संवत्सराचे आदि । इंग्रज पुष्पबंधी ।  
 इंग्रमीत्यर्थ पूजितां सिद्धी । राजवळाम क्षमिर्था ॥ २ ॥  
 हा मंगलोत्सव केला हाणून काय होतें ? मुक्तेश्वर सांगतातः—  
 हें दुःस्ववोधातीत भुवन । सदा सकाळीं वर्षे घन ।  
 फळे धान्यें रत्न सुवर्ण । समान पिके धरित्री ॥ ३ ॥

४. हें नूतन वर्ष हिंदी राष्ट्राला मुखाचें, प्रगतीचें व भरभराटीचें जावें, ऐश्वर्याभिवृद्धिरस्तु, शांतिरस्तु, पुष्टिरस्तु, तुष्टिरस्तु.

५. भरतभूमांतल्या गंगा, यमुना नर्मदा, कृष्णादि पवित्र नद्या, व आमच्या गोमाता क्षीरजळानें आप्णां सर्व स्वकीयांचें पोषण करोत. आप्णां हिंदी लोकांची गोत्राक्षण, संतमहंत, तीर्थक्षेत्रे याविषयीची श्रद्धाबुद्धि वाढून ईश्वरविषयक प्रेमा सर्व राष्ट्रांच्या अंगां खेळो. नास्तिक असतील ते आस्तिक होवोत, पाखांडी असतील ते भाविक होवोत व सर्व हिंदी राष्ट्रांचें ऐहिक व पारलोकिक कल्याण होवो.

६. लालबालपालांसारखे आमचे राष्ट्रनायक, आमचे बालस्वयं-सेवक, आणि आमच्या राष्ट्राचा अभ्युदय व मोक्ष चिंतणारे जे जे असतील, त्या त्या सर्वांना दीर्घायुरारोग्ययशःप्राप्ति होवो.

७. आमचे आपसांतले कत्तह मिटून सर्व हिंदी लोक एकजुटीने पक्षेस्वरावर निष्ठा ठेऊन आमच्या भरतभूमीच्या उद्धाराचें झटोत.

८. हिमालय, सप्तदि, विंध्य, गिरनर, इत्यादि पर्वतावर व गंगा, यमुना, नर्मदा, गोदा, कृष्णा, तुंगभद्रा, इत्यादि नद्यांच्या पवित्र तीरावर

तपश्चर्या करणारे भगवद्गुण सत आमच्या राष्ट्रोद्धारार्थ चाललेल्या सर्व योग्य चळवळींना यश देवोत. संत आपल्या आशीःप्रभावाने आप्पांस सनातन करोत :-

**मागे जाले, आतां असती, होणार जे पुढें काय ।**

**त्या भागवताचे म्यां भावें साष्टांग वंदिले पाय ॥ १ ॥**

९. आमचे शेतकरी लोक सख्यसंपन्न होवोत; आमच्या उद्योगी व्यापारी वर्गाला, प्रामाणिक कारागीरवर्गाला, कामकरी वर्गाला, हरहुन्नर करणाऱ्या कुलाकुशल लोकांना, ललित कलांचा अभ्यास करणाऱ्यांना, हे वर्ष सुखाचे जावो. हिंदुस्थान देशांतलें धान्य व संपत्ति हिंदी लोकांच्या पूर्ण सुखसंतोषास प्रसवो. प्रजेच्या व हिंदी राष्ट्राच्या उत्थत्यर्थ राजे झटोत. सर्वत्र धन-धान्य समृद्धिरस्तु.

१०. आमच्या राष्ट्राची पुण्यसंपत्ति वाढो.

११. कश्यप, अत्रि, भरद्वाज, विश्वामित्र, गौतम, जमदग्नि, वसिष्ठ इत्यादि प्राचीन ऋषि व ज्ञानेश्वर, एकनाथ, तुकाराम, रामदास, चैतन्य, कबीर, तुळसीदास इत्यादि अर्वाचीन संत आपल्या कृपाकटाक्षाने आप्पांस पूनीत करोत.

१२. अरुंधती, सावित्री, सीता, अंजनी, अनमूया, अहल्या, कौसल्या, मदालसा, कुती, देवकी, रुक्मिणी इत्यादि महापतिव्रता आमच्या स्त्रीवर्गावर अनुग्रह करोत, व आमचा स्त्रीवर्ग प्रज्ञावंत, मेधावंत, श्रद्धावंत व वीर्य-वंत अशा अष्टलांना प्रसवो.

१३. राजा संग, राणा प्रतापसिंह, महाराज विजयसिंह, छत्र-पती शिवाजी, यांचे भरतभूमीवर पुन्हा अवतार होवोत. व देवधर्म गोब्राह्मण यांचे संरक्षण त्यांचे हातून होवो. ब्राह्मणवर्गात मनस्वी, तपस्वी व समर्थप्रमाणे राष्ट्रोद्धारार्थ आपले आयुष्य खर्च करणारे राष्ट्रकुटुंबी महा-बुरुष निर्माण होवोत.

१४. कुटिलपणा, स्वार्थसाधुपणा, व हिंस्कपणा, हे दिव्यनगला जावोन. प्रकाशाळा दत्तकपणाच्या सर्व पापांचा नाश होवो.

१५. हिंदुधर्म, हिंदुशास्त्रे, हिंदुकला, हिंदुविद्या व हिंदुराष्ट्र यांचा जयजयकार असो.

१६. हिंदी राष्ट्राला स्वराज्यपुत्र लभून त्याची छात्र जयावर बसो व त्याचा जयजयकार होवो.

१७. भरतभूमीचा जयजयकार असो, भरतभूपुत्रांचा जयजयकार असो. भरतभूमीच्या उत्पत्त्ये झगडणाऱ्या लहान घोर सज्जनांचा जय-जयकार असो.

१८. आमचे देह, आमची बुद्धी, आमचे आयुष्य भरतभूमीच्या उदाराचे सर्व होवो. विश्ववर्षांत विश्वास पावणाऱ्या स्वराष्ट्रवर्षाळा आजच्या मंगलदिवशी आम्ही आपले तनुमनधन-आम्ही आपले दारा, सुत, गृह, प्राण, अर्पण करितो. राष्ट्राच्या विश्वाळ सामरांत तरंगप्रसाणे चमकणारे आमचे अस्तित्व आमच्या राष्ट्रकल्याणांतच विरघळून जावो.

१९. भरतसंठांत वे जे उत्पन्न होतें, आहे, व नसणार तें तें अज्ञानाने तरी आमच्यांत प्रवेशो.

२०. भगवता रामा! तुझ हा देव जाया झाला आहे. पापाचा अंधार मावळत आहे, पारतेश्याची रजनी संपत आली आहे व अज्ञानाचे तिमिर जात आहे. संत व सुमुख तुझ्या गुणांचे गान करून भरतभू पावन करीत आहेत. भवी ऐश्वर्याचा प्रभात झाला आहे. रामा ! जागा हो, होळे उघड. तुझे मुखारविंद बाळाला डोळे मरून पडू दे. तू येथे पुन्हा अवतार घे. व "हुज्जतसंहार सज्जनां आधार। भाविकांसी पार पाववितो" ही आपली बिरुदवळी खरी करून दाखव.

२१. सर्वत्र आनंदीअनंद असो. सतारामच. जयजयकार असो.

१२. श्रीहानेश्वर महाराजांच्या बाणाने सर्व हिंदी राष्ट्रांच्या तर्फेने  
भगवंतापार्शी हें वरदान आद्री मागतोः—

आतां विश्वात्मकें वेवें । येणें वाम्यज्ञें तोषावें ।  
ताषांनि मज घावें । पसायवान हें ॥ १ ॥  
जे खळाची व्यंकटी सांडो । तयां सत्कर्मां रती वाडो ।  
भूतां परस्परें जडो । मैत्र जीवांचे ॥ २ ॥  
दुरितांचें तिमिर जावो । विश्व स्वधर्मसूर्य पाहो ।  
जो जें बांछील तो तें लाहो । प्राणिजात ॥ ३ ॥  
वर्षत सकळमंगळीं । ईश्वरानिष्ठांची मांदिवाळी ।  
अमवरत भूतळीं । भेटो तयां भूतां ॥ ४ ॥  
चलां कल्पतरूचे अरव । चेतनां चिंतामणींचे मांड ।  
बोलते जे अर्णव । वीरूषाचे ॥ ५ ॥  
चंद्रमे जे अलांचन । मार्तंड जे तापहीन ।  
ते सर्वाहीं सदा सज्जन । सोयरे होतु ॥ ६ ॥  
किंबहुना सर्वमुखीं । पूण होऊनि तिहीं लोकीं ।  
भजिजो आदिपुरुषीं । अखंडीत ॥ ७ ॥

## १३ श्रीरामजन्म.

परिप्री विन्ध रमलें रामलें सर्व पातक ।

श्रीराम जेव गंगला, मक्त ते मोर पातक ॥ १ ॥

—मोरोपंत.

१. नूतन वर्षारंभाचा पहिला पंथरवडा संपूर्ण भारतीयांना परमो-  
 ल्लासाचा ज्ञात असतो. पांडव्यापासून पृथ्वीपर्यंत हिंदुसमाजांत सर्वत्र  
 आनंदाआनंद हुमहुमून राहतो. पहिला मंगल दिवस पांडव्याचा, नववा  
 रामजन्माचा व पंधरावा मारुतिजन्माचा. पंधरा दिवस जिकडे तिकडे  
 कीर्तने, भजन, पुराणे वगैरेचे उत्सव चालू असतात. उत्तर हिंदुस्थानांत  
 काशी, मथुरा, प्रयाग, अयोध्या वगैरे शेंकडों ठिकाणी व बऱ्याच ठांवांत एलिच-  
 पुर, उमरावती ह्या दोन ठिकाणी नऊ दिवस 'रामलीले' चे खेळ विलक्षण  
 थागाने, परम उत्साहाने व एकदिलाने लोकशिक्षणार्थ करून दाखविण्यांत  
 येत असतात. जिकडे तिकडे रामनामाचा जयघोष ऐकू येतो. व चंद्रोदय  
 काळी समुद्रास जमने भरते चढते, त्याप्रमाणे रामजन्मोत्सवप्रसंगी हिंदु-  
 समाजाच्या सात्त्विक मनोवृत्तीचा आविष्कार होतो. दशरथाचे पराक्रम, कौम-  
 त्येचे भाग्य, भरतलक्ष्मणांची बन्धुप्रीति, सुग्रीवाचे सत्य, सत्तेचा पातिव्रता-  
 धर्म, मारुतिरायांची स्वामिनिष्ठा, रामरायांचे लोकाराधनवन, अयोध्यावासि-  
 जनांची रामभक्ति वगैरे सद्गुणांचे ठसे कांहीं कालपर्यंत तरी सर्व जनांच्या  
 चित्तपटलावर स्पष्ट उमटतात. धन्य तो देश व धन्य तो काळ की, जेव्हा  
 रामलक्ष्मणभरतशत्रुघ्नांसारखे सत्य दशरथाच्या राजबाब्यांत नांदत होते;  
 धन्य ते वानरगण की, अखिलभक्तशिरोरत्न मारुतिरायांसारखे एकनिष्ठ  
 पुण्यपुंज वीर ज्यांच्या समुदायाने उत्पन्न झाले होते; परमधन्य ते भारतीय  
 लोक की, ज्यांनी आपल्या डोळ्यांनी मायाजानुषेधभूक् परमात्म्याला साक्षात्  
 पाहिले ! व अत्यन्तात्यन्त धन्य तो काल की, जेव्हा सच्चिदनाने पृथिवी-  
 भरवारेणार्थ अवतार घेतला !

२. रामरायाचा जन्म एकदांच झाला, तेव्हा दरसाल जन्मोत्सव करण्यांत काय फायदा आहे, असें काहीं अर्वाचीन पंडित झणतात. त्यांना सम-  
 र्पक उत्तर भार्गवरामायणादि ग्रंथांत दिले आहे. जेव्हा जेव्हा रावणापासून  
 प्रजेला ताप होतो, तेव्हा तेव्हा रामरायाचा जन्म होतो. रावण झगजे  
 ' रावयति विद्रावयतीति रावणः. ' प्रजाजनानां भिबविणारा तो रावण.  
 मनुष्यदेहांत हा अहंकाररूपी रावण सर्व प्रजांना-करणांना-इंद्रियांना  
 बाबतून दमवून टाकतो; सत्त्वगुणरूपी देवांना रजोगुणरूपी राक्ष-  
 सांकरवां जिंकून ' आढ्याऽभिरनवानस्मि कोन्यो ऽस्ति सदृशो मया '   
 अशा आरोक्या फोडतो; इंद्रियदेवता भगवत्कार्य करावयाचे शोकक्या  
 राहून देवता झगून त्यांना विषयकारागृहांत कोंडून टाकतो; विविधतापाने सर्व  
 शरीर भाजून पांऊन निघते; साक्षात् परमात्म्याच्या शक्तीला-बुद्धिरूप सीता-  
 देवीला-रावण मदेन्मत्त होऊन अशोकवनिर्केन कोंडून ठेवतो; याप्रमाणे सर्वत्र  
 प्रकृत्यकाळाचीं चिन्हे दिसून लागलीं झगजे रामरायाच्या हातून रावणाचा वध  
 होतो. बुद्धिसेतेला अहंकाररावणाच्या हातून परमात्मा सोडविते व सग  
 दशसहस्र वर्षे-अनंतकाळ-रामराज्याचे सुख प्रजांना मोगायला सांपडते !  
 झगून जोपर्यंत अहंकाररावणाच्या कचाट्यांत आपण सांपडलों आहोंत तो-  
 पर्यंत रामजन्मोत्सव करणे झगजे अशा उत्सवप्रसंगाची उत्कटेने वाट पाहत  
 राहणे हे प्रत्येकाचे प्रधान कर्तव्य होय. रामजन्म तरी नवमीलाच होतो.  
 समर्थ एका अभंगांत ' नवमी करा, नवमी करा ' झगून जीवांना बोध करि-  
 तात, त्याचा हेतु तरी काय ! श्रवण, कीर्तन, विष्णुस्मरण, पादसेवन,  
 अर्चन, वेदन, दास्य, सख्य व अखेरची पायरी आत्मनिवेदन या प्रकारची  
 नवविधा भक्ति झाली झगजेच रामरायाचा जन्म होतो ! मध्यंतरी होत  
 नाही. आत्मनिवेदनाशिवाय रामजन्म नाही, रामजन्माशिवाय रावणवध  
 नाही, रावणवधाशिवाय सीताप्राप्ति नाही व सीतारामांच्या ऐक्याशिवाय  
 स्थानंदसाम्राज्य नाही !



३. अथवा इतक्या खोल पाण्यांत न जातां आपण राष्ट्रीयदृष्टीनेच 'राम-जन्माचा' विचार करूं. अध्यात्म रामायणांतल 'भूमिभारेण मन्ना' मा भोकाचाच विचार केल्यास रामजन्म केव्हा व कोणासाठीं होतो याचा उल्लेख होतो. ( १ ) दशवदनप्रमुख राक्षसांच्या भाराने भूमि बाँकून जाते. ( २ ) ती गाईचे रूप धरिते. ( ३ ) देव व मुनिजन यांस बरोबर घेऊन ती ब्रह्मदेवाकडे रडत जाते. ( ब्रह्मदेव व इतर सर्व देव भगवान् विष्णूची स्तुति करितात. व ( ५ ) विष्णु रामावतार घेऊन पृथ्वीचे व्यसन हरितात. याचा मुद्याचा थोडासा विस्तार करूं.

४. यज्ञयागादिकांना विघ्न करणारे, गोब्राह्मणांना पीडा देणारे, दुसऱ्या प्राण्यांना जिवंत खाणारे, ते राक्षस. त्यांचा नायक रावण हाहि दहा तोंडांचा. जगत्पीडा करणाऱ्या राक्षसाला दगाच काय पण सहस्राब्धि तोंडे होतो! तोंड खाण्याकरिता दिलेलें असतें व राक्षस खादाड असतात. दुसऱ्यांची घरेदारें, दुसऱ्यांचे प्राण, व दुसऱ्यांचे देश अनेक तोंडांनीं खाणारे राक्षस जगाला भयप्रद असतात. त्यांची तृष्णा अनिवार असते. ते कोणाला नको असतात, पण त्यांना सर्व पाहिजे असतात ! ते कामगमिंत असल्यामुळे त्यांचा संचार सर्वत्र असतो. त्यांच्या क्षुत्पिपासा इतक्या प्रबळ असतात कीं, रुधिरादकानेही त्यांचें क्षमन होत नाही. त्यांची अकारळविकाळ स्वरूपे पाहून सर्व भितात, पण कधीं काळीं त्यांना इतकी मोहकस्वरूपे धारण करिता येतात कीं, त्यांच्या नाशार्थ अवतरलेल्या सीताबेवीला सुद्धां स्वर्णमृगाची खरी ओळख पडत नाही! ह्मणूनच त्यांना मायावी किंवा कपटी ह्मणतात. अशा राक्षसांनीं पृथ्वीवर उच्छेद मांडला, दिन दुकळ्या प्रजाजनाना ते छद्म लागले, त्यांच्या हिंसक राहणीमुळे पुण्यकर्में बंद पडलीं ह्मणजे पृथ्वी गाईचे रूप धारण करिते, ती गाय होते. गाय दिन, अनाथ आहे, त्याप्रमाणें सर्व लोक त्रस्त व हतदर्प होऊन जातात. सर्व प्रजा गाईसारखी अनाथ व प्रतीकार करण्यास असमर्थ अशी होते. जे

तिच्या दुधावर पुष्ट होतात तेव्हा कसाबासारखे तिच्या पाठीवर चावकाचे तडाखे लगावू लागले झगजे ती बिचारी मुळमुळ खाली मान घालून राहून सर्व सहन करते, व ती ' दिविजगुर्नजनांसह ' परमेश्वराचा धोवा करिते. ती पाषाणांसही पाझर फुटण्यासारखा हुंवरदा फोडते. हा करुणरसाचा हुंवरदा ऐकून सर्व देव तिचा कड घेतात, व तिच्यावर आशीर्वादांची वृष्टि करितात. अनेक मोठमोठे संत, सिद्ध व मुनि त्या मुक्या प्राण्यासाठी करुणाचन देवाला आळवितात. रावणाने पृथ्वीला गांजले तेव्हा वाल्मीकि, वसिष्ठ, विश्वामित्र, भरद्वाज, अत्रि असलासे ऋषि भरतखंडांत जागोजाग तपश्चर्या करित बसले होते. गाय झालेल्या पृथ्वीला बोलता येईना झालून तिच्या गान्हाण्याचे सर्व अर्ज त्यांच्या मार्फत भगवंताकडे गेले व नंतर भगवंताने भूतांचे पालन करण्याकरितां दशरथाचे पोठी जन्म घेतला. सोळाव्या शतकांत औरंगजेबाचे काळी यवनाक्रांत होऊन भरतभूमि असीच गाय झाली होती. झालून तिचा दुःखे भगवंतास निवेदन करण्यासाठी सतमंडळ अवतरले होते. राष्ट्रांत भगवामिष्ट पुण्यपुरुष अवश्य असावे लागतात. सामान्य जनांची गान्हाणी सामान्य पुढाऱ्यांमार्फत देवांपुढे जात नाहीत. देवाला ज्यांच्या शब्दांची मीड पडेल असे संतच अशा विषमकाळीं राष्ट्राचे खरे हितकर्ते पडारी होतात सामान्य पुढाऱ्यांची मात्र सामान्य राजांपुढे फार तर आलेख, पण देवाकडे अर्ज पोचविणारे प्रजाजनांचे वर्तमान झाले संतच होत.

५. संत भुतिसिद्ध निर्मळ पदांनी व सिद्धभक्तांनी रचलेल्या स्तोत्रांनी देवाला आळवितात. भगवंताने अवतार घेण्यापूर्वी पृथ्वी रावणाने गांजून गाईसारखा दान झालेली असली पाहिजे, ही गोष्ट जितक्या महत्त्वाची आहे तितक्याच महत्त्वाची ही गोष्ट आहे की, राष्ट्रांत भगवत्पर पुण्यपुरुष पुष्कळ असले पाहिजेत. राष्ट्र जर सर्वत्र चाऱ्यांचे झाले तर भगवंताला अवतार घेण्याचे प्रयोजन वाटणार नाही. पापी पुरुष पापफळ भोगतील, त्यांची देवाला करण्या कां नाही ? देवाला अभ्यर्चोपून व्यक्त व्हावे लागते ते तीन

कारणासाठी. साधूंच्या परितोषासाठी, दुष्टांच्या विनाशासाठी व धर्मसंस्थापनेसाठी. युगायुगाचे ठायीं भगवान् अवतार घेत आले आहेत, तसे ते पुढेही घेतील. मात्र राष्ट्राने आपली पुण्यसंपत्ति वाढविली पाहिजे. रावणाच्या पापाचा उत्कर्ष व प्रजेच्या पुण्याचा उत्कर्ष जेव्हा होईल तेव्हाच रामाचा जन्म होईल. भगवताचे सांगणें आहेच कीं:—

**किंहु कालानुरोधेन तत्सत्प्रारब्धसंक्षयात् ।  
हरिष्ये सर्वभूमारं कमेणास्तुरमंडलम् ॥**

अ. रा. २-३७.

राक्षसांच्या पुण्याईचा पोहारा रिता होईल, व प्रजेच्या पुण्य ईचा पोहारा भरेल तेव्हाच परमेश्वराचा अवतार होईल. प्रजाजनानीं कालाकोळीं होऊन राहिले पाहिजे व पुण्यसंपत्ति वाढविण्याचा प्रथम यत्न ज्याने त्याने केला पाहिजे. अत्यंत विपन्नावस्थेतून तळून जायला, किंवा भवरोगांतून सुटायला एकाच उपाय आहे.

**संसारामयतप्तानां मेघजं भक्तिरेव ते ॥**

सर्व विश्वाचीं सुत्रे चालविणारा परमात्मा समर्थ आहे. त्याला मनोभावं शरण जावे, आपली व आपल्या राष्ट्राचीं सर्व दुःखे स्वऱ्या भाषांने त्याला निवेदन करावीत ह्मणजे त्याला करुणा येईल, व त्याला करुणा येईल तरच आमचा निभाव लागेल. त्याने ज्या ज्या वेळीं अवतार घेतले त्या त्यावेळीं प्रजेला सर्व पुरुषार्थ एकदम साधतां आले आहेत, पंत ह्मणतात:—

**राष्ट्राणि न, राम निवकी वृंउनि धर्मायंकाममोक्ष, मही- ॥  
मत्त अनुसरे प्रजांचें अक्षमखा रामराज तो क्षमही! ॥ १ ॥**

रामराज्य आपणांस मिळवें व रामानें पुन्हा अवतार घेऊन आमचा उद्धार करावा, धर्मायंकाममोक्ष हे चारही पुरुषार्थ आमच्या हिंदी राष्ट्रालाच

नव्हे, तर संपूर्ण महीला त्यानें सधून यावेत, व परमसमर्थ असून ही प्रजा-  
नुरंजनाचें व्रत चालवून पृथ्वीवरच वैकुण्ठ आपणवें असें खरोखर वाटत असेल  
तरी आझीं सर्वांनीं कंवर बाधून पुण्यसंचय जबरदस्त नेटानें करावयास  
लागावें. संतमहंतांनीं आझांत अवतार घेऊन आझांस पावन करण्याइतकें  
शुद्ध होण्याच्या प्रयत्नास आझीं लागवें. रामचरित्र आझीं अखंड गावें,  
ध्यावें, व रामरूप होऊन रामभारखें वागावें.

राम गावा राम ध्यावा । राम जीर्णीचा विसावा ॥ १ ॥

कल्याणाचें जें कल्याण । रघुरायाचें गुणगान ॥ २ ॥

मंगळाचें जें मंगळ । राम कौसल्येचा बाळ ॥ ३ ॥

राम कैवल्यचा दानी । रामदासा अभिमानी ॥ ४ ॥

वर्ष १, अंक १२.

## १४ पंढरीची यात्रा.

पंढरीशीं जा रे आल्हांना संसारा ।

दीनाचा सोयरा पांडुरंग ॥ १ ॥

वाट पाहे उभा भेटीची आचडी ।

कृपासु तांतडी उतार्वाळ ॥ २ ॥

मागील परिहार, पुढें नोहे शीण, ।

जालिया वृक्ष एक वेळीं ॥ ३ ॥

तुका ह्याने नेदी आणिकांचे हातीं ।

वैसळा तो चिर्ची निवडेना ॥ ४ ॥

१. आजचा दिवस पुण्याच्या लोकांस खरोखरच पुण्याईचा आहे. पुणे हे स्वराज्याच्या आठवणीचे शहर आहेच. पण पुण्याच्या पंचक्रोशीत आळंदी, देहू, चिंचवड, जेजुरी, वगैरे पुण्यक्षेत्रे असल्यामुळे ते स्वधर्माच्याही आठवणीचे शहर आहे. निदान उभ्या वर्षात आज तरी स्नायुसंतांच्या व भगवद्भक्तांच्या आगमनाने पुण्याला पुण्यक्षेत्राची योग्यता प्राप्त झालेली दिसते. दर ज्येष्ठ वद्य ९ ला दुपारी हजारों पुणेकर चतुःश्रृंगीच्या मैदानाकडे आळंदी व देहू येथून येणाऱ्या पाळक्यांना सामोरे जात असतात. संध्याकाळी पुणे शहराला दहा पांच हजार वारकऱ्यांच्या नामघोषाने कांहीशीं पंढरीची शोभा येते. आज सायंकाळी गांवांतून नित्याप्रमाणे झुडीच्या झुडी श्रीज्ञानेश्वर व श्रीतुकाराम यांच्या पादुकांच्या दर्शनार्थ प्रेमभरात घावत जातीत व जिकडे तिकडे हरिहरनामांचा गजर पुणेकरांना ऐकायचा सुप्रसंग येईल. शहरातील जाणते-नेणते, सुशिक्षित-अशिक्षित, ब्रह्म-तरुण, पुरुष-स्त्रिया, ब्राह्मण-शूद्र, श्रामत-गराब सर्वांनी आपआपले भेदभाव काढी काढ ती विमरून जावे व 'ज्ञानोबा माउलाच्या' व 'तुकोबा माउलाच्या' नामसंकीर्तनात दंग होऊन स्वधर्ममुखाःश्रुतांचे एक दिवस तरी लग्नजळजा सोडून आकठ प्राशन करावे अशी आमचा सर्वांस प्रेमाची विनंती आहे.

२. अशी विनंती सुशिक्षितांना करण्याचा प्रसंग दुर्दैवाने येऊन पडला आहे. आमचे शिकले सवरलेले लोक-मग ते सुधारक असोत वा उदारक असोत-नेमस्त वा जहाल असोत-धर्माच्या बाबतीत भयंकर रीतीने उदासीन झालेले दिसत आहेत. नव्या नव्या सभा, नवी नवी संमेलने, नवे नवे मेळे काढण्याच्या कामांत ते मोठे पटाईत झाले आहेत. देशकालवर्तमानानुसार नवे नवे मेळे त्यांनी काढू नयेत असे आमचे कानणे नाहीं. पण सैकडों संतांच्या पुण्याईने चाललेल्या या वारकरी सांप्रदायाच्या राष्ट्रीय धर्ममेळ्यांत त्यांनी जाऊन मिसळायला कोणती हरकत आहे ! गेल्या पांचपन्नास वर्षांत नवीन मंडळींनी कित्येक प्रकारचे मेळे काढले, पण बहुतेकांची वारशी आणि

बारावी बरोबरच उरकण्यात आली ! कित्येक मेळे दहा वीस वर्षे टिकले पण क्षयरोग्याप्रमाणे लवकरच नष्टप्राय झाले; बाकीचे जीव धरून आहेत, पण जनसमुदायाच्या जिव्हारीं ते जाळून भिनले नाहीत ! पंढरीच्या वारकऱ्यांचा मेळा सातशे वर्षांचा तरी जुना आहे. दोन दोन वार वार लाख लोक विन-बोभाट आपले नामघोषांचे काम उरकून जातात. हा वारकरी मेळा ' निवृत्ति, ज्ञानदेव, सोपान, भुक्ताबई, एकनाथ, नामदेव, तुकाराम ' या धर्मचालकांच्या पुण्याईने जोगांत चालला आहे. ते सारेच देवाचे अवतार; ' धर्म रक्षावया-साठी आटाटी ' करणारे महात्मे ते ! ' ज्ञानोबा माऊली तुकाराम ' याप्रमाणे या लोकनायकांच्या नामाचा जयघोष करूनही जीव कृतार्थ होतात. सुशिक्षितांचे समुदाय ' ग्यानबा तुकारामा ' च्या पालख्यांना सादर प्रेमाने सामोरे जातील काय ? संतमेळे, नामघोष, अवतारी पुरुषांच्या पादुका या विपरीता प्रेमादर जर आमच्या हृदयांत कायम राहिला असेल, तर येथील खाजगी व निमसरकारी शाळा व कालेजें यांतील शिक्षक व प्रोफेसर, केसरी, काळ, भाला, ज्ञानप्रकाश वगैरे संस्थांचे राष्ट्रशिक्षणाची कामे करणारे मालक व बालक, जुने भट-भिक्षुक व शास्त्रीपंडित, सरदार व राजेरजबाडे, सारे लोक राष्ट्रीय महासत्ता श्री श्रीमन्नेश्वरमहाराज व तुकाराममहाराज यांच्या स्मार्काप्रित्यर्थ अशा राष्ट्रीय मेळयांच्या प्रसंगी जातील हजर राहून स्वीदागवा सारा मार्ग स्वीकारतील ! पुढारी एकीकडे व समुदाय एकीकडे; पुढाऱ्यांच्या वृत्ति दक्षिणेकडे व जनसमुदायांच्या वृत्ति उत्तरेकडे; असा प्रकार चालल्यास मात्र राष्ट्राचे काहीच कार्य होणार नाही. या वारकरीपंथात विलक्षण बिकाटी व तेज आहे. सान्या दक्षिणेत याच्यासारखी तेजस्वी, ऐक्यवर्धक, निश्चय व धैर्य शिकविणारी दुसरी संस्था नाही. या संस्थेवर कुत्सित व वेडगळ टीका करणारे पुरुष आत्मघातकीपणाचे काम करित आहेत असें झगले लगेत.

३, असो. आज ज्या पालख्या पुण्यास आल्या आहेत त्याबद्दल व या पंढरीच्या यात्रेबद्दल आमच्या वाचकांस आझी थोडीशी माहिती देण्याचे योजिले आहे.

४. पंढरीची मुख्य यात्रा आषाढांतल्या शुद्ध एकादशीस भरते. शुद्ध एकादशी पंढरीची व बस्य एकादशी आळंदीची असें संतांनीं ठरवून ठेविलें आहे. दिव्यापताका घेऊन वैष्णव ह्यणजे विष्णुभक्त पंढरीस आज निदान ७०० वर्षे तरी जात आहेत. ज्ञानेश्वर महाराजांच्या ह्यणजे शके १२१२ च्या पूर्वीपासून बारकरी सांप्रदाय अस्तित्वांत आहे. ज्ञानोबाराय स्वतः एका अभंगांत ह्यणतातः—

कुंचे पताकांचे भार । भाले वैष्णव डिंगर ॥  
मणें पळति यम किकर । नामें अंबर गर्जतसे ॥ १ ॥  
आले हरिदासांचे धाट । कळिकाळा नाहीं वाट ।  
विठ्ठलनामें करिती बोभाट । भक्तां वाट सांपडली ॥ २ ॥  
टाळ घोळ चिपळ्या नाद । दिंडी पताका मकरंद ।  
नाना बागडियांचा छंद । कवच अभेद नामाचा ॥ ३ ॥

नाथ महाराजही सांगतातः—

पंढरीसी जा रे आर्षी । कृपानिधी तो पहा ॥ १ ॥  
गाताती भाले मोळे । प्रेमें साविळे नाचत ॥ २ ॥  
कुंचे पताका गरुडटके । वैष्णव निके मेळ मिळे ॥ ३ ॥  
दिंडी कथा जागरण । एका जनार्दनी ते पावन ॥ ४ ॥

तात्पर्य काय कीं, ही मना ज्ञानोबारायांच्याही पूर्वीपासून महाराष्ट्रावर अमृतसिंचन करीत आहे. ज्ञानेश्वर, नामदेव, एकनाथ यांच्या नंतर तुकेबा आले. या सर्वांनीं नामकथागमोंत बुडवा मारल्या, स्वतः पावन झाले व तिलही पावन केली. खांपावर पताका घेणें, दिंडी (जाणा) हाती घेऊन नाम गान, एकादशीचा उपवास व रात्री जागरण करणें, सर्व वैष्णवांनीं पंढरीला नामघोष करीत पायीं जाणें, हीं बारकऱ्यांचीं सामान्य लक्षणें आहेत. पंढरीची यात्राही प्राचीन, बारकरी सांप्रदायही प्राचीन व संत मेळ्यांची पद्धतही प्राचीन, तथापि पांचशें वर्षेपर्यंत केवळ 'दिंड्यापताका'.

घेऊन हरिदासांचे थाट पंढरीला जात असत. पंढरीस पालखी नेण्याच्या प्रघात ८० वर्षांपूर्वी हैबतरावांनी प्रथम पाडला. हे सातार्च्याजवळ आरफळ इष्टून एक गाव आहे तेथे रहात होते. हे मुखसंपन्न असून ज्ञानोबांचे मोठे भक्त होते. विरक्त होऊन उत्तर वयांत ते आळंदीस घेऊन राहिले. त्यांना ज्ञानोबांचा साक्षात्कार असे. त्यांच्या वेळेपर्यंत ज्ञानोबांच्या पादुका हातीं घेऊन भक्तजन नाचत पंढरीस जात. “ हातीं घेऊनी पादुका । उभा बंदीजन तुका ॥ ” असे तुकोबा स्वतः सांगतात. ज्ञानोबांच्या पादुका पालखींत घालून समारंभाने मिरवत नेण्याच्या प्रघातास हैबतरावांच्या वेळेपासून जोर आला. आळंदीप्रमाणे इतर ठिकाणाहूनही पालख्या जाऊं लागल्या. सध्या मुख्यत्वे पुढील पालख्या पंढरीस जातात:—

१ आळंदीहून	—श्रीज्ञानेश्वरांची	पालखी
२ देहूहून	—श्रीतुकेंबांची	„
३ पैठणाहून	—श्रीएकनाथांची	„
४ येंबळहून	—श्रीनिवृत्तिनाथांची	„
५ एदलबादेहून	—श्रीमुक्ताबाईंची	„
६ मच्छेंद्रगडाहून	—श्रीमच्छेंद्रनाथांची	„
७ सासवडाहून	—श्रीसोपानदेवांची	„
८ आरणगांवाहून	—श्रीसावितामाळ्याची	„

काही पालख्या नवीन सुरू झाल्या आहेत, व काही मागील बुडाल्याही आहेत. तथापि आळंदी, देहू व पैठण येथील पालख्या मुख्य होत. या पालख्या पंधरा वीस दिवस अगोदर आपापल्या गांवाहून निघतात. सगळ्यांत अधिक यात्रा ज्ञानेश्वरायांच्या पालखीबरोबर असते. या पालख्यांचे मुख्य दिवस ठरले आहेत, मुकाम ठरले आहेत. दिंड्या व पालख्यांबरोबर हजारों लोक जातात पण त्यांची टापटीप व अंतर्व्यवस्था इतकी उत्कृष्ट असते की नवीन राष्ट्रचालकांनीही तशा साधायला आणखी काहीतरी बघ लागतील.



५. आळंदीच्या पालखीचे मुकाम तेवढे सांगू, सर्व पालख्यांचे मुकाम सांगू लागल्यास फार विस्तार होईल.

आळंदीच्या पालख्यांचा मार्ग.

१ जेष्ठ वद्य. ८ आळंदीस स्थान ठेवतात व वा ९ ला निघतात.

२ जेष्ठ	वद्य १।१०	पुणे.
३ जेष्ठ	वद्य ११।१२	सासवड.
४ जेष्ठ	वद्य १३	कापुरवळ.
५ जेष्ठ	वद्य १४	शिरवळ.
६ जेष्ठ	वद्य ३०	लोणंद.
७ आषाढ	शुक्ल १	तरटगांव.
८ आषाढ	शुक्ल २	फलटण.
९ आषाढ	शुक्ल ३	बरड.
१० आषाढ	शुक्ल ४	नातेपेतें.
११ आषाढ	शुक्ल ५।६	मळशिरस.
१२ आषाढ	शुक्ल ७	वेळापूर.
१३ आषाढ	शुक्ल ८	शेगांव.
१४ आषाढ	शुक्ल ९	वांस्वरी.
१५ आषाढ	शुक्ल १०	रात्री श्रीपंढरीस

६. आळंदीप्रमाणे देहदुलही पालखी जेष्ठ वद्य ८ ला निघते. येथील पालख्या पुण्यास एक होतात, सासवडास एकत्र जातात, व ते पुनः त्याच मार्ग पुनः निराळे होतात. तुकड्यांनी पालखी वारवतात. सर्व पालख्या वाटेने चालल्या असजे प्रत्येक मुकामास त्याची वास्तव्य असेल तिथी आशीर्वाद, नवी उगावतात. त्याने असते, पण निघून जावे.

मद्या, ओहोळ व नाले जसजसे मिळत जातात, तसतसे तिचें पात्र विस्तीर्ण होत जातें; त्याप्रमाणें या पालख्यांना वाटेन शेंकडो दिंडीवाले व यात्रेकरू दर मुक्कामास येऊन मिळतात व त्यांचा समुदाय वाढत जातो, तो पंढरी जवळ आली ह्मणजे दीड दोन लाख लोकांचा समुद्रप्राय जमाव एकवट होतो. बाखरी व शेगांव यांच्यामध्ये सर्व पालख्या जमल्या ह्मणजे पंढरीहून नामदेव-रायाची पालखी व पंढरीचे लोक त्यांना सामोरे जातात. आषाढ शुद्ध १० स रात्री १२ वाजतां हा सारा प्रचंड समुदाय पंढरीस जमा होतो व पांडुरंगाला वेढा देऊन पूर्णमिथ्या काल्यापर्यंत बसतो.

७, वारकऱ्यांचे व दिंडीपताकावाल्यांचे मुक्काम अगदीं ठरून गेले आहेत. अमक्या दिवशीं अमुक वाजतां अमुक ठिकाणीं मुक्काम व्हायचा हें ठरून गेलें आहे. वारकऱ्यांपाशीं घड्याळें नाहींत, पण ते बिनबोभाट ठरीव जागां ठावें वेळेला हजर राहत. प्रत्येक मुक्कामास सभेंवारच्या गांवचे लोक वारकऱ्यासाठीं भाकऱ्या करून गाड्यांच्या गाड्या घेऊन येतात. कोणाही यात्रेकरू उपाशी राहत नाहीं. आमच्या राष्ट्रांत वारकऱ्याविषयीं एवढी पूज्यबुद्धि व प्रेम आहे कीं, तो घरून पताका घेऊन बाहेर पडला कीं, त्याला पंढरीस नेऊन घालण्याची व परत पंचविण्याची सर्व जबाबदारी राष्ट्र आपल्या शिरावर घेतें. वाटेत कोणापाशीं घोडा असला तर त्याच्या दाण्यापाण्याची सोय होते. पालखी एका मुक्कामाहून हालायची असली ह्मणजे तीन वेळां शिंग फुंकतात. पहिल्या शिंगाला लोक सावध होऊं लागतात, दुसऱ्या शिंगाला पालखीभोंवती जमतात, व तिसऱ्या शिंगाबरोबर " पुंडलीक वरदे हारिविद्रल " एकदम होऊन पालखी चालू लागते ! एका पालखी-बरोबर अनेक दिंड्या असतात. एकंदर दिंड्या शंभरावर असतील. ज्ञानो-यांच्या पालखीबरोबर बारा पंधरा दिंड्या असतात. दिंडी ह्मणजे वाणा. वाणाधारी मुख्य बोवा जे असतात त्यांचे शिष्य व अनुयायी त्यांच्या दिंडी-बरोबरच असायचेच, ते आपली दिंडी सोडून भलतीकडे जायचे नाहींत.

ज्ञानेबांच्या पालखीपुढे पहिली दिंडी ह्मणजे पालखीच्या दांडीपुढची दिंडी हैबत-  
राव बाबांची असायची. दुसरी राजूरकरांची; तिसरी शेडग्यांची; याप्रमाणे सर्व  
दिंड्या आपआपल्या अनुयायांसह क्रमाक्रमाने जातात. दंगेधोपे होत नाहीत.  
मंथपणाने वेदलनामाचा साद घालीत दिंड्या पालखीबरोबर चालत असतात.  
वारकरी एकमेकांच्या सोर्यांकडे नेहमी लक्ष देतात. वर ज्ञानेबांच्या पालखीचे  
जे मुक्काम दिले आहेत, त्यांत सहावा मुक्काम आजवर अंदुरीचा होता. पण  
जवळच्या लोणद स्टेशनावर शहापूरबेळगांवांकडे वारकरी उतरतात ह्मणून  
त्यांच्या मोयीगाठी त्यांनी अंदुरी सोडून दिल्ली व महाबा मुक्काम लोणदचा  
केला ! प्रत्येक पालखीबरोबर जे हजारपासून दहा हजारपर्यंत यात्रेकरू  
असतात त्यांचा मुख्य तो तो संत होय. देहूच्या पालखीबरोबरच्यांना तुका-  
राममहाराज हेच मुख्य होत. पैठणच्या पालखीवाल्यांना नाथ हेच मुख्य  
होत. तथापि यांच्यांत विरोध मुळीच नसतो. दांड दोन लाख यात्रा पंड-  
रीस जमली ह्मणजे सर्वत्रण आपापल्या फडावर जातात. एवढ्या प्रचंड  
समुदायाचे अभ्यक्ष कायमचेच सर्व संतांनी एकमताने एकदांच नेहून टाकले  
आहेत ! निळे, वारायांनी सांगितल्याप्रमाणे:—

हा गे पहा विटे उभा । सच्चिदानंदाचा गाभा ॥ १ ॥

वेष्टे सकळांचेही भाव । अध्यक्ष हें याचें नांव ॥ २ ॥

८. या यात्रेमध्ये 'रंगण' हा एक प्रसंग मोठा पाहण्यासारखा  
असतो. माच्या यात्रेत रंगणाचे प्रसंग दोन तीन येतात. पण त्यांतही पंड-  
रीजवळ बाळरी आणि शेगांव यांच्या दरम्यान जे रंगण धरितात तिच्या  
आल्हादक दुमरा प्रसंग क्वचितच असेल ! मध्यभागी पालखी ठेवून तिच्या  
समोवार बॅंड व गताका शीयतात, पुष्कळ क्ष र ठेवून अति विस्मृत व  
अकण्ट असं चंकेर टाळकरी उभे राहतात व नामस्मरणाचा जगघोष चाल-  
वितात, तेव्हा भावेकांच्या चित्ताला जो शुद्धप्रेमानंद होतो तो शब्दांनी

काय वर्णावा ? त्यावेळीं तरी सर्व संसाराची पूर्ण विस्मृति पडते व जीव ' एक अद्वितीय ' अशा मच्चिदानंदस्वरूपाचा अनुभव घेतो. ' टाळ दिडी घेऊन हातीं । विठ्ठलराज गाऊं गीतीं ॥ ' अशा प्रकारची भावना होऊन जाते. जाणीव, शाहर्णाव साऱ्या गुंडाळून ठेवून एका भगवत्प्रेमानें बेहोष होऊन वारकरी एकदां आनंदानें नाचू लागले ह्याणजे प्रेक्षक कितीही पाषाणहृदयी असला तरी विरघळून जातो. भक्तिसुखाचा सोहळा पंढरीमारखा कोठेही ब्रह्मांडांत नाही. अमृताला कंठ ठून अमर या नामामृतासाठीं नरदेहाची वांछा करितात. नरदेहांत येऊन जीवानें भक्तिप्रेमामृताचे प्राशन केलें नाही तर तो देह श्वानसुकराच्या देहाहून श्रेष्ठ आहे असें मानतां यावयाचें नाही. कर्मठपणाचा किंवा जाणनेपणाचा अभिमान नाशाला कारण होतो. भक्ति-सुखांत देहभान तर काय पण देहभावनाही उग्न नाही. ' प्रसंगीं या नाहीं देहाची भावना ' असें तल्लीन होऊन भक्तमंडळ जेव्हां पंढरीच्या बाळवंटांत भक्त्यानंदानें उन्मत्त होत्साते विठ्ठलरूप होऊन प्रेमपडिभरानें नाचू उडू लागतें, तेव्हां तो आनंद केवळ भाविकजनगम्य आहे. ह्याणन तुकाराममहाराजांनीं मथळ्यावर दिलेल्या अभंगांत सांगितलें आहे की, " संसाराला-देहादि प्रपचाला-आलेल्या जीवांनो ! पंढरीला जा. सर्वप्रकारचे ताप नाहीसे करणारा दीनदयाळ पांडुरंग विठेवर उभा आहे. तुमच्या भेटीची त्याला आवडी आहे ! त्याचे दर्शन होतांच मागील पापतापांचा परिहार होतो व पुनः दुःख औपधाळाही शिळक राहत नाही ! श्रीविठ्ठल एकदां कां तुमच्या हृदयमंदिरांत बसला ह्याणजे अन्य तापादि शत्रूंच्या हातीं तुझाला कधीं देणार नाही, हा माझा अनुभव मी तुझाला सांगतो आहे. "

वर्ष १, अंक २३.

## १५ मराठा.

हिंदुस्थानची भविष्यकालीन स्थिति काय होणार असेल ती होवो, तिच्या विनम्र नकाशा तयार करणे आज कोणालाही शक्य नाही; तथापि तिला रंगरूप द्यायच्या कामांत मराठ्यांनाच पुढाकार घ्यावा लागेल यांत तिळमात्र शंका नाही. हिंदुस्थानचे भविष्य पुष्कळ अंशी मराठ्यांच्या कर्तबगारीवर अवलंबून राहणार आहे. हिंदुस्थानाला पूर्ण स्वातंत्र्य मिळाल्यास कोणत्या प्रकारची राज्यपद्धति येथे सुरू होईल याबद्दलचे विचार माल कांही लोकांच्या डोवयांत आजपासूनच घोळू लागले आहेत ! कोणाच्या मते अमेरिकेतील संस्थानप्रमाणे हिंदुस्थानांतल्या निरनिराळ्या प्रांतांतले निरनिराळ्या जातीचे, धर्मीचे व मतांचे लोक आपापले प्रतिनिधि निवडून देतील व त्यांच्या विचाराने हिंदुस्थानची संयुक्त संस्थाने राज्यकारभार चालवितील. कोणी ह्मणतात अठराव्या शतकाप्रमाणे मराठ्यांचे एकछत्री साम्राज्य होईल, किंवा रजपूत, शीख, गुरख, मुसलमान, बापूकां एखाद्या जातीच्या वांट्याला ते ऐश्वर्य येईल. अगर बंगाली लोकांप्रमाणे नादान समजल्या गेलेल्या एकाद्या नवीनच जातीचा भाग्योत्कर्ष होईल. कोणाच्या मते आजपर्यंत जगांत झाली नाही अशा प्रकारची एखादी नवीनच राज्यपद्धती अमलांत येईल. ऐन धामधुमीच्या वेळी शिवाजीमहाराजांसारखा जो पुरुष पुढे सरसावेल त्याच्या दृष्टीस योग्य वाटेल असेच स्वरूप तो नव्या राज्यपद्धतीला देईल, किंवा सर्व जनांच्या एकमन्याप्रमाणे काही तरी अभूतपूर्व अशाच व्यवस्था होईल, त्याबद्दल वाटाघाट करण्याचे हे दिवसच नाहीत असेही कित्येकांचे मत दिसते. कसेही असे. हिंदुस्थानच्या भविष्यकालीन इतिहासांत महाराष्ट्राचे पडारीपण दळणार नाही असा आझास अंरवसा वाटतो. हिंदुस्थानची एकदर प्रगति होईलच, पण महाराष्ट्रीयानी आपले विशिष्टपण गमावता कामा नये असे आमचे सांगणे आहे. मराठी धर्म,

मराठी भाषा, मराठ्यांचा इतिहास यांचा जगाच्या उलथापालथीत महत्वाचे स्थान मिळाले आहे व पुढेही मिळाल्याशिवाय राहणार नाही. मराठ्यांचे राष्ट्र कांही मेलें नाही व मरणार नाही. मराठी भाषा ही संतांची वाणी आहे, ती कांही केल्या मरणार नाही. मराठी वीरांची व मुत्सद्यांची परंपरा विच्छिन्न होणार नाही. गेलें शतक मराठ्यांना नामर्दपणाचें गेलें, पण याही काळांत झांशीची राणी व तात्या टोपी, विष्णुशास्त्री व टिळक, माधवगाव रानडे व जिन्सीवाले अशीं मानवरत्ने ज्या महाराष्ट्रांत पैदा झालीं तो महाराष्ट्र कांहीं मेलो नाही. अकलकोटचे स्वामी व नृसिंह सरस्वती असे महान्मे ज्या महाराष्ट्रांत या काळांतही निर्माण झाले तो महाराष्ट्र धर्मदृष्ट्याही मेलो नाही. महाराष्ट्र कधीही मरणार नाही अशी सर्व मराठ्यांनीं खात्री बाळगली. मराठ्यांचें विशिष्ट राष्ट्रीयपण आहे व तें जतन झालें पाहिजे. सर्व हेंदुस्थानचें ऐक्य झालें पाहिजे हें खरें आहे, पण मराठ्यांचें मराठेपणही कायम राहिलें पाहिजे. मराठ्यांचा अवीचीन इतिहास सहशें वर्षांचा तरी आहे. या काळांत महाराष्ट्रांतल्या सर्व जातींत व सर्व प्रांतांत कर्तें व श्रेष्ठ पुरुष झाले आहेत व सर्वांचें मिळून महाराष्ट्र झालें आहे. महाराष्ट्र जितके ब्राह्मणांचें, मराठ्यांचें व शूद्रांचें आहे तितकेंच तें अतिशूद्रांचेंही आहे. मराठी भाषा बोलणारे, मराठी धर्म पाळणारे, मराठी इतिहासाचा अभिमान वाहणारे सर्व मराठे एका बलाढ्य राष्ट्राचे घटकावयव होत. महाराष्ट्राला धर्म, भाषा व राजकारण या तिन्ही बाजूनें उच्चपदाप्रत नेणारे अनेक धर्मवीर, भाषावीर व युद्धवीर झाले आहेत.

वर्ष १, अंक २३.

## १६ गोदा आणि आड उर्फ भक्तिमार्ग आणि ज्ञानमार्ग.

मोवेकाठी होता आड । करुनि कोड कवतुक ॥ १ ॥  
देखण्यांनीं एक केलें । आहत्या नेले जीवनापें ॥ २ ॥  
राखोनियां होतीं ठाव । अल्पजीव लावूनी ॥ ३ ॥  
तुका झणे फिटे घणी । हे सज्जनीं विभ्रांती ॥ ४ ॥

—श्रीतुकाराम.

१. ह्या तुकाराममहाराजांच्या अभंगाचा अर्थ पुष्कळ वर्षे आझांस लागला नव्हता. आझा पुष्कळ शास्त्र्यांस, पंडितांस व अर्वाचीन विद्वानांस विचारून पाहिले, पण व्यर्थ ! लटपटाध्यासांतला कांहीं तरी अर्थ ते सांगत. शेवटीं याचा उलगडा एका वारकऱ्यानें सहज करून दिला । त्यानें आझांला नाथ-भागवतांतल्या ११ व्या अध्यायांतल्या ' प्रायेण भक्तियोगेन ' ह्या ४८ व्या श्लोकावरची नाथांची टीका वाचण्यास सांगितले. आणि चमत्कार हा की, ती टीका वाचतां क्षणींच बरील असें मजेनें उलगडला ! हे पाहून आझांस फार आनंद झाला ! व आमचा विचारांची साखळी तयार होण्यास त्यानें फार मदत केली. ज्ञानेश्वर, एकनाथ आणि तुकाराम यांचा अन्योन्य संबंध किती जिद्दाल्याचा होता व उतरत्या क्रमाने त्यांचा एकमेकांवर काय परिणाम झाला हे समजल्यानें त्यांचे ग्रंथ लावणे फार सुलभ जातें. ' ज्ञानाचा एका ' ही ग्रंथ वारकऱ्यांत प्रसिद्ध आहे. एकनाथ ज्ञानेश्वरांचा अवतार होत, असा तिचा अर्थ आहे. ज्ञानेश्वरांच्या मस्तकाला लागलेली मुख्य एकनाथांनीं काढली व त्यांच्या पासून ज्ञानेश्वरीची शुद्ध प्रत

प्रसादार्थ मिळविली ही मोष्ट प्रसिद्ध आहे. खुद्द नाथांच्या एका सांप्रदायिक अभंगांत त्यांनी आपली गुरुपरंपरा ज्ञानेश्वरांची लाविलेली आहे. नाथांचे गुरु जनार्दन स्वामी होत, यांत तर शंकाच नाही. त्यांनी नाथांस ब्रह्मविद्या शिकविली व ब्रह्मनिष्ठ केले. नंतर स्वतःच्या वृत्तीच्या दृढतेकरता त्यांनी ज्ञानेश्वरीची पारायणं केली, व ज्ञानेश्वरीवर कित्येक दिवस पुराणें सांगतलीं. ज्ञानेश्वरी ग्रन्थकर्तृत्वाच्या कामांत नाथांस गुरुस्थानी झाली. ज्ञानेश्वरी व एकनाथी भागवत हे ग्रंथ बारकईने पाहिले झणजे असें वाटें कीं, नाथ ज्ञानेश्वरांसारखेच परब्रह्मपदाला पोहोचिलेले व स्वानुभवी तर खरेच, पण नाथभागवत झणजे ज्ञानेश्वरीचा विस्तार केलेला मुलभ ग्रंथ होय. नाथभागवत व ज्ञानेश्वरी हे दोन्ही ग्रंथ चांगल्या प्रकारें वाचले पाहिजेत, झणजे ज्ञानेश्वरीच्या योगानें नाथभागवत समजते व नाथभागवत कळल्यानें ज्ञानेश्वरी समजणें सोपें जातें ! ज्ञानेश्वरीचा विस्तार म्हणजे नाथभागवत होय. ही जशी परंपरा बसते, तसाच अणखी एक दुव्वा तिला जोडला पाहिजे. नाथभागवत ज्याला उत्कृष्ट समजेल त्यालाच तुकोबांचे अभंग उलगडतील ! तुकोबाही ताव्रतम वैराग्य व प्रेमलक्षणा भक्तीने भगवत्स्वरूप झालेले; त्यांनीं पूर्ववयांत दहाभ्यासासाठीं मंडारा डोंगरावर ज्ञानेश्वरी, एकनाथी भागवत, नामदेवाचे अभंग, कबीरादिकांचे दोहरे वगैरेंचा नित्य व्यासंग ठेवला होता. त्यांनीही नाथभागवताचीं तुकोबांनीं एक हजार पारायणं केल्याची प्रसिद्धि आहे; या गोष्टीचेंही प्रत्यंतर तुकोबांचे अभंग नीट पाहिले झणजे कळणार आहे. नाथांनीं देह ठेवल्यावर १० च वर्षांनीं तुकोबांचा जन्म झाला आहे. तुकोबांचे अभंग उलगडून घ्यायचे असतील तर नाथभागवत अगोदर समजून घेतलें पाहिजे. ज्ञानेश्वरी, नाथभागवत व तुकोबांचा गथा-झणजे बारकऱ्यांची तृप्ति झाली ! आमच्या पूर्वभाग्यानें आमचा जन्म भरतभूमति ह्या महाराष्ट्रांत झाला झणून ज्ञानेश्वरांपासून मोरोपंतापर्यंत सत्पुरुषांचीं बाण अहर्निश आमच्या कानामनांवर सारखी आदळत आहे, व ज्ञानेश्वर, एकनाथ,



तुकाराम, रामदास व मोरोपंत यांच्या स्वातुभाषी, प्रासादिक व प्रेममयी सदुक्तीशी खेळण्याचा बुडीला व्यासंग झाला आहे! या व्यासंगापासून जो दिव्य आनंद क्षणक्षणी अनुभवायला सांपडतो, त्याची तदधिक गोडी आमच्या देशबांधवांनी घ्यावी असे नेहमी मनाला वाटते. संतवाणी अमृतस्वाणी, प्राशील तो भाग्यवंत! संतवाणीरूप अमृताच्या नदीत वारंवार बुड्या मारल्याने तत्तु, मन व कर्मे यांचीं पापे सर्व धुवून जातात, 'काम या संतांचे मानू उपकार। मज निरंतर जागविते।' याप्रमाणे कृतज्ञत बुद्धीने संतांविषयी अलोट प्रेम उत्पन्न व्हाते, व शेंकडों वेळां नेत्रांतून प्रेमपुरस्सर खळखळां अभ्रपात होतात!! वाचकहो, ही गोष्ट सांगू नये, पण प्रसंग आल्याने सांगितल्या- शिवाय राहवत नाही. तुमच्या प्राप्ती आपले हृदय मी कशाचा चोरू? अश्रद्धेचा पापरूप वारा मनला लंगू न देता संतांच्या वचनामृताचे घुटके घ्यावचे व्यमन मनाला लावून घ्या, एवढेच सांगणे आहे. आपली जन्म-भाषा मराठी होय. हिंला ज्ञानेश्वर-न.च-तुकोबांनी ब्रह्मवैद्येचा परीस बनविले आहे. ही लोखंडाचे सोने करिते, पाप्याचा मंत बनविते, मुक्याला बोलविते, ज्ञानोबांनी सांगितल्याप्रमाणे ही 'इंद्रियांना चोरून जेवायची' विद्या पढविते. ही काळिकाळांच्या मायां पाय देण्याचे सामर्थ्य अंगी आणून देते. एका सिद्धाने झटले आहे:—

**जैसा सुखासनाचा मार्गु। तैसा महाराष्ट्रप्रसंगु ॥**

**अंगीं वाणे राजयोगु। रोकडाचीं ॥ १ ॥**

असो. पहिल्या अभंगावर येऊं या.

२. तुकोबा बरील अभंगांत दृग्गतात:—“गोदावरीच्या काठीं एक आड होता; पण देखण्यांनीं कवतुक कोड करून मला आइत्या जीवनापें नेले. त्या ठायीं अल्प जीव लावून ठाव राखोन होतो. त्या ठिकाणींच भणीं फिटली. पण हे विभ्रांती सज्जनीं मिळते. अन्यथ नाही!” हा बरील

अमंगाचा सरळ अन्वय झाला. याचा अर्थ काय ? तो समजून घेण्यासाठी नाथांकडे गेलें पाहिजे. गोदा कोणती ? आड कोणता ? जीवन झणजे काय ? देखणे कोण ? हें सर्व कोडें आतांच उलगडून जाईल.

१. संसार तरून जायला दोन मार्ग आहेत एक ज्ञानमार्ग व एक भक्तिमार्ग. यांपैकी भक्तिमार्ग हा फार प्रांजळ, निर्विघ्न व नित्यानिर्मळ आहे. मळा शिपायला दोन मार्ग. मोट व पाट. मोटेचें पाणी तसा ज्ञानमार्ग. सरितेचा पाट तसा भक्तिमार्ग. मोटेच्या पाण्याने थोडी भुई भिजते आणि श्रम मात्र अपार पडतात. सरितेच्या ओघाचें तसें नाहीं ! तेथें जीवनाचे लोट घडघडाट चालतात. मोटेच्या पाण्यासारखें वेदशास्त्रांमधे, पण सरितेच्या चडचडाटासारखा भक्तिपंथाचा प्रवाह आहे. पण हें भाग्य म्हात्र संता-पार्श्वी सांपडतें; अन्यत्र नाहीं. हा नाथांच्या टीकेचा भावार्थ आहे. पण नाथांच्या मुद्यांमुरत्या ओव्याच पुढें देऊं झणजे झालें.

२. नाथ झणतात:—

संसार तरावया लागीं । अनेक साधनें अनेगीं ।

बोलिलीं तें जाण वाउगीं । उत्तम प्रयोगीं मझ्झि ॥ १ ॥

उपायांमाजी अति प्रांजळानिर्विघ्न आणि नित्यानिर्मळ ।

माझा भक्तिमार्ग केवळ । ज्ञान तें विकळ मध्यपाती ॥ २ ॥

मळा शिपावया लागुनी । मोट पाट उपाय दोन्ही ।

मोटा काढिजे विहीरचणी । बहुत कष्टोनि अति अल्प ॥ ३ ॥

मोट नाथा बैलजोडी । अखंड झोडितां आसुडीं ।

येतां जातां घोडाबोढी । भोय भिजे थोडी भाग एक ॥ ४ ॥

तैसा नव्हे सरितेचा वाट । एक वेळ केल्या वाट ।  
 अहर्निशां घडघडाट । चालती लोट जीवनाचे ॥ ५ ॥  
 मोटेचं पाणी तैसें ज्ञान । करुनि वेदशास्त्रपठण ।  
 नित्यानित्य विवेकासी जाण । पंडित विचक्षण बैसती ॥ ६ ॥  
 एक कर्माकडे ओढी । एक संन्यासाकडे ओढी ।  
 एक ह्मणती हे गोष्टी कुढी । वेढो बोढावोढी न घालावा ॥ ७ ॥  
 एक ह्मणती तप प्रमाण । एक ह्मणती पुरश्चरण ।  
 एक ह्मणती वेदाध्ययन । घावें दान एक ह्मणती ॥ ८ ॥  
 ऐसी ज्ञानमार्गाची गती । नानापरींचीं विभं येतीं ।  
 विकल्पं नासल्या व्युत्पत्ती । माझी निजप्राप्ती तेथ नाही ॥ ९ ॥  
 तैसी नव्हे माझी भक्ती । नाममात्रं मज पावती ।  
 नामें उद्धरिले नेणां किती । हेंचि भागवतीं बोलिलें ॥ १० ॥  
 जेथें हरिनामाचे पवाडे । तेथें विघ्न कैचें बापुडें ।  
 विघ्न पळे सद्गतापुडें । उघडतीं कवाडें मोक्षार्ची ॥ ११ ॥  
 एवं निर्विघ्न मज्जमाजी सरता । मार्ग नाही भक्तीपरता ।  
 हें सत्य सत्य गा सर्वथा । भक्ति तत्त्वतां मज पढिये ॥ १२ ॥  
 कोटि जन्मांची पुण्यसंपात्ति । जरी गांठीं असेल आइती ।  
 तें जोडे माझ्या संतांची संगती । सत्संगें भक्ति उल्हासे ॥ १३ ॥

५. या ओव्यांचा अर्थ वाचकांच्या लक्षात आलाच असेल, गोदा  
 किंवा सरिता ह्मणजे भक्तिमार्ग, आड ह्मणजे ज्ञानमार्ग, देखणे ह्मणजे भक्ति-  
 रस जाणणारे संत, जीवनापें नेले ह्मणजे भक्तिमार्गाला लाविले. तुकोबांच्या  
 अभंगचा अर्थ या ओव्यांच्या आधारेनं असा लागतो. तुकोबा ह्मणतात:-

“ भक्तिमार्गाचा प्रचंड ओष घडघडाटानें वाहत होता, लक्षावधि प्राणी त्यांत आनंदानें बुड्या मारीत होते, त्याच्याच शेजारी सांचवणीच्या पाण्यानें तुडुंब भरलेला ज्ञानमार्गाचाही आड होता. पण माझे मोठे भाग्य उदेलें झगून साक्षात्कारी जे संत त्यांनीं कवतिकोड करून मज दीन बाळाचे लळे पाळण्यासाठीं मला प्रयास न देतां दयाळूपणानें अ.इतें जीवनापें नेलें,—भक्तिमार्गास लाविलें. ‘ मांहा ठाव राखून राहिलों, ’ झणजे श्रद्धाभावानें संतांनीं मला जो मार्ग दाखविला तो मी सोडला नाहीं. ज्या हरिमस्तीच्या मुक्कामावर मला नेलें तेथून मी चळलों नाहीं; इतकेंच काय, पण ‘ अल्प जीव लावून ’ तेथेच राहिलों प्रन्हाद-धुवादिकांची भक्ति अपरंपार. त्यांची योग्यता मला कोटून येणार ! पण मी आपला गरीब, संतांनीं आपलें झटलेलें लेकरूं, भावार्थानें तेथेंच स्थिरचित्त करून राहिलों. पण आश्चर्य काय सांगू ? तेथेंच संतांनीं कवतुकें लावलेल्या भक्तिमार्गामध्यें गडन रमून राहिलों, यामुळें माझी ‘ धणी फिटली ’ तृप्ति झाली, तृष्णेच्या धांबा खूंटल्या, सकळ इंद्रिये ब्रह्मरूप झालीं, आनंदानें त्रिभुवनें दऱलीं, नारायणानें वसतीस ठाव दिला, व ‘ अतां निश्चिंतानें पावलों विसावा. ’ पण हा विसावा कोणामुळें मिळला हें सांगू ! ‘ हे सगजनीं विधांती ! ’ अहो ! हा सारा देखण्या दयाळू संतांच्या कृपेचा प्रसाद आहे. संतांच्या दारीं उच्छिष्टें खाऊन हरिपार्यां दृढ झालों व तेंणेंकरून धन्य कृतार्थ झालों.

वर्ष १, अंक २९.

\* \* \* \*

“ सदर अभंगाचा दुसरा अर्थ आमच्याकडे ‘ परशुराम रामदासी ’ त्यांनीं पाठविला आहे तो आझी पुढें देतो:—

सदरद अभंग ‘ संतांविषयीं प्रेम ’ या मयळ्याखालीं गाध्यांत सांपडतो. संतांच्या इतिकर्तव्यतेचा गौरव या अभंगांत केला आहे. अज्ञ जीवांची

आपल्या यथार्थ स्वरूपापासून मायेमुळे जी ताडातोड झालेली आहे ती महा-  
वाक्याच्या सदुपदेशाने नार्हाशी करून जीवपरमात्म्याचे निरुपाधिक तत्वाशी  
ऐक्य करून त्यांना अज्ञानपणातून मुक्त करणे हे संतांचे इतिकर्तव्य होय.  
आणि ते या अभंगांत श्रीतुकाराममहाराजांनी उत्तम तऱ्हेने प्रतिपादन केले  
आहे असे दिसून येते. अर्थात् या अभंगांत 'तत्त्वमसि' महावाक्य व  
त्यापासून झालेला बोध ओतप्रोत भरलेला आहे असे मला वाटते. तत्प-  
दाचे ठिकाणी गोदावरीची तुकाराममहाराजांनी योजना केली आहे  
आणि त्वंपदाचे ठिकाणी गोदावरीचे कांठीचे असल्यामुळे गोदेच्याच जीवना-  
वर पोसलेला जो आड त्याची योजना केलेली आहे. त्वंपद ऊर्फ आडांतील  
जीवन व तत्पद ऊर्फ गोदेतील जीवन यांचे जरी ऐक्य होते तरी आडाला  
अज्ञानपणासुळे मी जीवन आहे हा बोध नसल्यामुळे तो आडपणाचे ऊर्फ  
देहबुद्धीचे 'कोडकयतुक' करून होता. परंतु संतांनी आडाचे आडपण  
(जावाची देहबुद्धि) व गोदावरीची नदीपणाची उपाधि (परमात्म्याची  
ब्रह्माण्डोपाधि) यांचा निरास करून आपल्या द्व्यणजे सहज असलेल्या जीव-  
नापे द्व्यणजे जीवनपणाशी (जीवपरमात्म्याचे सहज स्वरूप जे चैतन्य  
त्याच्याशी) 'एक केले' (ऐक्यता केली.) ह्यापूर्वी आड (देहधारी जीव)  
हा अल्प जीव लावुनी द्व्यणजे मी अल्पज्ञ, किंचिज्ञ अशा समजूतीने ठाव  
राखून होता, त्याला तुकाराम महाराज द्व्यणनात की, सज्जनांनी महा-  
वाक्याच्या उपदेशाने 'धर्मी फिटे' असे केले द्व्यणजे कृतकृत्य केले आणि  
विश्रांति दिली. अशा रीतीने सरळ रीतीने अर्थ होत आहे असे माझ्या अल्प  
समजुतीस वाटते. "

वर्ष १, अंक ३०.

## १७ श्रीकृष्णजन्म.

सप्रेम गातों गुण माधवाचा। वाचाळ मा भाट रमाधवाचा।  
वाचा प्रबंध प्रभुवैभवाचा वाचा। हरीते भ्रम या भवाचा ॥१॥

—वामनपंडित.

१. उदईक श्रीकृष्णजन्मोत्सवाचा प्रसंग साऱ्या भरतखंडभर हिंदु-समाज साजरा करील. कृष्णभक्त वैष्णवांना उद्यांचा दिवस परममंगल व परमानंददायक वाटेल. सार्धूंच्या परित्राणासाठी व दुष्टांच्या बिनाशासाठी आजवर भगवतांनी अनंत अवतार घेतले व ते पुढेहि घेतात, पण त्या सर्व अवतारांमध्ये श्रीकृष्णावतारासारखे पूर्णत्व कोठेहि नाही. कृष्णावताराचे कोडे उलगडणे कठीण आहे हें खरें, पण तें उलगडलें झणजे धर्मरहस्य हस्तगत झालें असेच झटलें पाहिजे ! श्रीकृष्णाचे लावण्य, श्रीकृष्णाची सुरली, गोपिकांचे श्रीकृष्णप्रेम, बाल्यावस्थेतच केलेल्या पूतनादि दुष्टांचा नाश, श्रीकृष्णाची रास, श्रीकृष्णाचे राधेवरचे व कुंजवरचे प्रेम, श्रीकृष्णाचा रुक्मिणीशी विवाह, श्रीकृष्णाचा गृहस्थाश्रम, श्रीकृष्णकृत कंसशिष्टपालादिकांचा वध, श्रीकृष्णाचा अर्जुन व उद्धव यांस उपदेश, श्रीकृष्णाची सुदामप्रीति, श्रीकृष्णाचे भारती युद्धांतले राजकारण, श्रीकृष्णाचा स्वजनसंहारः—श्रीकृष्णाची सर्वत्र चरित्रे प्रेमरूप आहेत, कृष्णचरित्रासारखा आनंदमय इतिहास कोठेहि नाही. कृष्णचरितामृताची गोडी दुसऱ्या कोणत्याही चरित्राला येणार नाही. सोळा हजार बायका असून तो पृथ्वीचाचारी ! सर्वत्र सूत्रधार असून त्याला कसलाही लेख नाही ! ज्या यादवांना त्याने स्वतः ब्रह्मांडांत दुर्जय केलें, त्यांना आपल्या डोळ्यांदेखत निर्वीर्य करितांना त्याला दुःख वाटलें नाही ! द्रौपदीला वखें पुरविणे, अंजु-न्यचे घोडे खाजविणे, धर्माघरी उष्टी काढणे, दुर्वासाचा रथ रुक्मिणीसह उन्हांत ओढात नेणे, द्रिद्री ब्रह्मणला आत्मसम लेखणे, सर्वांना आपलें वें

लावून आपण त्यांत न सांपडणें, कंसादिकांना बधानिमित्तानें सद्रती देणें— अशा श्रीकृष्णलीलांचें कौतुक सर्वांगांचे कान करून ऐकावें. श्रीकृष्ण सर्वत्र सर्वदा हांते; पण कोठेहि नव्हते ! सर्वत्र असून कोठेहि नाही ! असें श्री कृष्णाचें अमृतमय चरित्र जी वाणी गाईल ती पवित्र होईल, जे कर्ण प्राशितल ते धन्य होतात, कृष्णनामाचें जें मन ध्यान करील तें मनपणाला मुकेल, जो कृष्णचरित्राचें चिंतन नित्य करील तो चैतन्यरूप होईल.

२. श्रीकृष्णचरित्र आजपर्यंत शेंकडोजणांनीं युरोपशेनें गायिलें आहे. महाभारत व हरिवंश यांनीं श्रीकृष्णचरित्र प्रथम वर्णिलें. महाभारतांत फक्त श्रीकृष्णाचे राजकारण व्यक्त केलें. पण त्याचें साग्र चरित्र आलें नाही, इणून श्रीव्यासांनींच भारतानंतर हरिवंश रचिलें. त्यानंतर विष्णुपुराण, ब्रह्मपुराण, ब्रह्मवैवर्तपुराण, भागवतपुराण या चार पुराणांत श्रीकृष्णचरित्र आलें असून या सर्वांत भागवतपुराणानें कृष्णचरित्राची माधुरी अधिक जनांस वाखावयास लाविली. हिंदुस्थानांत प्रत्येक देशी भाषेंत कृष्णलीला आहेतच मराठींत नामदेव, एकनाथ, तुकाराम यांनीं अभंगरूपानें कृष्णाच्या बाललीला वर्णित्या आहेत. शिबकन्याण, कृष्णदयार्णव, ज्योतिपंत, मोरोपंत, वामन, देवनाथ, बंगोरना मराठींत श्रीकृष्णचरित्राचें गायन केलेंच आहे. इंग्रजी टीकापद्धती स्विकारून अर्धश्रद्धेन व पूर्ण चिकित्सक बुद्धीनें बंकीमचंद्र चानरजी यांनीं बंगलाभाषेंत व ज्ञानेंद्रनाथ मित्र यांनीं इंग्रजी भाषेंत श्रीकृष्णचरित्र वर्णिली आहेत. बंकीमचंद्रानें विष्णुपुराणाला अधिक प्राचीन मानलें आहे, पण त्यान अर्वाचीनपंडितांच्या मताप्रमाणें रासप्रकरण प्रमाण मानलें नाही. ज्ञानेंद्र मित्रानें अथर्वश्रद्धेनें हरिवंशाला प्रमाण धरिलें आहे पण त्यानें मनुष्यभावानें कृष्णचरित्र वर्णिलें आहे. अमेरिकेंत श्रीकृष्णाचीं मंदिरें बांधून श्रद्धिष्णुभक्तांची गोडी तेथल्या लोकांना लावणारे बाबा प्रेमानंदभारती यांनींही पूर्ण श्रद्धेनें इंग्रजींत एक कृष्णचरित्र लिहिलें आहे. तें फार सरस असून इंग्रजींतून श्रीकृष्णचरित्र वाचण्याची गोडी बाळगणारांनीं तें अवश्य वाचावें.

आमच्या मराठी साधुसंतांनी व कवींनी भागवतावर पूर्ण भक्ता ठेऊन श्रीकृष्ण-  
चरित्र वाचले व गायिले आहे. संतांच्या वक्त्रांनी माधुरी फार आहे.  
पूर्णभक्तेने वाचा, अर्धभक्तेने वाचा, मनुष्यमानाने वाचा, फार काय, पण संशयित  
वृत्तीने अगर पाखंडीपणाच्या बुद्धीने वाचा, पण श्रीकृष्णचरित्र एकवार तरी  
वाचा, वाचल्याशिवाय राहू नका ! जे जे कृष्णचरित्र वाचल्याला आले ते ते  
कृष्णभक्तच होऊन गेले. वंकीमचंद्र चातरजी झणतात “ जनकादि राजर्षी,  
नारदादि ब्रह्मर्षी, रामचंद्रादि राजे हे सर्वच धेष्टाचाराने मनुष्यजातीचे  
हितकर्ते झाले आहेत. बुद्ध व ख्रिस्त हे धर्मोपदेशक झाले खरे,  
पण त्यांच्याठायी पूर्ण दया नव्हती ; आमच्या विभूति सर्वलक्षण-  
लक्षित आहेत. पण त्या सर्व विभूतींत एक विभूति अशा होऊन गेली आहे  
की, जिच्यापुढे सर्व विभूति मुलांसारख्याच वाटतात, आणि ती विभूति  
झणजे अर्जुनाचे गुरु, धर्माचे उपदेष्टे, अतुल प्रतापी व पूर्णावतारी  
श्रीकृष्णच होत ! ” रामचंद्रादि सर्वच भगवंताचे अवतार आहेत, पण  
‘ कृष्णस्तु भगवान्स्वयम् ’ श्रीनाथमहाराज भागवतांत कृष्णस्वरूप वर्णि-  
तांना झणतात:-

नवल सौंदर्या बीक उठी । सर्वांगी गुंतल्या जनदिठी ।  
कृष्णस्वरूपी पडे मिठी । होत लुलुबुडी डोळिया ॥ १ ॥  
नयन लांबावले लोभा । दृष्टीसी निघालिया जिभा ।  
या परी श्रीकृष्णशोभा । स्वानंदगाभा साकार ॥ २ ॥  
कृष्ण अतिसुंदर मनोरम । झणाल असेल त्यासिं विषयधर्म ।  
तरी तो अवाप्तसकळकाम । आत्माराम श्रीकृष्ण ॥ ३ ॥  
चहूँ आश्रमां प्रकाशकू । त्रिलोकीं कृष्ण गृहस्थ कू ।  
ताखि ब्रह्मचारी नेष्टिकू । अति नेटकू संन्यासी ॥ ४ ॥  
तेणें अवाप्तसकळकामें । ऐसी आचरिला अगाधकर्म ।  
मानव तरावया मनोधर्म । कार्ति मेघश्यामें विस्तारिला ॥ ५ ॥



येसा निजकीर्तिउदारु । पूर्णब्रह्म सारंगधरु ।

लीलाविग्रही सर्वेश्वरु । पूर्णावतारु यदुवंशी ॥ ६ ॥

३. श्रीकृष्णाचा अवतार झाला याबद्दल हिंदु मनुष्याला स्वप्नांत सुद्धा शंका येणार नाही. तथापि अर्वाचीन शिक्षणाने जे शक्ति झाले असतील त्यांना एवढे सांगणे जरूर दिसते की, मॅनियर बुइलियमसारख्या पाश्चात्य पंडिताने सुद्धा स्पष्ट कबूल केले आहे की, “महामारतासारखे इतिहासग्रंथ ऐतिहासिक सत्यच्या पायावर उभारले नसते तर ते खात्रीने इतके लोकप्रिय झाले नसते.” कवि वर्णनाच्या भरांत उद्दिष्ट भावनेच्या प्रसारार्थ रूपकादि वर्णनप्रकार भिन्नभिन्न प्रकाराने वर्णिताने, पण मूळकथा खऱ्याच असतात. श्रीकृष्णाने बाळपणी पूतना, अरिष्ट, केशी वगैरे दुष्टांना गति दिली; गाई उलथून पाडली; कालियाचे मर्दन केले; गोगोपरक्षणासाठी गेवघनेन पर्वत करांगुलीवर उचलून धरिला; या कथा हरिवंश, विष्णुपुराण, व भगवत यांमध्ये वर्णिल्या आहेत. त्या निःसंशय खऱ्याच आहेत. त्या ऐतिहासिक गोष्टी आहेत. प्रलं कडच्या अनाविक पाखंड्यांना त्या खऱ्या बाबत्या नाहाने झणून त्या सोड्या थोड्याच ठरणार ! श्रीकृष्णावताराला पांच हजारांवर वर्षे होऊन गेली. कृष्ण चरित्रातल्या ज्या कथा व्यासापासून तुकागमापर्यंत साऱ्या आत्मनिष्ठ पुरुषांनी श्रद्धापूर्वक खऱ्या मानिल्या- नव्हे ज्याच्या क्षिंतनामुळे त्यांना ब्रह्मनिष्ठता प्राप्त झाली त्यांवर-त्या आत्मवाक्यांवर-ज्यांच्या विश्वास बसत नाही त्यांना पतित झगविले व त्यांची क्रीव करावी यापेक्षा दुसरे काय ! कृष्ण झणजे प्रेमाची साक्षात् मूर्ति होय ! हे प्रेम झणजे सोपाधिक प्रेम नव्हे. निरुपाधिक, शुद्ध, आनंदमय अशा प्रेमाची ती मूस होय. वृंदावनासि अखिल जीवाना कृष्णप्रीति उत्पन्न झाली होती. कृष्णाचे बाळगडी कृष्णावर कसे शुद्ध प्रेम करीत हे गोपयोगाळ्या व सुदामदेवाच्या मधुर कथांवरून स्पष्ट होतं.

४. श्रीकृष्णचरित्र प्रेममय आहे. साराळी हा कृष्णचरिताचा शिरो-

भाग आहे. गोपींची कृष्णभक्ति जशी होती तशी माफि कोणीही केली नाही. भगवद्‌द्रष्टांत पहिले स्थान गोपीनाथ दिले पाहिजे. पंतांनीं झटल्या-प्रमाणें, 'सोडुनि, पति, सुत, गुरु, गृह, अशन, बसन, धर्म, नीति, भी, लज्जा ! त्यांनीं अनन्यभावानें खरें आत्मसमर्पण केलें व त्या श्रीकृष्णपर-मात्म्याला सर्व भावानें शरण गेल्या. गोपींच्या भाग्याचा हेवा कबीरतुल-रामासारख्या भक्तशिरोमणींनीं केला ! गोपींनीं अंतर्बाह्यसुखानें श्रीकृष्णाला खेळविलें. तुकोबांनीं झटल्याप्रमाणें:—

दिलें त्यांसीं सुख अंतरीचें देवें ।

जिहीं एक्या भावें जाणितला ॥ १ ॥

ज्यांचें कृष्णीं तन मन झालें रत ।

गृहपतिसुत विसरल्या ॥ २ ॥

एवढा कृष्णभक्त उद्धव महापंडित, महाज्ञानी, पण गोपींची कृष्णभक्ति पाहून लज्जायमान झाला ! पंत वर्णितात:—

सुहाशिरोमणि उद्धव बहु त्यांचें प्रेमभाग्य वाखाणी ।

त्यांसि ह्मणे 'बाई हो ! अमृताची प्रेमभाव ही खाणी ॥ १ ॥

वेहीं मेहीं झालें चित्त उदासीन कृष्णगुण गातां ।

झाला कृतार्थ जन्मुनि, उरलें कर्तव्य काय हो आतां ! ॥ २ ॥

श्रीकृष्णानें गोपींच्या ( वृत्तींच्या ) अंगावरील ( वैषयिक ) वल्लें हिरावून वेऊन त्यांना नम्र निर्विषय केलें, त्यांच्याशीं रास केला, त्यांचा अहंभाव नाहीसा करून त्यांना अंतर्मुख व आत्मनिष्ठ केलें वगैरे कथामाग परमरमणीय आहे, वण वर्तमानपत्राचा तो विषय करणें बरें वाटत नाही. रासक्रीडेच्या परम-मंगल कथेकडे परमार्थदृष्टीनें पाहण्यासारखे डोळे ज्यांना प्राप्त झाले अस-तील त्यांना खरोखर गोपींच्या प्रेमाहून बरचढ प्रेम आढळणार नाही. जग-

मोहक, मुरलीधर, प्रभुसंपाला पाहून गोपी आपलें सर्वस्व जें पतिरूप बन  
स्वाविषयीही उदास झाल्या, तेव्हांच त्यांना कृष्णप्राप्ति झाली. सर्व प्रेमबंध  
तोडून टाकवेत, अहंवृत्तीचा पूर्ण छय करावा, सर्वस्वार्पण करावें तेव्हांच  
प्रभुप्राप्ति होते. जगद्वेषवहार चात्माचला नीति पाहिजे, पण भगवत्प्राप्ती-  
हून अधिक श्रेष्ठ असे जगांत कांहीं नाही. श्रीशुकचर्य, एकनाथ, तुकाराम,  
अशा संतांना रासलीलेचें वर्णन करितांना प्रेमाचें पूर्ण भरतें येत असें,  
आणि मिशनरी व आमच्यांतलो कांहीं फाजील सोबळी (?) माणसें रास-  
कडिचें नांव ऐकतांच आपल्याच पापवासनेच्या वासानें बिचकून जातात !  
अमृताच्या ठिकाणीं एखाद्याला विषाचां भ्रांति झाली तर तो दोष सर्वथा  
त्या भ्रांतिष्टाचाच होय ! गोकुळांतला कृष्ण निराळा व गीतोपदेशा कृष्ण  
निराळा असा भेद प्रसिद्ध सुभारणाधिपति कै० माधवरावजी रानडे हे  
करात असत ! विष्णुपुराण, हरिवंश, महाभारत व भागवत या ग्रंथांत  
असा भेद कोठेही केला नाही व आमचें धार्मिक पुढारी जे साधुसंत  
त्यांनाही या भेदाचा संशयही कधीं आला नाही ! गोकुळांतला कृष्ण, मधु-  
रेंतला कृष्ण, द्वारकेतला कृष्ण, भारती युद्धांतला पांडवपक्षपाती कृष्ण, उद्ध-  
वार्जुनांना धर्मरहस्य प्रकट करणारा कृष्ण आमच्यामते एकच होय ! कृष्णचरित्र  
असें अगाध व सर्वांगसुंदर अहे कीं, कोणत्याही बाजूनें त्याकडे पाहिलें तरी  
दिव्यप्रेमानें तें थबथबलेलें आहे. द्वारकेस एक रात्र श्रीकृष्णसंगतीत काढून  
परत आलेल्या सुदामदेवानें स्वर्णापार्षी उग्रावर काढला तो असाः—

एवं श्रीहरिची स्ववासवशता, ब्रह्मण्यता, मित्रता,  
मकीं वत्सलता, वदान्यवरता, भावज्ञता, आसता, ।

विद्वत्ता, प्रभुता, मनोज्ञगुणता, सार्वदता, सेव्यता,  
चिर्त्ती आणुनि मी सुखें प्रियतमे ! झालों पथीं चालता ॥१॥

५. श्रीकृष्णाचा जन्म मदनमत्त झालेल्या दैत्यांचा संहार करण्या-

करितां झाला. त्याकाळीं भरतखंडांत असुर फार प्रचळ झाले होते. कंस, जरासंध, शिशुपाळ हे व यांच्या आश्रयानें राहणारे मायावी राक्षस परोपरीनें मारतरी प्रजेला छळीत होते. पृथ्वीनें गोरू धरण केलें होतें. आसुरी सप्तर्षी उन्मत्त झालेले असुर जेव्हां पृथ्वीला गंजत त, तेव्हां प्रजा तस्त होऊन जाते, गांजणाऱ्यांच्या नांवानें केटें सोडिते, शिव्यशापांची लाखाली बाहून, पण सत्तेपुढें शहाणपणा नाही या न्यायानें तिला जुळ्माचा प्रतीकार करितां येत नाही. अश्व आपत्तीनें जर्जर झालेली प्रजा देवाची करुणा भक्ते देवला दया येऊन दीनजनपरित्रणार्थ व धर्मरक्षतुरक्षणार्थ तो अवतार घेतो. मात्र तो एकदां गरीब कुळान्त खेडवळांच्या संगतीन आपलें बाळगण कढतो व शुद्धमनस्क अशा भावइयांचे चित्त आपल्याकडे ओढून घेतो. त्याला शब्दपंडित, साशक वृत्तवे, भटवत् बडबड करणारे, निष्किय व वक्त्रबुद्धि असे नागरिक आवडत नाहीत. श्रीरामानें वानरांचे साथ घेतलें, शिरायाला मावळ्यांचा पाठिंबा होता, श्रीकृष्णानें गवळ्यांच्या चित्तवृत्ति हरण केल्या ! या गोष्टीत मोठें रहस्य आहे असें अह्मांस वाटते ! खेडवळ लेक शुद्ध मनाचे, मोकळ्या स्वभावाचे, निष्कपट, सदाचारी, प्रेमळ्यांतः— करणांचे असे असतात. तुम्हांनीं झटलें आहेः—

**हरि गोपाळांसर्वं सकळा । भेदे गळ्यां गळा मेळवूनी ॥ १ ॥**

**भाविकें त्यांची आवडी मोठी । सांगे गोठी जीवांचियी ॥ २ ॥**

योगियांच्या ध्याना जो नये । भाकरी त्यांच्या मागोनि खाये ३  
तुका हावे असे शहाणिया दुरीयोबडियां वासा हाका मारी ४  
श्रीकृष्णाला प्रेमळ भक्त आवडतात. तो आपल्या जीवींचे गुज पंडितांना सांगत नाही, तर प्रेमळाना संगतो. प्रभूचा अवतार व वाळपण ज्या वृद्धा-  
नवासे जनांच्या संगतीस येले ते ज्ञानित्व परम धन्य होत. असो. वसु-  
देवदेवकी यांचा विवाह झाल्यानंतर देवकीबंधू दुरात्मा कंस हा रथावर

बसला असतो एकदय आकाशवाणीने झणजे दुष्ट कंसाच्या अंतस्थ प्रणेनें त्वाल्ला सांगितलें कीं, देवकीच्या अष्टम पुत्राच्या हातून मुक्ता बंध होणार आहे ! मनुष्य मुक्त असो, दुष्ट असो, त्याचा स्वभाव, शील व विचार यांच्या संयोगाने त्याच्या बुद्धीवर जे संस्कार घडतात त्याप्रमाणे त्याच्या हृदया-काशांतून भाविष्यकाळीं होणाऱ्या गोष्टींच्या सूचना त्यास होत असतात ! तेव्हां प्रलंब, बक, चाणूर, तृणावर्त, महाशन, मुष्टिक, अरिष्ट, पूतना, केशी, धेनुक, इत्यादि दुर्बुद्धि असुरांच्या साहाय्याने यादवांचा व प्रजाजनांचा छळ करणारा जो कम त्याला देवकीचा यदुकुलोत्पन्न जो वसुदेव त्याच्या शेजारी बसल्या-वर विजेच्या ध्वज्याप्रमाणे हृदयांतल्या आकाशवाणीने आगासि संकट सुच-विले हे साहाजिकच झाले ! देवकीचा बंध करण्यास तात्काळ तो कंस उद्युक्त झाला. त्याला वसुदेवानें बांध करून निवारिलें, देवकीनेंही कंसाला प्रेमानें विनविलें:-

काय कारण बा ! तूज बंध कराया ?  
काय केला अन्याय बंधुराया ! !  
बहुत होती मजबूरी तुझी माया  
कधी निष्ठुरता आज आळि हृदया ? ॥ १ ॥  
माय मारी बाळासि जरी हातें  
कोण त्यातें भग वांचवूं पहातें ? ॥  
कोण त्राता तुजवीण सांग मातें !  
बंधुराया ! हे प्राणदान मातें ! ॥ २ ॥

—देवनाथ.

‘जों मुलें होताल तीं तुझ्या स्वाधीन करीन, पण तूं देवकीला मारूं नकोस. ’ असे वसुदेवानें सुचवित्यावर कंसानें तिला सोडलें, पण उभयतांना कैदेत ठेविलें. त्या दुष्ट कंसानें तिची सात मुलें मारलीं.

दुःखानें नित्य गांजलेल्या व निर्वेद उत्तम झालेल्या त्या पावन मातापितरांच्या उदरीं थावण वद्य ८ रोहिणी नक्षत्रावर श्रीकृष्णजन्म झाला. तेव्हां सर्वत्र शुभलक्षणे झालीं. श्रीकृष्णाच्या जन्म किस्तिशकापूर्वी १६ शतके झणजे ३४०० वर्षांपूर्वी झाला, असें पाश्चात्य पंडित व तन्मतानुयायी आमचे पंडित मानतात; पण भारती बुद्धास व कृष्णावतारास पांच हजारावर वर्षे होऊन गेलीं असें लो. टिळकप्रभृति विद्वानांचें मत आहे. श्रीकृष्णलीलारूप भागीरथीनें या भरतखंडाला आज पांच हजार वर्षे पावन केले आहे, या अमृतमय गंगेत लक्षावधि जीव आजवर मज्जन करून संसारार्णव तरुण गेले आहेत, कृष्णजल्माची वार्ता दुष्ट कसास कळली तर तो या बाळास मारीक या भीतीनें देवकीनें त्याला तसेंच वसुदेवाजवळ दिले व नंदपत्नी यशोदेजवळ नेऊन देण्यास सांगितले. वसुदेव जाण्यास निघाला तो मातृप्रेमानें विव्हळ होऊन देवकी रडत रडत झगाली:—

पद.

‘ भाग्यहीन मी ’ देवकी ववली विनवी वसुदेवा ।  
 ‘ निर्दय हृदयीं उचलुनि नेतां कसें देवदेवा ’ ॥ धृ० ॥  
 सजल सचन घन गुमनीं वळला वर्षत सूकाळीं ! ।  
 घोर शार्वरी आज भासते काळासम काळी ॥  
 सहा मारिलीं बाळें कंथें सातवें गळलें ।  
 आठवा हा तुझीं नेतसां, मन कां हो ! चळलें ? ॥  
 घाबरला जिव निघूं पाहतो, करपू व हे गळले, ।  
 जन्मांतरिचें कोण पाप तें नकळे कों फळलें ? ॥ १ ॥  
 स्नेह भरें मीं स्नेहे, नाही आवळ मनासिचें ॥  
 पायावरि येऊनि कुमरा नाही न्हाणियलें ॥

नाहीं विचली जुटी स्वहस्तें नाहीं पाजियले ॥  
 कुळिचें दैवत त्यातें नाहीं सदवीशीं पुजिलें ॥  
 देवनाथ प्रभुची हे ऐशी अति दुस्तर माया ॥  
 स्ववति लोचनी जीवनविंदु ती खेदकरी माया ॥ २ ॥

६. वऱ्हाडांतील प्रसिद्ध साधु देवनाथ महाराज त्यांचें हें पद आहे. असो. पुढील कथाभाग सर्वास माहीत आहेच. श्रीकृष्णानें सर्व असुरांचा वध केला. कंसाला मारिलें, व त्या गादीवर उग्रसेनाला बसविलें. कंसाला बहुतेक यादव प्राप्सून गेले होते, तथापि स्वज्ञातिद्रोह करणारे काहीं दुष्टही तेव्हां होतेच. भागवतकार द्वाणतात:-

एके तमनुसंधानाः ज्ञातयः पर्युपासते ।

याचा अर्थ असा आहे कीं, कंसाच्या अनुसंधानानें घेऊन द्वाणजे 'मर्जी पाहून जागत होते बटिक जशी घरची' या उक्तीप्रमाणें किलेक लाळघोटे यादव कंसाची मनघरणी करण्यांत गुंग झाले होते। कृष्णाचा पराक्रम जसजसा प्रगट होऊं लागला तसतसें त्याचेविषयीं लक्षावधि लोकांना अत्युत्कट प्रेम वाटत गेलें. शेकडों राक्षसांचा त्याचे हातून वध होतां होतां त्याची सर्वांवर जशी जरब बसली तसा प्रत्यक्ष कंसवधाचा प्रसंग कंसाच्याच दूरबारांत प्राप्त झाला तेव्हां कंसाच्या तर्फेन एकजणही उठला नाहीं। सर्वांचे प्रेमाशीर्वाद कृष्णावरच बसले. भागवतकार द्वाणतात:-

जनः प्रजहपुः सर्वे कर्मणा रामकृष्णयोः ।

ऋते कंसं विप्रमुख्याः साधवः साधु साध्विति ॥

श्रीकृष्णप्रीति सर्वांना विलक्षण उत्पन्न झाली होती. श्रीकृष्णाच्या बाळ-  
 लीलेच्या पंतांच्या ४ आर्यां देखून हें प्रकरण पुरें करितों:-

बाळपणीं अदितीला कौसल्येला न जें नृपाळपणीं, ।  
 तें सुख गोपिलीं वे शतदा दिवसांत देव बाळपणीं ॥ १ ॥  
 भरली वरि आबकशिस नंदवधू शुद्धमाणिगणें हेम ।  
 आंतहि पुष्पीभूत ब्रह्मचाच्या दिव्यगुणगणप्रेम ॥ १ ॥  
 बसवी बछेंचि तीस स्तन्यार्थी देव तो धरुनि रवी ।  
 शिशुपण तिच्या न केवळ उद्धारा आमुच्याहि ते मिरवीं ॥

७. प्रिय वाचकहो ! भगवंताचा आठवा अवतार, वसुदेवाचा आठवा पुत्र, श्रावणांतल्या आठल्या तिथीला जन्मलेल्या श्रीकृष्णपरमात्म्याला निरंतर आठवा, एवढीच सप्रेम विनीत आहे. मध्यरात्र झाली तरी मोह-निद्रा तुझाला सोडणार नाहीं काय ? अहंकसाने बंदिशाळेत टाकलेले आपण सर्वजण श्रीकृष्णाला आठवू. मध्यरात्र झाली असली तरी त्याचा आठव ठेवू, क्णजे मोहममतेच्या अर्गळा तोडून तो सन्मुख उभा राहील. त्याच्या आग-मनाबरोबर आपल्या नाशार्थ कंसाने ठेवलेले पाहरेकरी आंधळे होतात, श्रीकृष्ण वासनापूतनेचा, अघासुराचा वध करील, अहंकसाळा ठार मारील, प्रकृतिपुरुषरूपी मातापितरांची बंधने तोडून स्वराज्याच्या साम्राज्यदावर तुझास बसवील व तुझीही कृष्णानंदनिमग्न झाल्यावर या अजन्मजन्म्याचा सोहळा कौतुकानें परम प्रेमानें व परमानंदानें गाऊं लागाल !

अंक ३१ वर्ष १,



## १८ पंदरीचा महिमा.

बैकुंठाहुनिही विशिष्ट बहुता मोर्छीस हे पंदरी ।  
 ते योग्यां सुख दे, न तारि इतरां; हे वर्धनें उद्धरी ! ॥  
 दे जो पंडितपामरां सम गती वारुनियां प्राप्तना ।  
 ऐसें देवत कोण आन जगतीं श्रीपांडुरंगाविना ? ॥ १ ॥  
 क्षेत्रे दिव्य मनाहरें हरिहरस्थानें बहु आसती ।  
 देवाच्याच जमत्कृती अलिशयें ज्या त्या स्थळीं वर्तनीं ॥  
 भक्तांचा महिमा प्रकाशवि, करी विख्यात साधूजनां, ।  
 ऐसें देवत कोण आन जगतीं श्रीपांडुरंगाविना ? ॥ २ ॥  
 लोकीं आणिक देवते बहुविधें इष्टार्थ-संपादकें ।  
 सायुज्यप्रद एक विठ्ठल पहा तारी जनां कौतुकें ॥  
 ज्या ठायीं सगळीं अहंकाति गळे कैशा खळां दुर्जना ।  
 ऐसें देवत कोण आन जगतीं श्रीपांडुरंगाविना ? ॥ ३ ॥  
 योगाभ्यास-उपासना-जपतपानुष्ठान-देवार्चनें ।  
 ब्रह्मज्ञान असाद्य जें मुनिजनां, तें नामसंकीर्तनें, ।  
 सत्संगें अपरोक्षलाम सहजी ओढे, हरे वासना ; ।  
 ऐसें देवत कोण आन जगतीं श्रीपांडुरंगाविना ॥ ४ ॥  
 साजे साम्य सुरम्ह पंदरपुत्र ते एक वाराणसी ।  
 श्रीविश्वेश्वर मोक्षदायक वसे जेथें प्रतिक्षेक्षनी ॥

देहांतीं सुख तेथ, येथ उपजे तत्काळ सद्भावना ।  
 ऐसें दैवत कोण आन जगतीं श्रीपांडुरंगाविना ? ॥ ५ ॥  
 माझ्यान्हीं सुर मज्जना प्रतिदिनीं त्या चंद्रभागेप्रती ।  
 येती भीमरथीस तैं जळ चढे हें सर्वही जाणती ॥  
 रावे भक्तजनालयीं सलगिनें, तोडी विपद्बंधना ।  
 ऐसें दैवत कोण आन जगतीं श्रीपांडुरंगाविना ॥ ६ ॥  
 श्री ज्ञानेश्वर-नामदेवहि, तुका, श्रीएकनाथादि हे ।  
 जाले बंध जगत्त्रयीं इतरही ज्याचे कृपानुग्रहें ॥  
 यत्पादांबुजदर्शनेंच हरती जन्में जरा यातना ।  
 ऐसे दैवत कोण आन जगतीं श्रीपांडुरंगाविना ? ॥ ७ ॥  
 आषाढीं आणि कार्तिकीं न वदवे यात्रेचिया संभ्रमा ।  
 येती संतमहंत दूरनि सदा त्या पुंडलीकाश्रमा ॥  
 गंधर्वाभर-वृंद ऐकुनि निवे रागस्वरागायना ।  
 ऐसें दैवत कोण आन जगतीं श्रीपांडुरंगाविना ? ॥ ८ ॥  
 जैसा पुंडलिकानिमित्त यमुनातीराहुनी पंढरी ।  
 आला भक्तजनाचिया गुणगुणा भाळुनि यां श्रीहरी ॥  
 नर्गुदीं प्रगटोनि पावन करी तद्देशवासी जना ॥  
 ऐसे दैवत कोण आन जगतीं श्रीपांडुरंगाविना ? ॥ ९ ॥  
 रुक्मा नामक इनि भी विधिवशें भोगूनि तापत्रयें ।  
 आलों या उपपंढरीस तुझिया पायीं मनोनिश्चयें ॥  
 सेतुस्नान करुनि हेतु धरिला वाराणसीची मला ।  
 यात्रा हे बडवी अनुग्रह करी, तारीं त्वरें विठ्ठला ॥ १० ॥

—रुक्मा.

## १९ भावार्थाचा दुष्काळ.

१. सांगील दशकांत रुक्मा नामक श्रीविठ्ठलभक्ताने पांडुरंगमहिमा वर्णिला आहे तो किती यथार्थ आहे हे या लेखांत दाखवावयाचें आहे. आषाढी एकादशीची महापर्वणी जवळ आली आहे. हजारो बारकरी पंढरीस जाऊन पोहोचले आहेत, हजारों मर्गस्थ झाले आहेत व दशमीच्या दिवशीं रात्री बारा वाजतां श्रीपंढरी यात्रेकऱ्यांनीं नुस्ती फुलून निघेल. महाराष्ट्रांतही गांवोगांव विठ्ठलाच्या नामाचा जयघोष चालेल व ' ग्यानबातुकारामाच्या ' प्रामादिक वचनांच्या निरूपणी व्याख्यानांचा सुकाळ होईल. श्रद्धावानाला हा पर्वकाळ परमानंदाचा वाढतो. पंढरीक्षेत्राचें महात्म्य नामदेव तुकारामादि साधूतनांनीं वर्णिलें आहे तें सर्वतोपरी खरें आहे; पंढरीच्या राण्यानें लाखों भाविकांच्या चित्तवृत्ति आकर्षण घेतल्या आहेत. एकादशीस ज्ञानेश्वर, एकनाथ, नामदेव, तुकाराम बगैरे धर्मवीर आपापलीं पथकें घेऊन श्रीविठ्ठलराजाच्या कृपाछत्राखालीं एकवटतील, व त्यांच्या आकाशगामी कीर्तिपत्रका त्यांच्या अनुयायांना प्रोत्साहन देतील आणि ही दोन ढाळ भाविकांची सेना विठ्ठलनामाचा जयघोष करीत कळिकाळावर निकराचा हल्ला करून त्याला जमिनदोस्त करील ! जमा आनंदाचा, वीरश्रीचा व दिव्य प्रेमाचा प्रसंग उयांना वारंवार पाहण्याची सुलंघि येते, ते खरोखरच मोठे भाग्यवत होत.

२. बरील पांडुरंगमहिम्यांत ' रुक्म ' यानें मुख्यतः पांच गोष्टी सांगितल्या आहेत. ती पंचसूची अशीः—

- ( १ ) पांडुरंग पंडितपामरां समगति देतो.
- ( २ ) भक्तांचा महिमा वाढवितो.
- ( ३ ) नामसंकीर्तनावरि योगिहुर्लभ असें ब्रह्मज्ञान देतो.
- ( ४ ) दर्शनमात्रें सद्भावना उपजवून मन्मंगद्वारे अपरोक्षलाभ देतो.

( ५ ) संतमहंतांचे मेळे यात्रासंभ्रमास जमतात व त्यांचे भजनसुख पाहून गंधर्वांमरवृंद लाळ घोटतात.

१. या पंचसूत्रांपैकी प्रत्येक सूत्र सिद्धांतवत् आहे तें लक्षावधि भद्रावंतांच्या अनुभवाला आज्ञावर आले आहे व पुढेही येईल. त्याची सत्यता स्थापित करण्याची वेळही स्वधर्मीयांचें राज्य आझावर असतें तर बहुशा आली नसती. पण गेल्या शंभर वर्षांत इंग्रजी अंमल झाल्यापासून व इंग्रजी विद्येचा फैलाव झाल्यापासून आमच्या लोकांतील भक्तिभावानें गुळखोबरें झालें आहे व जो उठला तो चार पुस्तकें वाचलीं कीं, धर्मसंबंधीं विषयांत तर्कट लढविण्यांत चुर होऊन गेला आहे. पूर्वपरंपरा मोडत चालल्यामुळे, विश्वास नाहींसा होत चालल्यामुळे, व्यक्तिस्वातंत्र्याचें व मतस्वातंत्र्याचें षड् माजत चालल्यामुळे, धर्माविषयीं अभद्रा व अधर्माविषयीं प्रवृत्ति बोकळें लागल्यामुळे कोणाचा पायपोस कोणाच्या पायांत राहिला नाहीं. नाना मतांचा चलबेला व बाजार भरल्यामुळे शांतपणें मग्न करण्याला कोणालाही फुरसत मिळनाशी झाली आहे. ग्रंथज्ञान उखंड वाढलें आहे, लेखनवक्तृत्वाच्या कलांची वृद्धि झाली आहे, सामान्य लोकांतही पूर्वीपेक्षां अनेक प्रकारच्या कल्पना पसरल्या आहेत, पण भगवंताचें अधिष्ठान सर्व राष्ट्रांचें सुटल्यामुळे ' जो जे मर्ती सांपडला । तयांस तेचि घोर ' होऊन सर्वत्र वर्णांचा, जातींचा, कुलींचा, मतांचा भयंकर संकर माजून राहिला आहे ! संकर हा नाशाप्रत नेणारा आहे. ' संकरो नरकायैव ' असें अर्जुनानें सांगितलें आहे. हा वर्णाभ्रमांचा व आचारविचारांचा संकर मोडून समाज सुव्यवस्थित करण्यासाठीं श्रीशंकराचार्य, श्रीज्ञानेश्वर, श्रीएकनाथ, श्रीरामदास, यांसारख्या महात्म्यांचे अवतार होत असतात. हे पुरुष समाजाचे खरे आधारस्तंभ होत. रामदासस्वामी व शिवाजीमहाराज यांचे अवतार होण्यापूर्वी यवनी अंमलामुळे आपल्या समाजाची स्थिति सध्यांसारखीच झाली होती.

समर्थ झणतःतः—

दुष्काळ पडला भावार्थाचा । विश्वास हटू कैचा ! ॥  
 तिवेक आणि वैराग्याचा । फड मोडोनि गेला ॥ १ ॥  
 स्वधर्माचा लोप झाला । अधर्मी जन प्रवर्तला ॥  
 स्वइच्छा गोंधळ घातला । कळीनें सावकाश ॥ २ ॥  
 सत्य सांगतां अविश्वास । असत्याचा वाटे विश्वास ॥  
 जैसे राजहंस सोडोनि वायस । आचारझीळ झुणती ! ॥ ३ ॥  
 भक्ति अवर्धा बुडाली । आणि अभक्ति ठाकली ।  
 आणि ती येतां निघोनि गेली । नीतिमर्यादा ॥ ४ ॥  
 हरिदासीं साहित्य वाढविलें । हरिदास्य सांडोनि कळावंत जाले  
 देव सांडोनि फिरो लागले । मनुष्यांभांवतें ! ॥ ५ ॥

—जुना दासबोध, समास ११.

भावार्थ.

आमच्या सांप्रतच्या स्थितीला यांतील प्रत्येक पद कसें लागू पडतें पहा !  
 भावार्थाचा दुष्काळ आजही पडला आहे. पंढरीचा वारकऱ्यांचा मेळा पुणें शह-  
 रांतून आषाढीच्या यात्रेनिमित्त पंढरीस जाऊं लागला झणजे अशिक्षित समजले  
 गेलेले लोक, स्त्रिया, पुरुष, सोनार, शिंपी व इतर धंदवाळे लोक अद्याप  
 ' हा वैष्णवांचा समाज ' पाहून अन्नंदित होतात; पण सुशिक्षित लोक, या  
 ' टाळकऱ्यां ' ची कुवाळी करीत, न गर्भविरून मजा पहात किंवा स्वदेश-  
 कल्याणासाठीं देशभक्तांनीं काढलेल्या शाळेंत कोमल मनांच्या मुलांवर ' मूर्खि-  
 पूजे ' च्या विषयीं तिटकारा उत्पन्न करणारी कोरडी व्याख्यानें शोडीत अस-

तात ! विवेकवैराग्याची वृद्धि करणारे फड आज कोठे आहेत ! सोंगव्याबुदबुळांचे, पस्याच्या व गंजिफाच्या डावांचे व याहुनही निरर्थक गोष्टींचे फड मात्र पुष्कळ आहेत ! ' माझे मत असें आहे, ' ' असें मला वाटतें, ' ' शंकराचार्यांनीं वेदान्त काढून जम बुडविलें, ' ' या टाळकऱ्यांनीं बुद्धिमांद्य उत्पन्न करून कपाळ उठविलें, ' ' संध्या करण्यांत काय अर्थ आहे ? ' ' संध्याचा अर्थ कळत नाही मग ती करावी कां ? ' ' एकादशी केल्यानें काय होतें ? ' ' श्रावणीचा उपयोग काय ? ' ' गणपति हा देव वेदकालीन होता कां अर्वाचीन आहे ' अशा प्रकारच्या तर्कटी गोष्टी करण्यास मात्र शेंकडों लोक तरबेज झाले आहेत ! ' सत्य सांगतां अविश्वास ' झाला आहे. ' तुका ह्याने रामनामी । कृतकृत्य झालों आह्मी ॥ ' याप्रमाणे तुकारामबाबा स्वानुभवानें नामसंस्कार्त्तनांचें महत्त्व सांगत आहेत; ' विध्युक्त कारितां संध्यास्नान । तैथेचि आहे ब्रह्मज्ञान ' याप्रमाणे नाथमहाराज स्वतः आचरिलेला धर्ममार्ग सांगत आहेत, पण या अनुभवाच्या ' सत्य गोष्टी ' वर लोकांचा विश्वास कमी होऊन रुटरच्या तारांवर, इंग्रजी मुत्सद्यांच्या वचनांवर व बेझंटबाईंच्या बोलण्यावर मात्र तो बळकट बसला आहे ! त्याचप्रमाणें लोक राजहंसाला सोडून वायसाला आचारशाल ह्याणू लागले आहेत ! ब्राह्मणांचा द्वेष माजत चालला असून मद्यमांसाहत्यांच्या शुचिर्भूतपणाचे गोडवे जाणते लोक गात आहेत ! मुक्ताबाई, जनाबाई, जिजाबाई, अहल्याबाई, गोपिकाबाई, रमाबाई, लक्ष्मीबाई अशा स्त्रिया उत्पन्न होण्यासारखी धार्मिक व सामाजिक स्थिति ज्या आमच्या हिंदुसमाजाची हजारों वर्षांपासून-गार्गी, अरुंधती व सावित्री यांच्या काळापासून-चालत आली आहे त्यांच्यांतल्या स्त्रिया अशिक्षित, परवश व गुलामगिरीत वाढलेल्या ह्याणून त्यांची विटंबना परजन व सुशिक्षित स्वजन करित आहेत ! आणि त्यांच्या उन्नतीसाठी स्त्रिवचनांच्या हाताखाली त्यांना शिक्षण देण्यासाठी ' बायकांचे समाज ' स्थापन होत आहेत ! जग उफराटें चाललें आहे असें एका साधूनें दाटलें आहे तें किती खरें आहे !

जीशिक्षण जरूर पाहिजे, पण ते आमच्याच समाजात गृहकृत्ये, धर्मकृत्ये, व समाजकृत्ये त्यांना उत्तम करता यावीत एवढ्यापुरतेच पाहिजे आहे. असो. समर्थानी सांगितल्याप्रमाणे भक्ति अवघी बुडाली आहे. भक्तिभाव हा अडाणीपणा व अज्ञान यांचा पर्याय शब्द आहे असे बरेचजण समजत आहेत ! भक्ति गेल्यामुळे अभक्ति आली ( लक्ष्मी गेल्यामुळे अवदशा आली ) व अभक्ति येतांच नीतिमर्यादा बुडाली आहे. समर्थीसारखे विचारी पुरुष किती थोडक्यांत पुष्कळ अर्थ सामावतात ! सामाजिक व राष्ट्रीय नीति धर्मान्या पंखाखाली बाढल्या जातात. धर्माच्या पोटात नीति येते. राष्ट्रांत धर्म व नीति मुखाने नांदण्यापूर्वी धर्माची बळकटी पाहिजे. धर्म सुटला की नीति जाते. उमयतां राष्ट्र सोडून गेले की, राष्ट्राचे हाल होतात. झणून धर्म हा सर्वांचा पाया आहे, त्याचे संरक्षण करा की तो तुमचे संरक्षण करीलच करील. ' धर्मो रक्षति रक्षितः ' या सिद्धांताचे रहस्यही हेच आहे. स्वदेशवांधवांचे संघ पाहिजेत, मंडळ्या, मेळे, समुदाय राष्ट्रकार्यासाठी अवश्य पाहिजेत. ' उदंड समुदाय करावे परि गुमरुपे ' असे समर्थच सांगत आहेत. संघर्शाक पाहिजे, पण त्या संघर्शाक ला वज्रलेप करणारी हरिभक्तिशक्ति पाहिजे. झणून समर्थ आश्चर्याने झणतात:- " देव सांडोनि फिरों लागेल । मनुष्यांभोंवतें ! " आमचे नेमस्त लोक अर्ज करून ' कर्शन-मिटो-मोले ' प्रभृति मनुष्यांभोंवतें फिरतात व एकदां सुद्धां देवाला स्मरत नाहीत ! तसेच जहाल लोक शिवाजी-गणपतिउत्सव काढूनही सभासलित श्रंतुषुदांच्या भोंवती फिरतात, पण तेही देवाला सांडून फिरत आहेत ! परजनांभोंवती फिरण्यापेक्षा स्वजनांभोंवती फिरणे पुष्कळपटीने बरे. पहिल्याने केवळ आत्मवंचन होते, दुसऱ्याने लोकशिक्षणाचे तरी काही कार्य साधते. पण लोकशिक्षणाचे खरे दृढमुल कार्य व्हावे असे ज्या ज्या मनुष्याला वाटे, त्याने मध्यमार्गे देवाचे अधिष्ठान स्थापून सर्व स्वजनांना घेऊन त्यांच्या भोंवतें फिरावे. एकटें फिरू नये, स्वजनांना घेऊन फिरावे. पण अगोदर भगवताचे दृढ अधिष्ठान करून भग फिरावे. फिरावे, फिरलेच पाहिजे, चळवळी

केल्याच पाहिजेत, पण सर्वांची दृष्टि एवढा नित्य अंतिमकडे पाहिले, ह्याजें मुख्यतः ' धर्मस्थापनेची कीर्ति । सांभाळली पाहिजे ! '

४. असो. तर परधर्मीय लोकांच्या व विद्येच्या संस्मार्थे आमच्या समाजाची स्थिति कशी विस्कळित होऊन धर्मलानि झाली आहे हें येथ-  
वर सांगितलें. आतां स्वामकृत पांडुरंगमाहात्म्यांतून जी पंचसूत्री आह्मी काढली तिचा अति संक्षेपानें विचार करूं.

५. पांडुरंग पंडित-पामरांना सारखी च गति देतो ही गौष्ट इतिहासा-  
वरूनच सिद्ध होत आहे. महिपतव.दांची भक्तचरित्रें पाहिलीं ह्याजें असें  
आढळून येतें की, भागवतधर्मीयांत एकनाथसारख पंडितही आहेत व  
चोखामेळ्यासारखे पामरही आहेत कुल, जाति वर्ण यांचा भेद मनांत  
न आणतां सर्व जातीच्या व योग्यतेच्या भक्तिकांना एकच गति ह्याजें  
सायुज्यमुक्ति दिली आहे. श्रद्धाभक्तिसमन्वित जीव असला ह्याजें तो  
पांडुरंगाच्या कृपेला पात्र होतो व भगवद्‌यापत्र झालेल्या जीवांची जाती  
किंवा जाणीव कोणी पुसत नाही. नया, नाले, व ओहोळ हा भेद गंगेला  
मिळवणेंतच असतो. लिंगदेह भग्न होऊन गेला ह्याजें जीवदशा संपत व  
ती संपली कां. अखंड एककार सच्चिदानंदरूप ओतप्रोत भरलेलेंच आहे.  
मग संत मुक्तिलोचरीशीं चार दिवस खेळीमेळी करितात. पंढरीच्या भागवत-  
धर्मीत व भक्तिपंथांत विशेष आहे तो हा कीं, ब्राह्मणापासून चांडालपर्यंत  
सर्व जीवांना-भक्तिपूतजीवांना-सायुज्यमुक्ति मिळते. वर्णाश्रमाधीं हा भक्ति-  
पथ विरुद्ध मात्र नाही. जन्मसिद्धजातींत राहून प्रत्येकाच्या पांडुरंगभक्तीने  
सायुज्यता मिळविता येते.

६. इतर क्षेत्रीं देवाचे चमत्कार चालतात व देवाचें महिमा फार  
आहे. पण पंढरपुरी पांडुरंगानें आपल्या भक्तांचें महिमा वाढविला आहे.  
भगदेव, जनाबाई, चोखामेळा वगैरे भक्तांच्या घरचीं कामें देवानें करावचीं



त्यांच्या थरीं सेवकासारखे रावायचे. बाबद्दल शेंकडें कया प्रसिद्ध आहेत. पांडुरंग तर सर्वांचा दिसत नाही. तो भक्तांच्या हृदयीं नित्य स्फुरत असतो. जीवांना भक्त मात्र साकार दिसतात, ह्मणून जीवांच्या उद्गारार्थी तो आपल्या भक्तांचा महिमा जगांत वाढवीत असतो.

७. याप्रमाणेच पुढील तीन मूर्तींचा विचार आहे. नामसेकीर्तनाची महती ज्याला समजून ध्यायची असेल त्याने पंढरीच्या भजनाचा कडाका पहावा. शेकडो मैलांवरून आलेले सत सारा ससार, सारें देहभाव विसरून त्रिविधतप पयांतल्या दडपून नामसांघ चळवतात तेव्हां सारे ससारबध तुटून जाणात, अतर्कित्ये पावन होणात, नृणेच्या धावा खुंदून चित्ताची सहज एकप्रता होते, व गे गयगादिकांनीं जे पांडुरंग दुगराध्य त्याचा भजन-पूत हृदयात आविर्भाव होतो ! सर्व सत नामाला भगवताची उपमा देतात ती स्वानुभवावरूनच देतात. अभक्तांना नामाभुताची गोडी कळणार नाही, इत-केच काय पण तुकाबा विनोदाने झगतात की:-

**नामाचा महिमा तुज न कळे पुरुषोत्तमा ॥**

**तुका ह्मणे आम्हां जन्म गोड यासाठीं ॥ १ ॥**

श्री पांडुरंगदर्शनाचा व पंढरीचा महिमा असा अहं की, कमलाही पुरुष असो, गाम्भ्यांत गेला की, विरयळलाच पाहिजे. मूर्ती साधी आहे, बाण दृष्टीला-मनोहर नाही, पण भाविकाना ' सुंदर तें ध्यान उभें विठंबरी ' असेच वाटते. विद्वलदर्शन होताक्षणाच सद्भावना उत्पन्न होते. तीर्थक्षेत्रांचा महिमा अद्याप बुडाला नाही. पांडुरंगदर्शनाने जीव निरभमान होतो व विश्व चैतन्यरूप होतो. तुकाबा ह्मणतात:-

**उठाउठी अभिमान ! जाच ऐसें स्थळ कोण ? ॥ १ ॥**

**तें या पंढरीस घडे ! स्वळां पाझर रोकडे ॥ २ ॥**

**तुका ह्मणे काला ! काठें असेइ देखिला : ॥ ३ ॥**

पंढरीस जाणारे सर्वच लोक सद्भावाने जातात. एवढ्या मेळ्यामध्ये काहीं थोडे सतमहत्तही आढळून येतात. क्षेत्रांचे महिमान चालते संतांमुळे; सतांच्या सतस्वरूपाचे यथार्थ दर्शन होण्यास मात्र दृष्टि सद्भावाने चोखाळली पाहिजे बोलाः--

दुंडली, कवरदे हरिविद्रल.

वर्ष १, अंक ३१.

## २० वेदांताचे सिद्धांत.

भूतलांवर आजपर्यंत सहस्रावधि पथ आणि लक्षावधि मते निर्माण झाली, व कळाच्या अनंत पाटांत गडगप होऊन गेली. प्रत्येक पथ आणि प्रत्येक मत आत्म्या काळांत कांहीं विशिष्ट कार्य करून लय पावते एवढे मात्र खरे. प्रत्येक चळवळ, प्रत्येक पथ, प्रत्येक घामधूम, विश्वाच्या चालत्या गाड्याला थोडीबहुत मदत करायलाच उत्पन्न झालेली असते. तिच्यांत जितकें मत्व अधिक, जितका बरेपणा अधिक, जितकें 'उगमा' कडे लक्ष अधिक, तितक्याप्रमाणे तिची व्याप्ति आणि उग्युक्तता ही अधिक असते. आपल्या या भग्नखंडात आजपर्यंत अनेक शास्त्रे निर्माण झाली, पण वेदांतशास्त्राइतकें तेज, निवटपणा, व श्रेष्ठत्व, इतर कोणत्याही शास्त्रांत आढळून आले नाही. त्यामुळे वेदांताची छाप हिदुस्थानांत लक्षावधि जांजांवर हजारों वर्षेपर्यंत बसली आहे, इतकेंच नव्हे तर परदेशांतले जे जे पंडित या शास्त्राकडे निराभिमानतया पाहू लागले, ते ते तेथेच बिकटून बसले ! उपनिषद्ग्रंथांचे वरवर अध्ययन करणारा शोफेनहॉर हा 'उपनिषद्ग्रंथांमुळे माझ्या जांबितास परमसमाधान प्राप्त झाले आहे' याच

प्रधांत विल रमत्यामुळे माझे मरणही सातपणें होईल ' असें झगला होता. आपण वेदधर्मी आहोंत. वेदांचा अंत वेदांतालाच सांपडला. वेदांत शास्त्राची योग्यता कुसत्या कोणत्याही शास्त्राला केव्हांही प्राप्त होणे शक्य नाहीं. वेदांतशास्त्रामुळे ' कोहं कथमिवं जातं कर्ता कोवास्य विद्यते ' या प्रश्नांचा उलगडा उत्तम प्रकारे झाला आहे, किंबहुना वेदांतशास्त्र अन्वर्तण होण्यापूर्वी या प्रश्नांचा उलगडा मनुष्यसमाजाला झाला नव्हता असेंहि झणावयास हरकत नाहीं. साधुसंतांचा भक्तिपंथही वेदांतच्या प्रवाहाबरोबरच जाणारा आहे. वेदांत आणि भक्तिपंथ यांच्यांत बिलकूल तफावत नाहीं. साधुसंतांनाही वेदांतांतलें तत्त्वज्ञान कायम ठेवून निर्गुणाला सगुणाची जोड दिली आहे व हें तत्त्वज्ञान प्रेमरसानें अमृताधिक मधुर करून टाकिलें आहे. वेदांत परमार्थ रहस्य शिकवितो व प्रपंचाचें सारें स्वरूप व्यक्त करून इहपरगति देतो. वेदांताचें मर्म न कळतां क्षुद्रस्वार्थी-साठीं त्याचा दुरुपयोग करणारे दाभिक व लबाड लोक जगांत फार झाले आहेत. यामुळे या शास्त्रावर भडिमार करणारेही पुष्कळ अविचारी लोक आढळून येतात. पण ' जारि उकिरड्यांत पडला, मळला न हिरा तबापि सामान्य ' या न्यायानें लबाड आणि मूर्ख लोकांच्या भुंकण्यानें वेदांताची स्वयंसिद्ध योग्यता कांहीं कमी होत नाहीं. कोळशाच्या खाणींत पोटासाठीं काम करणाऱ्या मजुरांच्या हातांत कोहिनूर हिरा सांपडला, तरी त्या हिऱ्याचें स्वतःसिद्ध तेज कांहीं कमी होत नाहीं. वेदांतशास्त्र हा अद्वितीय हिरा आहे व भरतसंडांतील पुण्यपुण्य संतमंडंतांच्या बुद्धिरूप दिव्य खाणींत मनुष्यसमाजाला तो सांपडला आहे. ' हिग टेबिता ऐरणीं । वाचे मारितां जो घणीं ॥ ' या न्यायानें प्रतिपक्षाचे अनेक आघात सोसून त्याचें उत्तमत्व सिद्ध होऊं लागलें आहे. असो. वेदांताचे सिद्धांत काय आहेत हें वेदधर्मीयांना बोडक्यांत समजावें व वेदांतशास्त्राची श्रेष्ठता त्यांच्या मनांत ठसावी झणून आर्क्षी प्रस्तुत लेख लिहिणार आहोंत, हा लेख आमच्या वाचकांनीं मननपूर्वक

वाचावा अशी आमची त्यांस विनंति आहे. वेदांतशास्त्राचे विशिष्ट गुण येणे-  
करून स्पष्टतर होतील असा आझांस भगवंसा वाटतो.

१. जीव किंवा आत्मा हा मन आणि बुद्धि यांच्या पलीकडचा आहे.  
-यो ब्रह्मे: परतस्तु स:-यांच्याहून श्रेष्ठ आहे, हा गोष्ट वेदांतामुळेच सिद्ध  
झाली आहे. पाश्चात्य तत्त्ववेत्ते मन आणि बुद्धि यांच्या पलीकडे गेलेले  
नाहींत, यामुळे ' अजोपि सन्नव्ययात्मा भूतानामीश्वरोपि सन् ' हें आत्म्याचें  
शुद्धबुद्ध स्वरूप त्यांना कळलेंच नाही ! आत्मा स्वतंत्र आहे, आत्मा अमर  
आहे व आत्मा कर्तुमकर्तुं समर्थ आहे, हा सिद्धांत साऱ्या जगांत दुसऱ्या  
कोणालाही कळला नाही. स्वतंत्रतेचें हें शुद्ध निर्विकार स्वरूप हें आमचें  
ऐश्वर्य आहे. आत्मा सद्रूप आहे, चिद्रूप आहे व आनंदरूप आहे. हा आत्म-  
स्वरूपाचा अनूत्तम ठेवा आमच्या ऋषींनी आमच्या ह्वालीं केला आहे.  
याला आझी ओळखू तर धार्मिक व राजकीय पारतंत्र्य आमच्या वाऱ्यालाही  
उभें राहणार नाही. सर्व जातींचे व मनुष्यांचे दृढ सारखे आहेत ही गोष्ट  
अधिक उत्तम प्रकारें आत्मा स्वतंत्र व विकारातीत आहे या सिद्धांताच्या  
द्वारे आमच्या धर्मांनी आझाला शिकविली आहे. आत्मा अमर आहे हें ज्याला  
कळलें तो संप्रामांला तोंड देणार नाही काय ? आत्मा सत्तारूप आहे हें  
ज्याला समजलें तो मायेच्या किंवा परक्यांच्या सत्तेखाली सर्वकाळ राह-  
णार नाही ! आत्मा ज्ञानस्वरूप आहे हें ज्याला समजलें तो मायेच्या मोहा-  
वरणांत गुरफटून जाणार नाही. आत्मा आनंदरूप आहे हें ज्याला कळलें  
तो सुखदुःखाच्या हेळकाव्यांनरोबर चंचल होणार नाही. आत्मज्ञानावांचून  
सर्व कर्मे निरर्थक आहेत असें भगवंतांनीच गीतेंत सांगितलें आहे. आत्मा  
सच्चिदानंदरूप आहे व तो तूं आहेस हें ओळख असे वेदांत आपणांस शिक-  
वितो. आपण जन्मनाशादिवर्जित आहोंत हें आपणांस कळलें ह्मणजे आपलें  
सामर्थ्य अपरंपार वाढेल व आपण अणुपासून ब्रह्मांडापर्यंत व्यापून राहूं !

२. मोक्षाचें उत्तम स्वरूप वेदांत आझाला दाखवितो. इतर धर्म

अविध्यकाळच्या सुखाची आझांला लाहूच मात्र दाखवितात, पण 'याचि जन्मी येणेंचि काळें। संसारी होइजे निराळे' हें अनुभवाचें प्रत्यक्ष मुख वेदांतामुळे आझांस मिळतें. 'मरणाही काधीं राहिलों मरोनी' हें श्रीनुकोबांचे उद्गार परधर्मीयांना कळणेंही दुरापास्त आहे.

३. 'जगन्मिथ्या' हा वेदांताचा सिद्धांत पुष्कळ विद्वानांना अक-  
ळण्याजोगा नाही. हें मर्व विश्व नश्वर आहे, क्षणभंगुर आहे, जें जें दृष्टीस  
पडतें तें ते सर्व नाशवंत आहे, आकारलेले सर्व मोटे आहे, हा सिद्धांत मद्य-  
मांसादि तामस आहारांत वाढलेल्या व प्रपंचमुरार्थ धडपडणाऱ्या लोकांना  
पटणे कठीण आहे. पण त्यांना तो पटत नाही ह्मणून त्यांच्या खेपणांला  
बाध येत नाही. तत्वज्ञानाने शोधून काढलेल्या सिद्धांतांत 'माया मृगजळा'  
च्या सिद्धांताइतका निलेश मलामिद्धांत दुसरा कोणताही नाही. मायाच  
मुळी खोटी, मग तिच्या आधीन असण्याची गोष्ट कसली बोलण्याला  
पाहिजे? आत्मा स्वतंत्र आहे आणि तो पराधीन नाही ही गोष्ट ज्याला  
पटेल तो ब्रह्मदेवापर्यंत सर्व सत्ताध्याऱ्यांच्या नाकांत वेगण अडकवायला  
भिणार नाही! कयांट आणि शोपेनहार या दोनच पाश्चात्य तत्वज्ञांना  
'जगन्मिथ्या' या सिद्धांताचें कांहीं स्वरूप कळलें! Time, Space  
and Causality हे मनुष्याच्या कल्पनेत मात्र आहेत, वस्तुतः  
नाहीत हे कयाटने उत्तम प्रकारे पाश्चात्यांना सिद्ध करून दाखविलें आहे.

४. जीव व शिव किंवा जीवात्मा आणि परमात्मा यांचा अत्यंत  
निकट संबंध ह्मणजे एकात्मता वेदांतशास्त्राने दाखविली आहे जीव व  
ब्रह्म यांचें ऐक्य वेदांतामुळेच सिद्ध झालें आहे. तुकारामादि सर्व संत परमे-  
श्वराशी लडिकाळपणा करितात, त्याचें कारण हेच की 'जीव परमात्मा  
दोन्ही। बैसले एकासनी। जयाचिया हृदयभुवनी। विराजती' ह्याची त्यांना  
प्रचीती असते. हे जीवशीवांचें ऐक्य परधर्मीयांच्या कल्पनेच्या पार पली.  
कडचें आहे. इतकेंच काय पण परक्यांचे प्रथ वाचणाऱ्या माधवराव रानडेया-

सारख्या कुशाग्रबुद्धीच्या पुरुषालासुद्धा बुद्धीने देखील आकळता आले नाही ! पंतांच्या केकाबलीवर टीका करितांना ' आमचे साधुसंत देवापार्शी फाजील सलगी करितात ' याचे त्यांना फार आश्चर्य वाटले ! अनंताला तुकोबासारख्यांनी कसे कोंडले, व ' अपुरेणुया थोकडा । तुका आकाशा-एवढा ' कसा झाला व

गोडीपणें जैसा गूळ । तैला देव झाला सकळ ॥ १ ॥

आतां भजों कवणेपरी । देव सबाह्य अंतरी ॥ २ ॥

उदका वेगळा । नव्हे तरंग निराळा ॥ ३ ॥

हेमअळंकारा नामी । तुका झणे तैसें आर्ह्मी ॥ ४ ॥

असें सायुज्यमोक्षाचे परमसौख्य ते कसे अनुभविते झाले, हे त्यांच्या बुद्धीला गम्य होईना, झणून प्रार्थनासमाज स्थापन करून द्वैताचा कीस काढत ते जन्मभर बसले ! जीवात्मा आणि परमात्मा यांच्या एकात्मतेच्या पोटी जगांत वेढेहेही न सांपडणारे सामाजिक नीतिशास्त्र इतक्या अत्युच्च दर्जाचे निघाले की, यामुळेच धर्मकल्पनांत नीतिकल्पनांचा पूर्ण अंतर्भाव होतो हे रहस्य आमच्या तरी प्रथम लक्षांत आले:—

यस्तु सर्वाणि भूतानि आत्मन्येवानुपश्यति ॥

सर्वभूतेषु चात्मानं ततो न विजुगुप्सते ॥ १ ॥

यस्मिन्सर्वाणि भूतानि आत्मैवाभूद्विजानतः ॥

तत्र को मोहः कः शोकः एकत्वमनुपश्यति ॥ २ ॥

सर्वाशी समतेने कां वागावयाचे याचे कारण पाश्चात्यांना सांगतां येणे दुर्घट आहे. आपणच सर्व देहांत भरून राहिलों आहोंत, सर्व देह आपलेच आहेत, झणून आपण सर्वाशी समतेने वागलें पाहिजे. कारण हा स्वधर्मच आहे—हे तत्वज्ञान, ही नीतिकला आत्म्याच्या व्यापकपणांतूनच निघाली आहे.

५. मानवी आयुष्यांत समविषमता कां दिसते याचें उत्तर पाश्चात्यांना बरोबर व समर्पक देतां येत नाही, व यामुळे ते क्षणोक्षणी बुचकळ्यांत पडतात, व अंधारांत चांचपडणाऱ्या मनुष्याप्रमाणे त्यांच्या डोळ्यांला सत्यप्रकाश दिसत नाही वेदांतानें ' जन्मान्तरा ' च्या मार्गानें ही अडचण दूर केली आहे. जन्मान्तराचे रहस्य बृहदारण्यकांत चांगल्या प्रकारें स्पष्ट केले आहे.

६. वेदांतानें कर्मवाद जगाला दिला आहे, व ' जसें पेटावें तसें उगवतें ' या सिद्धांतानें जीवाला प्रयत्नवादी बनविलें आहे. ' पेरिलें तैसें उगवतें ' हा सिद्धांत सर्व बाजूनां निराबाध आहे. याची फोड करण्याची जरूर नाही.

७. देव सगुण व निर्गुणही आहे. देवाला एक डोकें, दोन हात, दोन पाय एक शरीर नाहा. ' सहस्रशिर्षा पुरुषः सहस्राक्षः सहस्रपाद ' याप्रमाणें पाहिजे तर देवाच्या सगुणरूपाचे प्यान करावें, किंवा ' अव्यक्तोऽयमचित्यो-यमविकारोऽयमच्युते ' याप्रमाणें त्याच्या निर्गुणरूपाला ओळखावें. सगुण व निर्गुण ही दोन्हीही देवाचीच अंगें आहेत, सक्षय सार भजावें व मोकळे व्हावे.

८. वेदांत हे शास्त्रही आहे व धर्मही आहे. तत्वज्ञाही येथें रमतो व भाविकालाही बंधमुक्त होण्याचा मार्ग येथें सांपडतो. वेदांताशीकाय असें दुसरे कोणतेही शास्त्र नाही की, ज्या ठिकाणीं विचार व आचार, शास्त्रविचार आणि धर्माचार, बुद्धि आणि हृदय, इहलोक आणि परलोक हे दोन्हीही एकवटतात.

९. वेदांतांत उधारी नाही. रोकडा साक्षात्कार व स्वानुभव ह्या त्या शुद्धचित्त मनुष्याला प्राप्त होतो.

## २१ परमार्थकथासंग्रह.

### १ योगी आणि साधु.

एकदा एक योगी एका साधूच्या दर्शनास गेला, व सिद्धीच्या डौलाने त्यास सांगू लागला की, 'मला आकाशांत उडतां येतें, सहा सहा मांझे पृथ्वीच्या पोटांत राहतां येतें, पाण्यात तरंगतां येतें व कितीतरी चमत्कार करून दाखवितां येतात !' हे त्याचें भाषण ऐकून साधूस आश्चर्ये तर वाटलें नाहींच, पण मीपणाच्या फासांत अडकून राहिलेल्या त्या योग्याची कवि येकून साधू झगला, "वावारे ? पक्षी आकाशांत उडतात. किडे व आळी पृथ्वीच्या पोटांत राहतात, आणि मासे पाण्यांतच अखंड वास करितात ! नरदेह धारण करणाऱ्या मनुष्याने आपल्याहून खालच्या योनींतल्या प्राण्यांस अनायासे प्राप्त झालेल्या सिद्धीबद्दल गर्व बहावा हें कितीतरी वेडेपणाचें आहे ! मनुष्याला वाचा आहे, बुद्धि आहे, आपल्या ब्रह्मस्वरूपाचा प्रत्यक्ष अनुभव घेण्याचें सामर्थ्य आहे. तो सर्व प्राणिकांतीत श्रेष्ठ आहे. राजानें भिक्षक्याचा हेवा करावा हें आश्चर्य नव्हे काय ? सर्वगत, सर्वज्ञ व सर्व-शक्तिमान् अशा परमेश्वराच्या गुणाचें ध्यान कर, त्याचे गुण अंगांत आण, भूतमात्रां हरीला पहा, व सर्वांच्या ठायीं निरपेक्ष प्रेम ठेव; ह्याजें तुला अहंभाव गळून जाईल व तूं समतेचें सौख्य पावशील. 'समत्वं योग उच्यते' ह्याजें चित्ताचें समत्व ठेवणें हेंच योगाचें सार आहे.

सर्पाशीं वायुधारण । मीनाशीं जलतरण ॥

पक्षाशीं नभोगमन । हे जन्मसिद्धी जाण स्वामाविक ॥२०१॥

हंस निवडी क्षीरनीर । कोकिळेसी मधुरस्वर ॥

चंद्रामृत सेवी चकोर । हे सिद्धी साचा जन्मास्तव ॥२०२॥

—वायुभगवत, अध्याय १५.



सिद्धीच्या जाळ्यांत पडलास कीं स्वहितास मुकलास हें निश्चित समज. या सिद्धी भगवत्प्राप्तीला विघ्न करणाऱ्या आहेत. कौकिक प्रतिष्ठा मिरवणारे अथवा सिद्धीची छत्रपट करितात. तात्पर्य काय कीं:—

**सकळ योगाचें योगगव्हर । वेदांत निजभांडार ॥**

**सकळसिद्धींचे परमसार । भक्ति साचार हरीची ” ॥ ५४१ ॥**  
नाथभागवत, अध्याय १४.

योगावुवांचा गर्वभार उतरला व ते साधूच्या प्राप्ती लटकले हें सांगणें नकोच !

## २ ‘ पितामहस्य जगतो. ’

विश्वाने मायवाप जे परमेश्वर त्यांच्यांत एकदा विनोदाचा संवाद झाला. शंकर स एके सायंकाळी घरीं येण्यास थोडा उशीर झाला झणून पार्वतीमाई रुमल्या, व शंकर घरीं येताच त्यांम उशीर होण्याचें कारण विचारू लागल्या.

**शंकरः—**माझ्या लेकरांना अवघड मिळालें कीं नाहीं, हें मी पहात होतो. त्याची व्यवस्था पाहून आलों. माझी लेकरे अनंत आहेत, व तीं या विश्वमार्गांतल्या चार खोल्यांत सामावली आहेत.

**पार्वतीः—**चार खोल्या कोणत्या !

**शंकरः—**जारज, अंडज, स्वेदज व उद्भिज या चार साणी !

**पार्वतीः—**सर्व प्राण्यांच्या तोंडांत आपणच अन्नपाणी घालता ?

**शंकरः—**होय. पशुपक्षी सगळे कर्मात नाहींत, पण त्यांनाही मी चारा पुरवितों. कीडमुर्गी कांही मागत नाहीं, पण त्यांनाही मी साखर देतो. विश्वानें संरक्षण करणें हे माझें काम आहे. मीच अर्जुनाला ‘ पितामहस्य जगतो माता धाता पितामहः ’ असें सांगितलें नाहीं कां ! मी जगज्जनक आहे व सकल जीव हीं माझी मुले आहेत.

यावर पार्वतीबाई कांही बोलल्या नाहींत. दुसऱ्या दिवशीं त्यांनीं एक कवठ घेतलें, त्याच्या अंत एक मुर्गी लपवून ठेविली, व तें कवठ आपल्या

ओऱ्यांत त्याच्यावर लुगड्याचे पांच पदर घालून अगदीं जपून ठेवले ! रात्री शंकर घरीं आले.

**पार्वती:**—आपल्या लेकरांची व्यवस्था करून आपण आलांत काय ? सर्वांना अन्न दिलेंत ?

**शंकर:**—होय. आजच्या दिवसाचें काम झालें. माझा संसार मोठा आहे, मला सगळ्यांकडे पहावें लागतें.

**पार्वती:**—( मेल्या इंपेंने पदरांतून कबठ बाहेर काढून ) पण एक तरी प्राणी असा राहिला आहे कां, ज्याच्याकडे आपणाला पाहतां आले नाहीं !

**शंकर:**—( हंमून ) पहा तर खरें !

पार्वतीनें कबठ काढून पाहिलें तों त्या मुंगीच्या तोंडांत एक तांद-छाची कणी दिसली ! हे पाहतांच पार्वती गहिवरली, तिच्या अंगावर रोमांच उभे राहिले व अश्रुपूर्ण नेत्रांनी तिनें शंकराकडे पाहिलें व ह्मणाले :—“ हे जगन्नाथा, हे विश्वपालका, हे दयासागरा, तूं प्रेमाचा व दयेचा केवळ समुद्र आहेस. सर्व जीवांवर तुझी सारखी दृष्टि आहे. सर्वानांवर तुझें साखें प्रेम आहे. सर्वांचें तूं सारखें पोषण करितोस. तुझ्यापशीं उच्चर्नाचभाव नाहीं. गरीब धर्मांत हा भेद नाहीं. लघुगुह ही कल्पना नाहीं, तुझा मायाकृपणा काय वानावा ? आम्हां स्त्रियांचें स्तन ह्मणजे रक्त, मांस, व मल यांची खाण, पण त्या ठिकाणीं सुद्धां विमल दुग्ध निर्माण करून तूं लेकरांना पोसतोस. धन्य तूं व तुझी दया ! ” असें ह्मणून परमभक्तांनीं पार्वतीनें परमेश्वराचे पाय घट्ट धरिले व ते प्रेमाश्रूंनीं न्हाणिले. परमेश्वरानेही तिला प्रेमानें कुरवाळिलें व सुखी केलें.

### ३ देव कोठें आहे ?

दोन मुलें काखेंत पाटीदसर घेऊन शाळेंत जात होती. नास्तिक-रावांचा मुलगा शंख्या रामरावाच्या भोळाराम नांवाच्या मुलास मोठ्या तोंट्यामें ह्मणाला :—‘ भोळ्या, देव कोठें आहे तें मला सांगशील तर मी तुला एक आंबा देईन. ’ भोळ्यानें चटकन् उत्तर केलें, ‘ देव कोठें नाहीं हें मला तूं सांगशील तर मी तुला दोन आंबे देईन. ’

## ४ जज्ञास तसें.

एक पाद्री एकदां पंढरीस जाऊन विस्ती धर्मावर व्याख्यान देऊ लागला. स्वारीनें हिंदुधर्मावर व मुर्तिपूजेवर शिष्यांची लासोली बाहायला सुरुवात केली. मोठ्या खुरपात येऊन व हातांतली काठी उंच करून तो मोठ्या डौलाने झणाला, 'मी ह्या काठीनें तुझां हिंदु लोकांच्या मुर्तीला ठोकलें तर ती मुर्ति माझे काय करील?' एक घोगड्या बारकरी खांद्यावर पताक घेऊन विश्रुलनामाचा जयघोष करीत घाटेनें जात होता, त्याच्या कानावर हे शब्द पडले; तेव्हां तो पुढे सरमानला व त्या पाश्याला झणाला:- 'मी तुमच्या देवास शिष्या दिल्या तर तो काय करील?' पाश्यानें उत्तर केले, 'तुं मरशील तेव्हां तो तुला शिक्षा करील.' यावर तो बारकरी झणाला, 'असाच आमचा विठाबाही तूं मरशील तेव्हां तुला शिक्षा करील.'

## ५ पृथ्वीप्रदक्षिणा.

पार्वतीपरमेश्वर एकदां सिंहागनावर बसले होते, व त्यांचीं मुलें गणपति आणि सुब्रह्मण्य हीं सभेंवार बागडत होती. पार्वतीनें दोघां मुलांस जवळ बोलाविलें व झणाला, 'माझ्यापार्शी एक उत्कृष्ट फल आहे, पण तें तुझापैकीं जो पृथ्वीप्रदक्षिणा करून आमच्यापार्शी अगोदर येईल त्याला मी देईन.' हें ऐकतांच सुब्रह्मण्य आपल्या मोरावर बसले व बक्षिसाच्या लाललीनें पृथ्वीप्रदक्षिणेस निघून गेले. गणपतीबोवा विचार करीत तसेच बसले, ते महाबुद्धिमान होते. बुद्धिनेंजपुढें कसलीही विघ्ने टिकाव धरीत नाहींत. गणपती उठले व पार्वती-परमेश्वराम सभेंवार प्रदक्षिणा घालून आईपुढें लडिवाळपणानें हात पसरून झणले, 'हें आई, दे तें फळ मला! माझी पृथ्वीप्रदक्षिणा झाली! सारीं चवदा भुवनें तुमच्या पोटांत आहेत, व तुझाला प्रदक्षिणा घातल्यानें साऱ्या भुवनांची प्रदक्षिणा झाली. बाबांनींच कृष्णरूपानें अर्जुनाला सांगितलें ना कीं,—

मयि सर्वमिदं प्रोतं सूत्रे मणिगणा इव ।

मया ततमिदं सर्वं जगदव्यक्तमूर्तिना ॥

तुझा दोघांत सर्व वझांढ समावले आहे, हाणून तुमच्या प्रदक्षिणेनें पृथ्वीप्रदक्षिणेचें फळ मला मिळालें पाहिजे. ' या भाषणानें पार्वती प्रसन्न झाली व तिनें आपल्या जवळचें ज्ञानफळ त्या बुद्धिवंत गणेशाला दिलें. सुव-  
हाण्य परिभ्रमण करून आला, व फळ गणेशास दिलें हें पाहून फार खिन्न झाला. तात्पर्य, बुद्धिवंत प्राणी बसल्याजरीं जें आत्मज्ञानाचें फळ मिळ-  
वितात व त्याच्या मुखानें तृप्त होऊन तुंदिलतनु होतात, तें फळ व ते मुख बुद्धिहीनाला पृथ्वी पालथी घालूनही मिळत नाही ! ' तुझे आहे तज-  
पाशा ! परि तूं जागा चुकलासी, ' देव जवळ हृदयांत असून वेडे लोक त्याला बाहेर धुंडतात.

### ६ प्रन्हाद आणि नरसिंह.

भगवंतानें श्रीनृसिंहरूपानें हिरण्यकशिपूचा वध केला व त्याचे पोटांत फोडून सारी आंतडी बाहेर काढली. प्रन्हादानें स्तब्धन केव्हावर भगवताचा राग ओसरला, आपल्या बापाचे पोटा कां फाडले हें त्यानें भीत भीत वृत्ति-  
हस विचारिलें, तेव्हां नृसिंह सौम्य व कोमल शब्दांनीं हसाले. ' बाळा,  
तुझ्यासाक्षा आणखी एकादा भक्तमणि हिरण्याच्या पोटात आहे की काय हे मी पाहिले !

यासवधानें ' बुंडिराज ' नामक मराठी कवि हाणतो:—

काढी अंतरमाळा, काळिज फाडुनि शोधिला काय ।

की या पोटा दुसरा भक्तसुमणि गुप्त राहिला काय ! ॥ १ ॥

वर्ष २, अंक १६.